



S,V.University Oriental Series No: 29

साधारणसंपादकः

संचालकः, यस्.वि.यु. प्राच्यपरिशोधनसंस्था

देवर्षिनारदप्रणीतम्

भूपालमण्डनम्

*BHŪPĀLAMANḌANAM*

BY *DĒVARṢINĀRADA*

संपादकौ

आचार्य वि.वेंकटरमणारेड्डि

संचालकः

डा.टि.यस्.आर्.नारायणन्

संस्कृतशोधसहायकः



श्री वेंकटेश्वरविश्वविद्यालय

प्राच्यपरिशोधनसंस्था

तिरुपति

२००२

S,V.University Oriental Series No: 29  
General Editor  
Director, S.V.U.O.R.Institute

***BHŪPĀLA MANDANAM  
OF DĒVARSI NĀRADA  
(A Compendium on Arthaśāstra)***

***EDITORS***

**Prof V.Venkataramana Reddy**

***In-Charge Director***

***and***

**Dr T.S.R.Narayanan**

***Research Assistant In Sanskrit***



***SRI VENKATESWARA UNIVERSITY  
ORIENTAL RESEARCH INSTITUTE  
TIRUPATI***

***2002***

*Bhūpālamaṇḍanaṃ of Dēvarṣi Nārada*  
(A Compendium on Arthaśāstra)

*Critically edited with introduction*  
*Prof V. Venkataramana Reddy*  
*Dr T.S.R. Narayanan*

© S.V. University, Tirupati

*First edition : February 2002*

*Copies: 400*

*Price:*

*Copies can be had of*  
*The Librarian*  
*S.V. University Library*  
*Tirupati - 517 502*

*Lazer Typesetting*  
*Oriental Research Institute*  
*S V University, Tirupati*

*Printed at*  
*Sai Sree Offset Printers*  
*136, Prakasam Road,*  
*Tirupati- 517 501*



Dr V. Venkataramana Reddy

In-Charge Director

S.V.U O.R. Institute

Tirupati

## PREFACE

*I have great pleasure in introducing to the lovers of Sanskrit literature in general and to the scholarly world in particular, a rare compendium on Arthaśāstra entitled Bhūpālamaṇḍanaṃ ascribed to Dēvarṣi Nārada. We all know very well that in Bhāgavata Bhakti Cult, Nārada is very famous as the Author of Nārada Bhakti Sūtrās and he is the prime cause for the origin of Ādikāvya in Sanskrit literature i.e., Vālmīki Rāmāyaṇa. He is the doer of innumerable good deeds in the puranic period. He is equally famous as a writer on Arthaśāstra viz., Bhūpālamaṇḍanaṃ. Vālmīki Rāmāyaṇa begins with the praise Dēvarṣi Nārada as follows:*

तपस्वाध्यायनिरतं तपस्वी वाग्विदां वरम् ।

नारदं परिप्रच्छ वाल्मीकिर्मुनिपुङ्गवम् ॥

*Likewise Bhūpālamaṇḍanaṃ also begins on the same lines*

त्रिलोकज्ञो मुनिश्रेष्ठो भगवान् नारदः पुरा ।

महर्षी स्वकरे धृत्वा गायत्रानन्दनिर्भरः ॥

*Dēvarṣi Nārada is not only त्रिलोकज्ञ but also त्रिकालज्ञ. As a frequent visitor to the three worlds he is त्रिलोकज्ञ and as a seer (Dēvarṣi) he is त्रिकालज्ञ. An unique person of this stature only, can write a monumental work on Arthaśāstra*

*of Universal nature viz., Bhūpālamaṇḍanaṃ.*

*To popularise the basic concepts of Arthaśāstra this compendium called Bhūpālamaṇḍanaṃ is edited and published in the S.V.University Oriental Series. Works of this kind are very necessary in the present day context in which we are undergoing Liberalization, Privitazation and Globalization (L.P.G.) , violation of human rights and duties, Universal terrorism and deterioration of morals and eithics.*

*When the Institute was under T.T.D. authorites (Estd.1939) research oriented Sastra works like Bharata Kōśa (1950), Dharma Sangraha (1951) Jānāśrayī's Chandovichiti (1950), Cākṣuśīyaṃ (1956) and several Vaikhānasa Āgama Śāstra works were published.*

*In our S V U Oriental Series since 1968 Sanskrit Kāvya, Nāṭaka, Alaṅkāra , Grammatical and philosophical works are edited and published so far. To follow footprints of our predecessors and to satisfy the preamble of the Institute, this is the first time that a Śāstra work of serious nature is take up for critical edition. I earnestly feel that it is a healthy sign of progress towards the future development of the Institute.*

*With these few words, I place the book in the hands of scholarly world and general public.*

**TIRUPATI**

**16-02-2002**

**V.VENKATARAMANA REDDY**

## ACKNOWLEDGEMENTS

*Bhūpālamaṇḍanaṃ* is a solitary manuscript bearing the stock No:6706-B, deposited in our Oriental Research Institute Manuscripts Library. A critical edition was prepared by me with the assistance of my colleague Dr T.S.R.Narayanan who also recorded his observations under the caption *Prastāvana* My thanks are due to him for obliging to work with me on this difficult text.

I deeply indebted to my esteemed colleague Dr M.Prabhakara Rao, for extending all his help in the preparation of this critical edition and also co-operating with the staff of Computer Section in making the text ready for press.

I am very much beholden to the University authorities for sanctioning the necessary publication grants for the financial year 2001-02.

My thanks are due to my revered friend Dr V.Gangadharam (Associate Professor, Dept. of Anthropology) and Dr E.Chandramouli, my colleague in the Institute who helped me in various ways in bringing this book to see the light of the day.

Finally I propose my thanks to Sri V.Raghavendra Rao who helped me in Lazer typesetting of the text on the Computer and other staff working in the computer section

*Smt N.Parameswari and Ms. K.Ganga Suvarna who carried out all the corrections on the computer. To Sai Sree Offset Printers and their press workers who completed the printing and binding works in a limited time with neat execution.*

**TIRUPATI**

**16-02-2002**

**V.VENKATARAMANA REDDY**

# INTRODUCTION

ना विष्णुः पृथिवीनाथः दिक्पालांशविराजितः ।

तेजोनिधिर्धर्ममूर्तिः सत्यमूर्तिः कृपाकरः ॥ (B.M., II - 3)

"The ruler of the land i.e., the king is none other than Lord Viṣṇu himself.<sup>1</sup> He is embodied with eight bright qualities of eight Dikpālakas. Having a dazzling personality, the king is the personification of righteousness, truth and compassionate towards all his subjects".

Such is the unique and extra-ordinary place given to a king in ancient India. He is not only having the eight great qualities of *aṣṭadikpālās*; the king automatically inherits 1/6th part of the merit of penance performed with severe austerities by the sages in his kingdom. Not only that, a famous dictum says that -

राजा राष्ट्रकृतं पापं राजपापं पुरोहितः ।

the king will inherit the effect of demerits performed by his subjects in his kingdom and the effect demerits performed by the king will go to his Purohita. Here the place of a Purohita is closely scrutinised in day to day administration of the kingdom. The word Purohita means - पुरस्य हितः पुरोहितः । It has two fold meaning.

---

1. The ancient deep rooted concept of ना विष्णुः पृथिवीपतिः led to believe the householder (grhastha) that ~~सर्व~~ अभ्यागतस्स्वयं विष्णुः which means that a guest is none other than Lord viṣṇu. a person who comes before vaiśvadēva is called atithi and who comes after vaiśvadēva is called abhyāgata.

1. One who cautions in advance the good or bad consequences to a king while doing an act in the welfare of the country.

2. One who always tells good and meritorious things and contemplates the well being of the people living in a city.

Hence the place of Purohita is very important in the administration of the country.<sup>1</sup> In ancient India the Purohita will play a dual role i.e., as kulaguru or rājaguru also besides as a minister. Sage Vasistha was not only a Purohita but also a kulaguru to king daśaratha in the rāmāyaṇa times.<sup>2</sup>

In the Indus Valley Civilization, we come across a seal of a man wearing a cotton upper cloth with border decorated running beneath his right shoulder and who is identified as a Head Priest of a king i.e., rāja Purohita. Hence the proverb goes यथा राजा तथा प्रजा। Such is the king so is his subjects. If the king has spotless character and true to his thinking, speech and deed then the people will also meticulously follow him in everyday life. रामो विग्रहवान् धर्मः says , vālmiki. Rāma is the real embodiment of eternal dharma.

---

1. Qualities of a Purohita: See. Kautilya Arthasastra, Adhikarana-I, Prakarana-5

2. For the figure See: Kārpāsa in Pre - historic India - A Chronological and Cultural Clue - K.D. Sethna, Biblia Impex Private Ltd., New Delhi, 1981.

In the drama , Vikramorvasīya, the great poet Kālidāsa says that - राजा कालस्य कारणम्।<sup>1</sup> A king is the sole cause of time. That means, a king can even divert or alter the course of time also to his whims and fancies i.e., for good or bad consequences. A true and good government can restore Kṛtayuga dharma in this Kaliyuga also. In one of the Inscriptions of Śrī Kṛṣṇadēvarāya, he was praised like this -

इह किल जगति निखिल कविकुलाभिनन्ध्यमाने कार्यधैर्यशौर्यादि  
जनितयशःपूरकपूरपूरितब्रह्माण्डकरण्डेन, विहसित नृग, नल, नहुष, नाभाग,  
धुन्धुमार, मान्धातृ, भरत, भगीरथ, रामादिचरितेन, कृतभूसुरत्राणेन,  
भोजेनापरेण, काव्यनाटकालंकारमर्मज्ञेन, धर्मज्ञेन, नागाम्बिके नरसन्तपनन्दनेन  
विजयनगरे सिंहासनमारुह्य शासतां सकलां भुवं भुजविजितसाम्परायेण  
कृष्णदेवमहारायेण भुवनभरणसावधानाय वैकटेशाभिधानाय-  
दत्तमिदं धर्मशासनम्।

Śrī Kṛṣṇadēvarāya's court poet Allasāni Peddana in his Manucaritra addressed the king as बुधितमनुभावक, नल नृग रन्ति भगीरथ भारतनन्दन कल्पानल्प यशश्चलुकित लोक (2-81) त्रयी धर्मैक संरक्षणा (4-120) भोजमुखभूपविपुलांसोत्तेजित धराभरण दीक्षित भुजा (6-126). All these praises are not exaggerations but are real in the sense because the king Śrī Kṛṣṇadēvarāya is described as हिन्दुराज्यरमाधुरन्धर (3-142) as attested by the foundations of Hindu Kingdom of Vijayanagara laid down by sage Vidyāraṇya.

---

1. आचारप्रेरको राजा ह्येतत् कालस्य कारणम्।

यदि कालः प्रमाणं हि कस्माद्धर्मोऽस्ति कतृषु।। Śukranitisāra (1-22)

The kaleidoscopic and dynamic nature of the king is described in so many ways by our ancient writers. One among them is राजा रत्नापहारिणः, रत्नहारीतु पार्थिवः। It means that a king grabs the jewel where-ever it may be or the grabbing of jewel is the nature of a king. Here, we may surmise two or more important points. All the precious things of the State belongs to the king. Today we are also of the same idea that any ancient things excavated belong to the government and not to the individual. In this sense, a king is at his liberty to grab or confiscate any precious jewel with in his kingdom.

In other sense, a beautiful woman or an intelligent man may be compared with a jewel who are an asset to the kingdom. Hence the king may take the hand of that lady in marriage or invite that intelligent wiseman to come and occupy the seat as one his councillors in his administration.

When we talk about serving the king (Rājasēva) normal people cannot bear the burden of responsibility placed on their shoulders by the king. Though the king distributes all the works and responsibilities to his ministers, he is always worried about the proper execution of his orders. He becomes restless, sleepless and cautious to each and every minute development in the public affairs of his kingdom. The great dramatist William Shakespeare says that "Uneasy lies the head that wears a crown" . Hence, kingship is not a bed of roses. A true king is Rājarsi like Janaka, who is philosophical in his approach to each and every problem of his State, which establishes universal well-being of his subjects.



But, Serving a king is not always so easy throughout the career of a servant. Hence in Hitōpadēśa it is said सेवार्थः परमगहनयोगिनामप्यगम्यः। Here Vādharma means Rājasēvā-Dharma. Serving a king dutifully and loyally is very difficult and this difficulty cannot be understood even by great Yōgīs also. If the king suspects the behaviour of his servant he may be beheaded within no time. Serving a King is called as असिधाराव्रत i.e., walking on the sharp edge of a sword. If the king pleases the loyalty of his servant he is rewarded with a title Rājasēvāsakta i.e., one who is always eager to serve the king and the kingdom. The Mahārāja of Mysore Sri Jaya Chamaraja Wodeyar gave such titles to his loyal officers. The Hitōpadēśa of Viṣṇuśarma sarcastically criticises the Śrī Rājaniti of Kings thus - वाराङ्गनाविव नृपनीतिरनेकरीतिः। But this statement does not hold good with all the kings. Kings who are sadists, cynists and dictators may be compared with the unethical behaviour of a prostitute. कलौ संधे शक्तिः, जनवाक्यं तु कर्तव्यम्, are the mottos of today's democracy.

## II

With this backdrop, now let us examine the salient features of the text entitled Bhūpālamaṇḍanaṃ ascribed to Sage Narada.

The ruler of the land is called as Bhūpāla and the adoration of kingship or ornament for the king and his duties may be captioned as Bhūpālamaṇḍanaṃ.

There are several compendiums (hand books) in Śāstra literature in Sanskrit e.g., Tarka Saṅgraha of Annaṃ-Bhaṭṭa, Arthasaṅgraha of Laugākṣi Bhāskara, Sarvadarśana Samuccaya of Haribhadrāsūri etc., Bhūpālamaṇḍanaṃ of Narada is also written on the same lines to serve as a compendium in Arthasastra.

This compendium is written as an essence of important issues that is usually faced by a king as a ruler. The sources and basis for the Bhūpālamaṇḍanaṃ may be traced in the ancient Sanskrit texts on Arthasastra. They are :

- (a) Manudharma Śāstra or Manusmṛti
- (b) Arthaśāstra of Bṛhaspati
- (c) Artha Śāstra of Kauṭilya
- (d) Nīti Śāra of Śukrācārya
- (e) Nītiśāra of Kāmandaka
- (f) Rājanīti of Cāṇakya

Besides these ancient texts, Rāmāyaṇa and Mahā-Bhārata contains rājanīti at several places. All these textual contents condensed and abridged in this small compendium and retold in a lucid style in Sanskrit. Too many technical terms are avoided for the easy understanding of the text.

The textual contents of Bhūpālamaṇḍanaṃ is divided into three chapters

1. राज्ञां दिनचर्या क्रमम्	
Daily routine of the King	142 verses
2. राज्ञां विशेषगुण राजनीति क्रमादि वर्णनम्	
Special qualities of a king, Law and Order and Administration	556 verses
3. राज्ञां विशेष धर्मोपदेश कथनात्मकम्	
Special duties of a King, Private and Public Affairs	256 verses
Total	954 verses

Among the above six texts mentioned as the source books for Bhūpālamaṇḍanaṃ, the Nītisāra of Śukracārya Nītisāra of Kāmanadaka and Rājanīti of Cāṇakya are epitomes of Śāstra Kauṭilya Arthaśāstrā.

### ŚUKRANĪTISĀRA

The Nītisāra of Śukracārya<sup>1</sup> contains four chapters in which, chapter four is sub-divided into seven prakaranas. This text closely follows Kauṭilya's Arthaśāstrā in many respects. In Māhābhārata of Vyāsa we come across sage Śukra enunciating his Rājanīti.

### KĀMANDAKA NĪTISĀRA

The Nītisāra of Kāmandaka is an epitome on Kauṭilya's celebrated treatise on civil polity otherwise known

---

1. Sukra Nitisara edited with a commentary by Jivananda Vidya Sagara, Calcutta, 1850.

as Arthaśāstrā. The essence of the science of poillitics elaborately dealt with in the great work of Kauṭilya consisting of 180 chapters is briefly set forth in the Rājanītisāra of Kāmandaka in 36 chapters. The commentary on this work called Jayamaṅgaḷa by Śankarārya explains with precision and may be regarded more as a Bhāṣyā on the text. Bhava-Bhūti in his Mālatīmādhava, Daṇḍin in Daśakumāra Caṛita and Mallinātha in his commentaries referred the text Kāmandakīya.<sup>1</sup>

### CĀṆAKYA RĀJANĪTĪ

Cāṇakya Rājanīti which contains six chapters is an condensation of some important topics in Kauṭilya Artha-Śāstra . Scholars like Ludwik Sternbach, who edited the text of Cāṇakya Rājanīti confirms that Kauṭilyaa or Cāṇakya orr Viṣṇu Gupta are one and the same person, who after some time prepared a small text and named it as Cāṇakyā Rājanīti for the use of a layman on the subject. It contains 276 verses in all the six chapters.<sup>2</sup>

Unlike the serious nature of Kauṭilya Arthaśāstra in the treatment of the subject, the Bhūpālamaṇḍanam is written in the form of a dialogue between the king Sunīti who belongs to Lunar dynasty and Dēvarṣi Nārada at the hermitage of Sage Kāsyapa. This dialogue method surely reduces the heaviness and burden of the subject in a lighter vein.

- 
1. Nitisara of Kamandaka with Jayamangala commentary by Sankararya, ed., T. Ganapathi Sastri, Trivendrum, 1912.
  2. Cankya Rajaniti - ed., Ludwik Sternbach, Adyar Library & Research Centre, Adyar, Chennai, 1963.

## BĀRHASPATYA ARTHAŚĀSTRA

Arthaśāstra of Bṛhaspatii or Rāja Bārhaspatya Sūtram contains six chapters written in simple Sutra style. All the six chapters contains only 429 Sutras. The topics dealt in the text are as follows -

- a) Personal conduct of the king
- b) Duties and principles
- c) Purāṇa Vidyā - Religious Merits
- d) Omens and counsel
- e) Upāyas
- g) Naya<sup>1</sup>

## MANU DHARMAŚĀSTRA

The superiority of Dharmaśāstrās over Arthasāstras is referred to in the Smṛti ascribed to sage Yājñavalkya in the following sloka -

स्मृत्योर्विरोधे न्यायस्तु बलवान् व्यवहारतः ।  
अर्थशास्त्रात्तु बलवद्दर्मशास्त्रमिति स्थितिः ॥ (2-21)

The same is said in the Bhaviṣya Purāṇa as quoted in the Aparārka -

स्मृत्यर्थेन विरोधे तु अर्थशास्त्रस्य बाधनम् ।

---

1. Bārhaspatya Arthaśāstra (Bārhaspatya Sūtram) ed., with Eng tr., F.W. Thomas & Bhagavad Datta, Motilal Banarasidass, Delhi, 1921.

Hence, the Dharmaśāstra or Śmruti or Manu occupies an unique place from the times immemorial. Manuśmr̥ti contains 12 chapters in which chapters 7 and 8 deals with Rājanīti, and civil politics. The origin of Arthaśāstra owes to a great extent to Manusmṛti which minutely discusses all the issues belonging to Rājadharmā.

Chapter seven Rājadharmā contains 226 Slokas and chapter eight Vyavahāradharmā contains 420 slokas.<sup>1</sup>

### KAUṬILYA ARTHAŚĀSTRA

In his well-known Arthaśāstra Kauṭilya (not later than 3rd century B.C.) says that a literature bearing this title Arthaśāśāstra was extant in his days, and that he compiled his treatise after seeing the works of his predecessors.

पृथिव्या लाभे पालने च यावन्त्यर्थशास्त्राणि पूर्वाचार्यैः ।  
प्रस्थापितानि प्रायशस्तानि संगृह्यैकमिदमर्थशास्त्रं कृतम् ॥

Not only Kauṭilya , but also works anterior to him refer to this literature. In Caranavyūha the 49th Paśiṣṭa of the Atharvavēda we read -

तत्र ऋग्वेदस्या र्थशास्त्रमुपवेदः ।  
ब्रह्मवेदस्यायुर्वेदोपवेदः ।  
अभिचाररकार्थशास्त्रमित्युच्यते ॥५॥

1. Manuśmr̥ti, with commentary ~~Vijñāna~~ Manvartha Muktaṭvālī of Kullūkabhaṭṭa, ed., Gopalsastri Nene, Chowkhamba Sanskrit Samsthan, Varanasi, 3rd ed , 1982

This second view that the Arthaśāstra as the Vyavahā Upavēda of Ṛgvēda is held in the Caranavyūha ascribed to Śaunaka.

वेदानामुपवेदाश्चत्वारो भवन्ति ।

अथर्ववेदस्य अर्थशास्त्रम् ॥४॥

It is clear then that Arathaśāstra claims a great antiquity in the history of Sanskrit literature.<sup>1</sup>

### III

The first chapter of the Bhūpalamaṇḍanam begins with the Daily Routine of the King (slokas 27-142). The salient features or are as follows -

- 5 A.M. (1) Before the sun rise the King should wake up
- 2) Upāsanā of Grāyatrī
- 3) Offering namaskāras to guru, purohita and aged Veda panditas
- 4) Breakfast
- 5) Hearing the news from Vārtāhara and listening to the complaints from the public

---

1. Kauṭīliyam Arthaśāstram - ed., R. Shama Sastri, Bibliotheca Sanskrita No. 37, Govt. Oriental Library Series, Mysore, 1909 and Eng. Tr. with Index Verborum, (3 vols) also see. Arthaśāstra of Kauṭīliya, ed., T. Ganapatisastri, (3 vols) Trivendrum, 1921.

- 7 A.M. 6) Meeting with the ministers - enters personal chambers  
 7) Meeting with Brāhmaṇas, Śrōtriyas, Paṇḍits, poets, writers, accountants and ministers  
 8) Meeting with sāmantas - i.e., feudatories  
 9) Dharmāsanam - Judgement on criminal cases  
 10) Problems in Agriculture, crops, dams, plantation of trees, finance etc.,  
 11) Presenting awards for intellectuals and skilled officers
- 1 P.M. 12) Hearing the news from Vārtāhara  
 13) Permanent measures to protect Law and Order  
 14) Construction of tanks, āramās, roads and protection for agricultural lands  
 15) Ethical and moral standards should be maintained  
 16) Enters his private chambers i.e., Antahpura  
 17) Afternoon religious prayers
- 2 P.M. 18) Lunch  
 19) Nagaraśodhana in the night times-meeting with Gūḍhacāris  
 20) Goes to bed for sleep with his wife

### COMPARISON WITH MANUŚMRITI

In the chapter VIII slokas 145-226 Manuśmr̥ti enumerates the following daily routine of the king as follows -



- 1) Bath - meditation, study of worship
- 2) Justice - disposing of public complaints
- 3) Council with ministers
- 4) Consultation with ambassadors and spies about external affairs of the State
- 5) Consultation with the commander-in-Chief about the military affairs

#### Afternoon and Night

- 1) Physical exercise - bath, rest, home affairs
- 2) Inspection of the Army and equipment for war
- 3) Evening prayers
- 4) Consultation with the secret service departments
- 5) Listening to music and retiring to bed

### COMPARISION WITH KAUTILYA ARTHAŚĀSTRA

In his Arthaśāstra, Kauṭilya divides day and night into eight segments each and enunciates the daily routine of the king.

- |     |   |
|-----|---|
| Day | <ol style="list-style-type: none"> <li>a) Security measures - income and expenditure</li> <li>b) Public affairs - urban and rural people</li> <li>c) Bath - religious prayers and breakfast</li> <li>d) Earnings of yesterday, scrutiny of accounts</li> <li>e) Meeting with the ministers and decision making</li> <li>f) Horse riding and meeting with the military officers</li> <li>g) Inception of four military powers<br/>(Caturangabala Samīkṣā)</li> <li>h) Suggestions for improvement</li> </ol> |
|-----|---|

- Night
- a) Meeting with secret service officers
  - b) Religious prayers and dinner
  - c) Listening to music
  - d) Contemplation of problems
  - e) Finding solutions with śāstra Paṇḍits - private counselling
  - f) Meeting with Ṛitvik and Dharmācaryas
  - g) Taking personal decisions
  - h) To bed

In the Mahābhārata Āśramavāsa Parva, king Dhṛarāṣṭra preaches Dharmarāja about the Rājanīti. A comparative study of the daily routine, as enunciated by Kauṭilya and Manu with the Bhūpālamaṇḍanam reveals that Kauṭilya's method of daily routine, is busy and tight scheduled for any king. Manu's schedule is closely followed in the Bhūpālamaṇḍanam.

The second chapter of Bhūpālamaṇḍanam is a very big one, which contains 556 slokas and is named as special qualities of a king and his State politics.

The innumerable qualities of a king are enunciated by carefully selecting them from ancient texts. Very important among them is *Indriyajaya* (self restraint). Bhūpālamaṇḍanam states that

गम्भीरप्रकृतिः श्रीमान् डम्भासूयादिवर्जितः ।

जितेन्द्रियो वशी दान्तः गुणवान् सत्यवाक् नृपः ॥ (2-1)

All these slokas in the text reminds us the questions asked by Vālmīki to Nārada in the beginning of the Vālmīki Rāmāyaṇa.

कोऽन्वस्मिन् साम्प्रतं लोके गुणवान् कश्च वीर्यवान् ।  
धर्मज्ञश्च कृतज्ञश्च सत्यवाक्यो दृढव्रतः ॥ (1-2) etc.,

Nārada says all these special qualities are their in Rāma and hence write the history of Rāma. Finally Vālmīki proved all these qualities of a king in Rāma, because Rāma embodies these rare qualities to be a king on the earth. The Nītisāra texts written by Śukrācārya, Kāmandaka and Cānakya also gave a main stress on self-restraint (*Indriya Jaya or Indriyanigrha*) of a king. Manu in his Dharmaśāstra confirms this quality as most essential one.

इन्द्रियाणां जये योगं समतिष्ठेद्विवानिशम् ।  
जितेन्द्रियो हि शक्नोति वशे स्थापयितुं प्रजाः ॥ (7-44)

Likewise the qualities of a minister and purohita are elaborately dealt in the Kautilya's Arthaśāstra. Thus a careful comparative study of Bhūpālamaṇḍanam with the ancient texts on Arthaśāstra reveals so many interesting points of scholarly nature.



## प्रस्तावना

अखिललोकोज्जीवनार्थ सर्वहितकरणार्थञ्च बहुभिःप्रख्यातैः महर्षिभिः  
बहूनि शास्त्राणि प्रणीतानि। कानिचित् आस्तिकदर्शनानि कानिचित्  
नास्तिकदर्शनानि। तत्रास्तिकेषु प्रमाणप्रमेयैहिकामुष्मिक प्रदर्शनपरतया  
बहूनि दरीदृश्यन्ते। आश्चर्यं त्वत्र सर्वाणि शास्त्राणि वेद मूलकान्येवेति।

तेषु च कानिचन सूत्रात्मकानि ब्रह्मसूत्र प्रभृतीनि कानिचित्तु  
पद्यात्मिकानि मनुस्मृतिप्रभृतीनि च।

अत्र च भगवता नारदमहर्षिणा सर्वैहिकामुष्मिकाध्यात्मिकतत्त्व  
बोधनार्थं भूपालमण्डनमिति ग्रन्थरत्नविशेषः निरमायि। अयञ्च "यथा राजा  
तथा प्रजा" इति न्यायात् राज्ञां धर्मनिरूपणेन तदितरेषामपि निरूपणं  
सिद्धमिति कृत्वा भूपालमण्डनमिति नामांकितो भवति।

मण्डनमित्यस्य भूषेत्यर्थः। अलंकारः। राज्ञामलंकार इति यावत्।  
"पृथिव्या भूषणं राजा" इति खलु स्मर्यते। अतः देशस्य भूषणं  
नृपतिः। नृपतेः भूषणं न्यायपरिपालनं धर्मपरिपालनमाध्यात्मिकपरिपालनं  
स्थावरजङ्गमानां परिपालनञ्च। किं बहुनोक्तेन। सर्वचेतनाचेतनात्मक-  
भूपरिपालनम्। नीतिमार्गेण तत्परिपालनमेव राज्ञां भूषणमित्युक्तं  
भवति। तत्त्वोपधनात्मकग्रन्थरत्नोऽयम्।

भूश्च पालश्च भूपालौ। तयोर्मण्डनमिति समासे राज्ञः तत्परिवारस्य  
पाल्यवर्गस्य च स्वीकारेण सर्वेषामपि धर्माणामत्र वर्णनात् सर्वेषामपि  
भूषणमयं ग्रन्थ इत्यायाति। अतश्च सार्वकालिकसार्वजनीनधर्मविशेषाः अत्र  
बोध्यन्त इति सिद्धम्।

अधुनातने काले हि देशभक्तौ राजभक्तौ प्रजाहितकरणे च न्यूनतां पश्यामः तन्निवारणक्रमादिकमपि अत्र निर्दिष्टं भवति ।

विभागत्रयात्मकेऽस्मिन् ग्रन्थे प्रधानतया अधो निर्दिष्टाः धर्माः उपदिष्टाः । यथा-

1. दिनचर्यावर्णनम्
2. राज्ञां कल्याणगुणगणोपेतत्वम्
3. आस्तिक्यम्
4. देवतागारकारनिर्मातृत्वम्
5. शास्त्रज्ञानां कृते हितकरत्वम्
6. स्वपरिजनेषु वात्सल्यपूर्णत्वम्
7. विद्याव्यवस्थाकरणम्
8. सस्याभिवृद्धिकरणम्
9. जलाशयादिनिर्मातृत्वम्
10. कलारञ्जनोल्लासहृदयवत्वम्
11. धनग्रहणप्रकारः

इत्यादिधर्माः विशेषतोऽत्र वर्णिता भवन्ति ।

अत्र स्थालीपुलाकन्यायेन केचन धर्माः प्रदर्श्यन्ते ।

### 1. दिनचर्याविशेषाः

राजैव खलु लोके सर्वैरपि पूज्यः । यतः भगवतोऽनन्तरं "दैवं मानुष रूपेणेति" रीत्या सर्वरक्षकः स एव । अत एव राज्ञां सर्वापेक्षया

स्वातन्त्र्यमधिकारः सुखसौकर्यादिकं प्रकृतं दृश्यते शास्त्रेषु। तेषां मनोवाक्कायेषु चिन्तालेशोऽपि यथा न स्यात् तथा सर्वैरपि भवितव्यमिति धिया सुख स्वापादारभ्य दिनचर्यादिवर्णनमारब्धम्। तदुत्थितिरपि सुवाद्यघोषणादिभिरेव भाव्यमित्यपि प्रबोधितमत्र।

उत्थानसमये द्रष्टव्यविशेषानपि शाकुनशास्त्रसिद्धान् सर्वजनौपयि कान् प्रादिशद्भगवान्नारदमुनिः। यथा-

"पद्मानि मुकुरं वापि गोपुरं वा विमानकम्।  
महिषीवक्त्रपद्मं वा कुसुमान्यपि वा पुनः"। इति।

"सन्ध्याहीनोऽशुचिः" इति नीत्या नित्यकर्मानुष्ठानेन विना धर्मरक्षकत्वं धर्मवर्धकत्वं वा न सिध्यति इति तद्विधानं तत्क्रमश्च वर्णितोऽत्र।

एवं दिनपत्रिकादर्शनेन या वार्ता ज्ञाता सा यथान्याय्यं विचार्यकार्येति निर्देशात् पत्रिकाप्रसारोऽपि तदासीदिति ज्ञातुं पारयामो वयम्। तत्काले तस्यापि प्रामाण्यमासीदिति च प्रतीयते।

## 2. राज्ञां कल्याणगुणगणोपेतत्वम्

राज्ञां गम्भीराकृतिमत्त्वं श्रीमत्त्वं डम्भासूयादिरहितत्वं जितेन्द्रियत्वं सर्वहितकरत्वं धर्मधारकत्वं ततश्च प्राणिनां सुखादिदातृत्वं सत्यस्य जयित्वं सत्यधर्मपरत्वं सर्वरक्षकत्वमित्यादयो गुणाः मानार्हत्वहेतुतया निर्दिष्टाः।

इयांस्तु विशेषः राज्ञः सत्यधर्मपरत्वमेवात्र प्रधानतया निर्दिष्टं  
भगवता नारद मुनिना ।

### 3. राज्ञामास्तिक्यबुद्धिमत्त्वम्

आस्तिक्यबुद्धिरेव मानवं सन्मार्गे प्रवर्तयति । सामान्यव्यक्तेरेव  
ईदृशी नियतिश्चेत् सर्वनेतुः राज्ञः कैमुतिकसिद्धोऽयं विषयः । सत्यधर्मपरत्वो  
पदेशवत् आस्तिक्ययुक्तताप्यत्र भाव्येति प्रोक्ता । यथा "तटाकानां  
गोपुराणाम्" इत्यारभ्य

"यस्सर्वभूतेषु हितो वेदवित् शास्त्रपारगः ।

पुण्यकार्यकरो नित्यम् ..... " । । इत्यत्र च ।

### 4. देवतागारनिर्मातृत्वम्

आस्तिक्यबुद्धिरावश्यकी चेत् तदालम्बनमावश्यकं भवति । शुभा  
श्रय इति खलूच्यते पुराणादिषु । ततश्च शुभाश्रयनिलयानां देवालयानां  
निर्माणमपि आगमोक्तरीत्या कार्यमिति चात्र सूक्तम् । यथा-

"कुलदेवीमन्दिरञ्च त्रिमूर्तिस्थापनं तथा ।

सप्राकारं विमानादिभासुरं क्षेमसिद्धये । ।

प्रासादे स्थापितं तत्र मानयित्वा यथाक्रमम्" । इति ।



## 5. शास्त्रज्ञानां कृते हितकरत्वम्

शासनादेव खलु शास्त्रम्।धर्माधर्मविवेक एव सामान्यतःशास्त्राणां प्रयोजनं भवति।शास्त्रस्यरक्षणं वेदरक्षणात् सिध्यति।तद्रक्षणञ्च तदध्यायि रक्षणात् भवतीति कृत्वा धर्मरक्षणार्थमेव शास्त्राणां प्रवृत्तिः तद्रक्षणैकरता भवितव्या राजान इति वदतीयं श्रीसूक्तिः-

"ब्राह्मणाःक्षत्रिया लोके धर्मत्राणाय दीक्षिताः"। इत्यारभ्य आचारस्य धर्मस्य तत्कर्तुः तद्रक्षकस्य राज्ञः एवं शास्त्रस्य च माहात्म्यं बहुभिश्श्लोकैः बहुधोपवर्णितमत्र।

## 6. स्वपरिजनेषु वात्सल्यपूर्णत्वम्

राजा स्वयं सर्वान् रक्षेत् स्वात्मानञ्च संरक्षेत्।स्वरक्षणे जागरूकश्चेदेव प्रजासंरक्षणं सुकरं स्यात्।अतः तद्रक्षणार्थं योधान् सद्गुण संपन्नान् स्थाप्य तान् प्रीत्या प्रवर्तयति चेदेव परस्परविश्वासो रहोरक्षणञ्च सुष्ठु स्यादिति चोपदिशत्ययं ग्रन्थः। यथा-

"भृत्यान् सद्गुणसंपन्नान्....."।इत्यादिना ग्रन्थेन।

## 7. विद्याव्यवस्थाकरणम्

"विद्याविहीनःपशुः" इति खलु कविवाक्।अतो विद्याप्राप्तिः तदुन्नतिः तत्फलमित्यादिकमुपदिशन् तत्कार्यकरणं समीचीनमित्यपि वदति

भगवान् नारदमुनिः ।तद्यथा

"मानवानान्तु सर्वेषां विद्याकीर्तिकरी मता ।  
ददत्यभीप्सितं काले शाश्वतं धनमुत्तमम्" । । इत्यारभ्य  
"अतो विद्यां नृपालस्तु प्रासादे वर्धयेत् क्रमात् ।  
बालिकानाञ्च बालानां किंकराणामपि क्वचित्" । । इति ।

अत्रायं विशेषः ।न केवलं पुंसां विद्याभ्यासो विहितः ।परन्तु  
बालिकानामिति उपादानेन स्त्रियामपि विद्याभ्यासो विहितो भवत्यत्र ।  
विशिष्य प्रथमं तासामेवोपादानमत्र ।

## 8. सस्याभिवृद्धिकरत्वम्

"पृथिव्यां त्रीणि रत्नानि जलमन्नं सुभाषितम्" । इति खलु वदन्ति ।  
आह चोपनिषत्तैत्तिरीया- "अन्नं न निन्द्यात्"- "अन्नं बहु  
कुर्वीत"- "अन्नं न परिचक्षीत" - "तस्माद्यया कयाच विधया बह्वन्नं  
प्राप्नुयात्" - "अन्नं हि भूतानां ज्येष्ठम् तस्मात् सर्वौषधमुच्यते" इति ।

अतोऽन्नस्य श्रेष्ठ्यं वाचामगोचरम् ।दानेष्वपि अन्नदानस्यैव सर्वदा-  
नापेक्षयोत्कृष्टत्वं स्मृतम् । "न हि न हि बहुदानमन्नदानेन तुल्यम्" इति ।  
अतः अत्र सस्याभिवृद्धिः लोकक्षेमाय नृपेण कार्येत्यपि आह  
भगवान्नारदमुनिः ।

"सस्य वृद्धिस्सस्यरक्षा प्राणिरक्षा च भूतले" । इति ।

## 9. जलाशयादिनिर्मातृत्वम्

पूर्वोदाहृतश्लोके त्रिषु रत्नेषु जलमप्यन्यतमम् । विना तेन जगच्चलनं नैव भवति । अतो जगत्पालकैः सर्वतो मुखेन जलव्यवस्था अवश्यं कार्ये ।  
त्युपदिशन् तटाकादिनिर्माणेन जलरक्षणं ततश्च प्रजारक्षणं तेन च यशस्वी पुण्यकृच्च भवेत् पालक इति ऐहिकामुष्मिकफलभागभवति नृपः इति वदति भगवान्नारदो मुनिः । यथा-

"हृदकुल्यानदीकुल्या तटाकोत्था क्वचित्तथा ।  
रक्षणीया विशेषेण नृपैस्सस्यार्थसिद्धये ।।  
एवं भूमौ जलगतिर्कुत्रेत्यादिकमपि सुष्ठूक्तमत्र । यथा-  
समभूमौ नदीतीरे सैकतास्त्रावपूरके ।  
जलनेत्राणि शास्त्रज्ञैः निर्दिष्टानि मनीषिभिः" । इति ।

अधुनातने काले जलसमस्याधिका भवति । एतद्ग्रन्थोक्तरीत्या प्रजापालकाः प्रवर्तन्ते चेत् समस्यानिवृत्तिर्भवेत् ।

## 10. कलारञ्जनोल्लासहृदयवत्वम्

"पशुर्वेत्ति शिशुर्वेत्ति वेत्ति गानरसं फणी" । इति खलूच्यते । कलासु निमग्नः पुरुषः नैव शोकमनुभवन्ति । गायकस्य गानेन तस्यापि सन्तोषः श्रोतुरपि तथा । परस्परविशेषस्तु इन्द्रियभेदप्रयुक्तानन्द एव । वागिन्द्रिय क्लृप्तोऽनन्दः गायकस्य । श्रवणेन्द्रियक्लृप्तस्तु श्रोतुः इत्येव भेदः । परन्तूभयो-  
रपि आनन्दप्राप्तौ तारतम्यं नास्ति । अयमेव च नियमस्सर्वास्वपि कलासु ।

अतोजनानां सन्तोषावाप्त्यर्थं क्लेशनिवृत्त्यर्थञ्च कलारक्षणं तदभिवृद्धिः तद्व्यवस्था तत्स्थलं तदर्थं शालादिकं कार्यम् इति बहुषु स्थलेषु ग्रन्थे सुष्टुक्तम्। यथा-

"गानं मनोहरं शस्तं हृद्यपद्यादिपाठनम्।  
विलासशालां भूपालः प्रविशेत् कुतुकर्धये।  
रङ्गशालाञ्च विविधरसानन्दप्रदां नृपः।  
नेत्रानन्दकरीं चित्रशालामपि तथा क्वचित्" ॥ इति।

## 11. धनग्रहणप्रकारः

राज्ञां पालनं धनेन विना न सिध्यति। "धनमूलमिदं जगत्" खलु। तेन विना च प्रागुक्तानां व्यवस्था कथं सिध्यति। अतः प्रजाभ्यो वणिग्भ्यो धनिकेभ्यश्च न्यायमार्गेण करग्रहणं प्रोक्तमत्र। यथा-

"रक्षन्निमां मेदिनीन्तु करग्राही स्वयं नृपः।  
रक्षार्थं तच्च संरक्षेत् अन्यथा विफलाय तत्॥  
करग्रहणमादिष्टं धर्मत्राणाय सूरिभिः।  
अतः काले गृहीतन्तु तद्धनं रक्षयेन्नृपः" ॥ इति॥

एवं राज्ञां कर्तव्यविशेषानुक्त्वा राजपत्न्याः स्वरूपं धर्माः अनुष्ठानं तत्क्रमः पातिव्रत्यं आध्यात्मिकचिन्ताविशेषाः सुष्टुक्ताः।

एवं मन्त्रिवर्गकर्तव्यानि सेनापतिकर्तव्यानि सैन्यकर्तव्यानि चेटी  
कर्तव्यानि राजपुत्रकर्तव्यानि च समीचीनतयोपदिष्टाः ।

एतत्सर्वं न केवलं ग्रन्थशोभार्थं परन्तु आधुनिककालेऽपि प्रायो  
जिकं भवेदित्यभिप्रायेणैव ग्रन्थोऽयं निर्मित इति ज्ञेयं प्रियपाठकैः ।

अस्य ग्रन्थरत्नस्य परिशोधनपूर्वकाविष्करणमपि प्रागुक्ताभिप्रायेणै  
वेति ध्येयम्॥

तिरुपति  
15.2.2002

- टि.यस्.आर्.नारायणन्

\*\*\*\*



## विषयसूचिका

<b>प्रथमोऽध्यायः</b>	<b>1 - 14</b>
1. श्री नारदमुनेः आगमनम्	1
2. सुनीतिविज्ञप्तिः	1
3. श्रीनारदोपदेशप्रारम्भः	2
4. प्रातःउत्थानकाले द्रष्टव्यवस्तुकथनम्	3
5. प्रातःकर्तव्य कायिक दैविक नित्यानुष्ठान क्रमकथनम्	4
6. दिनपत्रिकादिवार्तानुगुणं कार्यकरणकथनम्	5
7. राजसभा वर्णनम्	7
8. देयादेयदण्डनादिकथनम्	8
9. दण्ड्यानां विशेषनिर्देशः	8
10. तटाकदेवतागारादि निर्माणकथनम्	10
11. राज्ञापद्मपत्रजलन्यायवत् भवितव्यमिति	11
12. कळाभिवृद्धिविद्याभिवृद्धिश्चकार्येति कथनम्	12
13. वेषान्तरधृतवता राज्ञा रात्रौ नगरपर्यटनं कार्य मिति कथनम्	14
<b>द्वितीयोऽध्यायः</b>	<b>16 - 67</b>
14. राज्ञां सत्यधर्मपालनार्थं कल्याणगुणकथनम्	16
15. न्यायमार्गानुयायिनो राज्ञ एव सत्कलत्रादि सिद्धिरिति कथनम्	17
16. न्यायमार्गात् पतितस्य राज्ञो दुर्गतिकथनम्	19
17. शरणागतसंरक्षणकथनम्	21
18. युद्धकाले राज्ञां कर्तव्यकथनम्	24

19.	अपराधदण्डने क्रमवर्णनम्	26
20.	राज्ञां जननकारणकथनम्	27
21.	राज्ञां स्वरूपवर्णनम्	27
22.	दानादिकथनम्	32
23.	विरोधिनृपसुतसंरक्षणं कार्यमिति कथनम्	32
24.	सस्याभिवृद्धिकरणकथनम्	33
25.	जलाशयनिर्माणकथनम्	33
26.	अन्नस्य महत्वकथनम्	34
27.	करग्रहणकथनम्	37
28.	आयव्ययकथनम्	37
29.	आचारस्य महत्वं तद्रक्षणञ्च	37
30.	गवादिपालनकथनम्	40
31.	प्रजाशानुगुणं विद्याव्यवस्थाकार्येति कथनम्	45
32.	सचिवादिनियमनविषयकथनम्	46
33.	सेनायामधिनेतृनियमनविषयकथनम्	47
34.	कलाज्ञनियमनविषयकथनम्	47
35.	बलमूलमेव राज्याङ्गमिति कथनम्	50
36.	दूतनियमने नियमकथनम्	51
37.	अन्तःपुरेषु रक्षणनियमकथनम्	51
38.	दानकरणकालकथनम्	52
39.	समयपरिपालनं मुख्यमिति कथनम्	53
40.	राज्ञां निषेधविषयकथनम्	54
41.	सेनापत्यादीनां सम्मानादिकथनम्	58
42.	सैन्यरक्षणकथनम्	59
43.	गोकुलादिवर्धनकथनम्	61



44.	राजसेवकगुणकथनम्	64
45.	राज्ञा स्वकार्यं सर्वं मण्डले आवेद्यैव कार्य मिति कथनम्	67

### तृतीयोऽध्यायः

67 - 81

46.	राजमहिषीगुणवर्णनम्	67
47.	महिष्या प्रातःकर्तव्यविशेषकथनम्	68
48.	पतिशुश्रूषावर्णनम्	68
49.	अमात्यादीनां कर्तव्यविशेषकथनम्	69
50.	राजचेटीनां गुणादिवर्णनम्	71
51.	राजपुत्राणां गुणानुवर्णनम्	74
52.	विद्यामाहात्म्यकथनम्	77
53.	विद्याव्यवस्थाकरणकथनम्	78
54.	बालिकानामपि विद्याभिवृद्धिः कार्येति कथनम्	78
55.	वैद्यशालानिर्माणकथनम्	78
56.	कलारञ्जनव्यवस्थाकार्यमिति कथनम्	79
57.	गुणिनो राज्ञः फलावाप्तिकथनम्	81
58.	एतत्ग्रन्थसेवनावश्यकताकथनम्	81
59.	फलश्रुतिः	81



## देवर्षिनारदप्रणीतम् भूपालमण्डनम्

### श्रीनारदमुनेरागमनम्

तत्र ग्रन्थारम्भः-

त्रिलोकज्ञो मुनिश्रेष्ठो भगवान् नारदः पुरा ।  
महतीं स्वकरे धृत्वा गायत्रानन्दनिर्भरः ॥ १ ॥  
काश्यपस्य मुनेः रम्यं पुण्याश्रममुपागमत् ।  
अर्घ्येणासनदानेन तत्र तेन महर्षिणा ॥ २ ॥  
विधिवन्मानितः काले तच्छिष्यैरपि भक्तितः ।  
तस्मिंस्तु समये धीमान् भूपतिश्चन्द्रवंशजः ॥ ३ ॥  
सुनीतिरिति नाम्नैवं विख्यातो भुवनत्रये ।  
तत्राजगाम सामात्यः विधिना किल चोदितः ॥ ४ ॥  
स भूपो दूरतो वीक्ष्य नारदं मुनिपुङ्गवम् ।  
सहस्रकृत्वः प्राणांसीदस्तौर्षीश्च मुहुर्मुहुः ॥ ५ ॥

### सुनीतिविज्ञप्तिः

सुनीतिरुवाच-

भगवन् नारदमुने तव पादाब्जसेवया ।  
धन्योऽहं नितरां धन्यः प्रसन्नाश्च विहायसी ॥  
देवगन्धर्वयक्षाद्याः त्वदागमनकाङ्क्षिणः ॥ ६ ॥  
वयं तु मानवे लोके चिरपुण्यवशादिह ।  
पुण्याश्रमे भवत्पादसेवया धूतकल्मषाः ॥ ७ ॥  
सम्यंचि तत्त्वमूलानि त्वन्मुखात् श्रोतुमादरात् ।  
भवत्समीपमापन्नाः प्रसन्नो भव सुव्रत ॥ ८ ॥

त्वमेव वेत्सि सर्वेषां राज्ञां नीति क्रियादिकम् ।  
 त्रिलोकचारी च भवान् मानितो देवदानवैः ॥९॥  
 यक्षैश्च किन्नराद्यैश्च तेषां त्वं हितकृन्मुने ।  
 त्वं वेत्सि नृपतत्त्वानि पूर्वं ये जनिता भुवि ॥१०॥  
 चन्द्रवंशाश्च ये सूर्यवंश्याः विख्यातकीर्तयः ।  
 सर्वेषामपि तेषां च नृपाणां मुनिसत्तम ॥११॥  
 चरितं निजजालं च हितवृत्तक्रियादि यत् ।  
 त्वमेव वेत्सि तत्सर्वं तन्नो ब्रूहि महामुने ॥१२॥  
 अविलम्बेन भूपानां तत्त्वं नः कृपया मुने ।  
 वक्तुमर्हसि तान्येव त्रिकालज्ञ मुनीश्वर ॥१३॥  
 नृपेणैवं प्रार्थितस्तु भगवान् नारदो मुनिः ॥१४॥

### श्रीनारदोपदेशप्रारम्भः

नारद उवाच-

शीतलेन कटाक्षेण वीक्ष्य तं भूमिवल्लभम् ।  
 सर्वलोकहितापेक्षी भूपालानां विशेषतः ॥१५॥  
 क्षणं ध्यात्वा तदा ब्रह्म प्रणमन्तं मुहुर्मुहुः ।  
 आश्वास्य तं कृपाविष्टः राज्ञां तत्त्वानि यानि तु ।  
 दिनचर्यादिकं यच्च दुर्ज्ञेयं यच्च कर्म च ॥१६॥  
 ब्राह्मणानां क्षत्रियाणां वैश्यानां पादसेविनाम् ।  
 नीतिज्ञानं च यत् कार्यं हितदायि फलप्रदम् ।  
 तत्सर्वं मण्डनं कृत्वा वक्तुं समुपचक्रमे ॥१७॥

## तत्रादौ राज्ञां दिनचर्याक्रमः-

नारद उवाच-

श्रीमान् स्वमनसि ध्यात्वा सर्वक्षेमाय भूपतिः ।  
 सर्वलोकेश्वरं शम्भुमच्युतं करुणानिधिम् ॥१८॥  
 वाणीशं वासवं देवीमपि रात्रौ समाहितः ।  
 पर्यङ्कशयनं प्राप्य निद्रासुखमवाप्नुयात् ॥१९॥  
 पूर्वो रक्षति पर्जन्यः दक्षिणे धर्मराट् स्वयम् ।  
 पश्चिमे वरुणः श्रीमानुत्तरे देवनन्दनः ॥२०॥  
 निद्रासक्तं प्रजेशानमूर्ध्वे रक्षत्युरुक्रमः ।  
 अधश्च भूधरा देवी सर्वतः सुरसत्तमाः ॥२१॥  
 प्रजाक्षेमाय भूपालं रक्षन्ति करुणाकराः ।  
 प्राणनाथः प्रजानाथः विश्वेशो विश्वराट् स्वयम् ॥२२॥  
 वसवो लोकपालाश्च दिक्दिक्क्षकास्तथा ।  
 ततः प्रभातवेळायां वन्दिवैताळिकादयः ॥२३॥  
 बिरुदैस्तैः स्तुतिपदैः स्तुत्वा भूपं गुणाकरम् ।  
 प्रबोधयेयुर्विविधैः यथा कालं सगीतकैः ॥२४॥  
 वन्दिस्तुतिज्ञातवेलः भूपालो भक्तिभूषणः ।  
 क्रमेण त्यक्तनिद्रस्सन् ध्यात्वा देवं सुराधिपम् ॥२५॥  
 लोकनाथं रमाकान्तं ब्रह्माणमपि शङ्करम् ।  
 दिक्पालांश्च वसून् धर्मनिष्ठां च मुनिपुङ्गवान् ॥२६॥  
 शय्योत्थायं प्राङ्मुखस्सन् प्रणम्याशाधि देवताः ।

### प्रातः उत्थानकाले द्रष्टव्यानि

पद्मानि मुकुरं वापि गोपुरं वा विमानकम् ।  
 महिषीवक्त्रपद्मं वा कुसुमान्यपि वा पुनः ॥२७॥  
 गां नदीं भूधरं वापि निरीक्ष्य शुभसूचकम् ।  
 ब्रह्माणं मनसि ध्यात्वा धर्मदेवीं च शाश्वतीम् ॥२८॥

### प्रातःकर्तव्यकायिकादि कार्याणि

मानयित्वा कटाक्षेण दौवारिकमुखान् तदा ।  
 बहिः प्रदेशमापन्नस्तुरगारूढ एव वा ॥२९॥  
 त्यक्तदूतादिकः शौचमाचरंश्च यथा विधि ।  
 गण्डूषाचमनं कृत्वा प्रातरेवं शुचिर्नृपः ।  
 सूर्योदयात् प्राक् नियतस्नानसान्ध्यक्रियादिकः ॥३०॥  
 दुकूलभासुराङ्गस्सन् सूर्यबीम्बं विलोक्य च ।  
 जपन्नपि च गायत्रीं मुक्तो दुष्कृति सञ्जयात् ॥३१॥  
 कुलदेवीं च वाणीं च धर्मदेवीं च शाश्वतीम् ।  
 प्रणम्य मनसा वाचा स्तुत्वा देवं जनार्दनम् ॥३२॥  
 देवागारं ततः प्राप्य दीपमालाविराजितम् ।  
 कुलदेवीं प्रणम्याथ स्तुत्वा च विविधैः स्तवैः ॥३३॥  
 प्रदक्षिणं च कुर्वाणः महिष्या सहितोऽपि वा ।  
 ततः प्रभाते विमले सिद्धो मन्त्रनिषेवितः ॥३४॥  
 वृद्धानमात्यान् वंश्यांश्च ब्राह्मणान् वेदपारगान् ।  
 गुरून् पुरोहितांश्चैव सम्मान्य च नृपोत्तमः ॥३५॥

नमस्कारादिभिः काले दक्षिणाद्यर्पणैरपि ।  
 पठन् स्वनामगोत्रादि प्रीतये परमेष्ठिनः ॥३६॥  
 दापयेन्नित्यदानानि दद्यात् तत्स्वयमेव वा ।  
 ब्राह्मणेभ्यो यथाकालं सर्वश्रेयःकृतादरः ॥३७॥  
 एवमाद्यैश्शुद्धकार्यैः व्रताचरणतस्तथा ।  
 घटिकाद्वयकालन्तु नीयात् वृद्धोपसेवकः ॥३८॥  
 अन्नं वा भक्ष्यजालं वा सुपक्वं कालयोग्यकम् ।  
 सस्निग्धस्तु ततो भूपो भुक्त्वा संहृष्टमानसः ॥३९॥  
 सपार्श्वचारः सामात्यः ताम्बूललसिताननः ।  
 पट्टवेष्टनमौलीकः धृतरत्नाङ्गुलीयकः ॥४०॥  
 खड्गहस्तच्छत्रलसन्मस्तकः कञ्चुकाङ्कितः ।  
 जयशब्दनिनादेन हर्षोल्लोलित मानसः ॥४१॥  
 नटसीमन्तिनीलास्यदर्शनादरवान् नृपः ।  
 समितिं वा महाशालां प्रविशेद्धर्मसिद्धये ॥४२॥  
 तत्रादौ विदुषां वादश्रवणानन्दभाक् स्वयम् ।  
 पारितोषिकदानानि दत्वा तेभ्यस्तदा नृपः ॥४३॥  
 पक्षपातद्वेषमुखैरंलिप्तः शान्तितत्परः ।  
 भूमिपालः सार्वभौमः कार्यानन्यांश्च मानयन् ॥४४॥

### दिनपत्रिकादिवार्तानुगुणं कार्यकरणम्

प्रकृतिक्षेमसिद्ध्यर्थं विवादान् विविधान् ततः ।  
 शृणुयात् पत्रिकां वीक्ष्य मन्त्र्यादिविनिवेदिताम् ॥४५॥

मुखवार्ताकराद्वापि काले काले विशेषतः ।  
 प्रार्थनां तु प्रजानां तां विविधामपि भूपतिः ॥४६॥  
 सावधानमनाः शृण्वन् दत्त्वाप्रत्युत्तरादिकम् ।  
 प्रातरास्थानिकां शालामेवं कार्यविधानतः ॥४७॥  
 सम्मान्य प्रकृतिक्षेमसिद्धये पार्थिवोत्तमः ।  
 विसृज्य प्रकृतीस्सर्वाः मानयित्वा कटाक्षतः ॥४८॥  
 वाचा यथार्हं तत्रस्थान् सभादेवान् प्रणम्य च ।  
 घटिकासप्तकेऽतीते तां विसृज्य सभां नृपः ॥४९॥  
 अन्तश्शालां प्रविश्याथ कृतसल्लापनादरः ।  
 रमणीभिः प्रदत्तानि फलान्यन्यानि वादरात् ॥५०॥  
 सव्यञ्जनानि भक्ष्याणि कालयोग्यानि युक्तितः ।  
 परीक्ष्य सम्प्रदत्तानि सवयस्यो महीपतिः ।  
 उदङ्मुखः प्राङ्मुखो वा सौवर्णे राजते तथा ॥५१॥  
 आसने कृतसंवेशः कृतमाध्यन्दिनक्रियः ।  
 भुञ्जीत विधिवत् तृप्त्या सल्लापैस्तुष्टमानसः ॥५२॥  
 प्रायशस्त्वचिरादेव तद्भोज्यं किल भाषितम् ।  
 तदा राजोपचारस्तु विविधः परिकीर्त्यते ॥५३॥  
 चेटिकाभिश्चामरादिवीजनं क्वचिदीरितम् ।  
 गानं मनोहरं शस्तं हृद्यपद्यादि पाठनम् ।  
 यद्यदिष्टं महीनेतुः परिहासकथादिकम् ॥५४॥  
 कालानुकूलं तत्सर्वं सेव्यं युक्तिपुरस्सरम् ।  
 विहगाश्चापि सम्पोष्याः युवराजादयः क्वचित् ॥५५॥  
 अन्नं ब्रह्ममयं ध्यात्वा ध्यात्वा प्राणं जनार्दनम् ।  
 शक्तिप्रदं महाविष्णुं चिन्तयेच्च दिवाकरम् ॥५६॥



आरोग्यदायिनं शान्तं शक्तिमन्त्रादिपाठनैः ।  
 यथा प्रमाणं भुक्त्वा च स्तुत्वा तान् देवतोत्तमान् ॥५७॥  
 गण्डूषाचमनं पादप्रक्षाळनपुरस्सरम् ।  
 विधाय विधिवत् राजा ताम्बूलोल्लसिताननः ॥५८॥  
 चेटिकाकरसंलिप्तचन्दनश्रीमनोहरः ।  
 तद्वत्ताभरणैर्दिव्यैः लसितः क्षितिवल्लभः ॥५९॥  
 क्षणं विश्राम्य विधिवदासने शुभलक्षणे ।  
 वारसीमन्तिनीगीतं निशम्य च मुदा तदा ॥६०॥  
 ततो मध्याह्नकाले तु संप्राप्ते मन्त्रिभिर्नृपः ।  
 राज्यकार्येषु संबद्धमानसः प्रविशेत् सभाम् ॥६१॥

### राजसभा वर्णनम्

ब्राह्मणैः श्रोत्रियैस्सर्वैः विद्वद्भिः कविभिस्तथा ।  
 अमात्यैः राजकार्यज्ञैः लेखकैः गणकैस्तथा ॥६२॥  
 अन्यैश्च कार्यकुशलैः भूषितां चित्रमञ्जुलाम् ।  
 सामन्तैर्भूमिपालैश्च प्रजाभिश्च समन्ततः ॥६३॥  
 तत्रसिंहासनं नानारत्नावलिसमुज्ज्वलम् ।  
 सामन्तराजमकुटीसेवितं च सपङ्क्तिम् ॥६४॥  
 महिष्यासनसंयुक्तं सेनापत्यासनोज्ज्वलम् ।  
 अमात्यासनकल्पैश्च शोभितं पार्श्वयोर्द्वयोः ॥६५॥  
 श्वेतच्छत्रालङ्कृतं च दिक्पालैरभिरक्षितम् ।  
 धर्मस्वरूपं धर्मस्य वर्धकं नीतिदैवतम् ॥६६॥

नृपश्चैवंविधं सिंहासनमारुह्य तत्त्ववित्।  
प्रजारक्षणकार्येषु दत्तदृष्टिः क्रमात् भवेत् ॥६७॥

### देयादेयदण्डनादिकथनम्

दातव्यं यच्च निर्दिष्टं यददेयं क्रमक्रमम्।  
यत्तु दानकृतं काले यन्मृषा भाषितं नरैः ॥६८॥  
दोष्यारोपणमादिष्टं यच्च सन्ताडनादिकम्।  
यच्चायशस्करं प्रोक्तं वधहिंसादिकं कृतम् ॥६९॥  
यन्मोहादक्रमं कर्म कृतं वा कारितं तु वा।  
यच्च शास्त्रोल्लंघनं वा यदनाथं प्रकीर्तितम् ॥७०॥  
कुलक्रमागतं यत्तु यदप्राप्यं च निश्चितम्।  
यत् धर्मनाशके कर्म बहुभिस्सहसाक्षिकम् ॥७१॥

### दण्डज्ञानां विशेषनिर्देशः

मध्ये सभं यन्निर्दिष्टं यच्चौर्यं कुलदूषणम्।  
परदारस्पर्शदोषद्रोहादिर्यश्च कीर्तितः ॥७२॥  
तत्सर्वं मतिमान् बुध्या नृपो ज्ञात्वा विचारकैः।  
यथा न्यायकरो भूत्वा धर्मसंस्थापको भवेत् ॥७३॥  
स्वदेशे परदेशे वा यत्कृतं यच्च निन्दितम्।  
वेदमार्गो धर्ममार्गः यदि स्यात् दोषदूषितः ॥७४॥

तद्धर्मरक्षणं कार्यं भूभृता नयचक्षुषा ।  
 सस्यादिध्वंसने सेतुभेदने दाहकर्मणि ॥७५॥  
 द्रोहकर्मण्यपि तथा छेदने तरुसन्ततेः ।  
 विश्वासभञ्जने चैवं रन्ध्रकर्मण्यनादरे ॥७६॥  
 यद्दोषादिकमादिष्टं तत्र दण्डकरो भवेत् ।  
 एवमादीनि विविधकार्यजालानि चिन्तयेत् ॥७७॥  
 ततो राज्याङ्गकार्याणि प्रजावत् परिचिन्तयेत् ।  
 ये भृत्याः सेवका ये च ये च वीराः प्रकीर्तिताः ॥७८॥  
 मेधायुक्ता बुद्धिमन्तः ये ये कार्यैश्च निश्चिताः ।  
 तेषां बहुमतिः कार्या गुणकार्यादि शीलनैः ॥७९॥  
 एवं सेनेशसचिवाध्यक्षकार्यादिशीलनम् ।  
 प्रार्थनाव्यतिरेकेण यत्कृतं दोषबुद्धितः ॥८०॥  
 न्याय्यं तत्कार्यमादिष्टं यथा कालकृतं तथा ।  
 तथाधिकारिभेदेन निर्दिष्टं लिखितं क्रमात् ॥८१॥  
 स्वबुध्यालोच्य मतिमान् भूपतिस्तत्त्वकृद्भवेत् ।  
 पत्रिकायां विलोक्यारात् श्रुत्वा वा साक्षिमूलतः ॥८२॥  
 धर्मस्थापनकृत् राजा लभते शाश्वतं यशः ।  
 निजप्रासादकार्याणि लाभव्ययगुणक्रियाः ॥८३॥  
 अतिथिप्रमुखानां च साधूनामपि यत्कृतम् ।  
 तत्सर्वं स्वयमालोक्य मन्त्रिभिर्वा यथोचितम् ॥८४॥  
 न्याय्यकार्यं च तत्रापि स्थापयेत् क्षेमसिद्धये ।  
 अन्तःपुरप्रियकरो भृत्यानां हितदायकः ॥८५॥  
 देवताधर्मकृद्राजा लभते शाश्वतं पदम् ।  
 अन्नदानादिविविधदानकृत् पात्रकालतः ॥८६॥

यथापराधदण्डी च नीतिनेत्रः प्रतापवान्।  
 तेजस्वीगुणवान् तत्त्वग्राही कार्यस्वरूपवित्॥८७॥  
 सूक्ष्मग्राही गुणग्राही गुणी च विजितेन्द्रियः।  
 पक्षपातानभिज्ञश्च दयावान् रसिको बुधः॥८८॥  
 एवं विधगुणोपेतो भूपतिर्न्यायकृद्भवेत्।  
 मार्गादिस्थापने दक्षः सस्यक्षेत्रादिकार्यकृत्॥८९॥

### तटाकदेवतागारादिनिर्माणकथनम्

तटाकारामकर्ता च प्रजानां हितदायकः।  
 अग्रहारकृद्ग्याणां श्रोत्रियाणां विशेषतः॥९०॥  
 सम्माननां प्रकुर्वाणः समदर्शी दृढव्रतः।  
 देवतागारकार्याणि स्वयं वा सचिवादिभिः॥९१॥  
 देशकालानुकूलानि कारयेत् कार्यसिद्धिकृत्।  
 पुरकार्यन्तु विविधं कथितं सचिवादिभिः॥९२॥  
 तत्सर्वं स्वयमालोच्य यथा सौख्यप्रवर्तकः।  
 प्रस्थादिस्थितिकर्ता च वस्तुवास्तव्यकालवित्॥९३॥  
 नानाविधद्रव्यदायी वणिग्भिर्विविधैः पुरे।  
 नानारूपेष्वपि ग्रामेष्वपि सर्वं हितार्थिनाम्॥९४॥  
 साहाय्यकृच्च सततं नदीसत्त्वादिकृद्भवेत्।  
 एवं प्रजाक्षेमकारी विविधानां च पक्षिणाम्॥९५॥  
 जीवानामपि चान्येषां भूपतिर्जीवनप्रदः।  
 सत्यव्रतः सत्यवादी सत्यधर्मपराक्रमः॥९६॥

शास्त्रप्रमाणवेत्ता च शास्त्रकृच्च स्वयं तथा ।  
 देवब्राह्मणभक्तश्च वात्सल्याक्रान्तबन्धुकः ॥९७॥  
 धनग्रहणनीतिज्ञो दाने दत्तविलोचनः ।  
 राज्यक्रियाफलज्ञश्च व्रतनिष्ठः प्रतापवान् ॥९८॥  
 डम्भासूयादिदोषैश्च सम्मुक्तः सूक्ष्मधीस्वयम् ।  
 साधुसेवी कृतज्ञश्च फलवेत्ता फलोदयः ॥९९॥  
 स्थिरप्रज्ञो दृढमतिः दृढकार्यो विवादवित् ।  
 नानाकार्यस्वरूपज्ञः वर्णाश्रमहितप्रदः ॥१००॥  
 देवानां च मुनीनां च साधूनां पादसेवकः ।  
 पराशयज्ञः सुलभः गम्भीरस्वात्मवृत्तिभाक् ॥१०१॥  
 नानाशाखाविधानज्ञो नानाकार्यविचक्षणः ।  
 दीर्घालोकनदक्षश्च भूपतिः कीर्तिमान् भवेत् ॥१०२॥  
 समयज्ञः कार्यदक्षः वाग्दायी धर्मरक्षणे ।  
 अविलम्ब्यफलः प्रायो देशकालानुरूपतः ॥१०३॥

### राज्ञा पद्मपत्रजलन्यायवद्भवितव्यमितिकथनम्

पद्मपत्रजलन्यायभोगासक्तो वशी बुधः ।  
 परदारालोकनादिविमुखो विश्वनिश्चयः ॥१०४॥  
 अतिथिष्वपि साधुश्च स्मितपूर्वाभिभाषणः ।  
 काव्यालङ्कारलोलश्च हासक्रोधादिवर्जितः ॥१०५॥  
 एवं विधैरनैकैश्च सुगुणैर्भूषितो नृपः ।  
 मध्ये सभं राज्यकार्यजालं निर्वर्त्य तत्त्वतः ॥१०६॥

सम्मान्यान् मानयित्वाथ प्रविशेत् भवनान्तरम् ।  
 तत्रस्वाद्यफलादीनि भूञ्जीयान्नृपतिस्स्वयम् ॥१०७॥  
 स्निग्धैरमात्यैस्सहितः कौतूहलरसं भजन् ।  
 ततस्सायन्तने प्राप्ते दीपमालाविराजिते ॥१०८॥  
 विलासशालां भूपालः प्रविशेत् कुतुकर्धये ।  
 गीतवाद्यादिकं तत्र वादयेत् लक्षणक्रमम् ॥१०९॥  
 कौतूहलात्स्वयं वापि गीतिं वा कलयेत् बुधः ।  
 चित्रादिकं स्वयं युक्त्या शास्त्रमार्गानुसारतः ॥११०॥

### कलाविद्याभिवृद्धिः कार्येति कथनम्

रचयेन्नृपतिः काले दैवं मानुषमेव च ।  
 पतङ्गकलनं वापि विविधं चित्ररूपकम् ॥१११॥  
 नदीरूपं क्वचित् चित्रं भूधराणां स्वरूपकम् ।  
 एवं नानाविधं चित्रं कलयेत् युक्तितः क्रमात् ॥११२॥  
 महिष्या सहितो वापि सचिवादिसमन्वितः ।  
 रसिकैः कविभिर्विद्वत्सङ्घैरपि समन्वितः ॥११३॥  
 कवनं कलयेद्वापि समं वा विषमक्रमम् ।  
 काव्यादिपाठनं वापि प्रमोदाय महीपतिः ॥११४॥  
 कलयेत्काव्यरसिकः शास्त्रपर्यायतोऽपि वा ।  
 देशभाषादिकलनमपि मोहाय निश्चितम् ॥११५॥  
 एवं दिनक्रमात् भूपः स्वेच्छयाकलनं मतम् ।  
 ततः सायन्तने काले समारुह्य हयाधिपम् ॥११६॥

महाप्रतोलीमार्गेण गच्छन् क्रोशद्वये स्थलम् ।  
आरामं वीक्ष्य वा सायं पारावरतटं तु वा ॥११७॥  
गिरिपार्श्वस्थलं वापि नद्यास्तीरमथापि वा ।  
निषेव्य मन्दपवनं तटाकादिसमुत्थितम् ॥११८॥  
उल्लासभाक् महीपालः पादचार्यथवा क्वचित् ।  
कथालापैर्वर्णनैर्वा स्निग्धैश्च सचिवादिभिः ॥११९॥  
एवं नीत्वा च तं कालं प्राप्नुयात् भवनं निजम् ।  
प्रक्षाल्य पादौ हस्तौ च गण्डूषाचमनादिकम् ॥१२०॥  
कृत्वा क्रमेण भूपालो नवपट्टधरः स्वयम् ।  
स्नात्वा वा सान्ध्यकर्मादीन् विधिना नियतव्रतः ॥१२१॥  
विधाय देवतागारं प्रविश्यादरवान् भुवि ।  
प्रणम्य परमेशानं स्तुत्वा च विविधैस्तवैः ॥१२२॥  
प्रदक्षिणीकृत्य काले सावरोधः कृताञ्जलिः ।  
ततः पुरोधसं राजा गुरुं मातरमेव च ॥१२३॥  
पितरं मातरं वृद्धान् पितृव्यादीन् क्रमात्ततः ।  
प्रणम्य निजनामोक्त्वाभिवाद्य विनयी नृपः ॥१२४॥  
विहारशालां तदनु प्रविश्याथ विहारभाक् ।  
गते तु प्रथमे यामे तनयाद्यैः स्वयं तु वा ॥१२५॥  
भुञ्जीयादन्नशालायां भक्ष्यं भोज्यादिकं क्रमात् ।  
चेटीभिः कलितं सर्वमलङ्कारादिकं तथा ॥१२६॥  
स्वयं धृत्वा महीपालो धृतताम्बूलवीटिकः ।  
गन्धानुलेपनं काले रत्नाभरणभूषितः ॥१२७॥  
चेटीभिः सचिवाद्यैश्च विहारस्थलभाक् मतः ।  
अथवा नाट्यशालान्तां प्रविश्य कुतुकग्रहः ॥१२८॥

प्रासादस्थां पुरस्थां वा महिषीपार्श्वतस्तु वा ।  
 सात्त्विकं राजसं भावं नाट्यं वा नाटकं तु वा ॥१२९॥  
 निरीक्ष्य परमानन्दभरितः पृथिवीपतिः ।  
 पारितोषिकदानेन पात्रस्थान् विधिना ततः ॥१३०॥  
 मानयित्वा विशेषेण भद्रशालां प्रविश्य च ।  
 रमणीभिः सह क्रीडां कलयेदात्मतुष्टये ॥१३१॥  
 कथाभिर्विविधाभिश्च हृद्यैः पद्यादिगुम्भनैः ।  
 स्पर्शनै वीक्षिणैर्वाक्भिः परिहासकथाभरैः ॥ १३२ ॥  
 ततः प्रविश्य शुद्धान्नं शयनान्तिकमेव वा ।  
 रसयन् रसिको भूपः रमणीः सुन्दराकृतीः ॥ १३४ ॥  
 हृद्याभिः कामकेलीभिः एकान्ते सुखभाक् भवेत् ।  
 गीतैश्च स्तुतिगर्भैश्च परमानन्दभाक् स्वयम् ॥१३५॥  
 निद्रासुखं समापन्नो ध्यात्वा तां धर्मदेवताम् ।  
 क्षत्रधर्मपरित्राता भवेत् भूपालसत्तमः ॥१३६॥

### वेषान्तरधृतवता राज्ञा रात्रौ नगरपर्यटनकथनम्

शोधनार्थं कचिन्द्रूपो वेषान्तरविभूषितः ।  
 अथवा निजरूपेण प्रविशेत् नगरीं निशि ॥१३७॥  
 वीथीं प्रतोलीमथवा स्थलं यद्दोषमिश्रितम् ।  
 आर्तिराशाभग्रता वा तत् ज्ञातुं पृथिवीपतिः ॥१३८॥  
 पुररक्षाकरान् वापि योजयेद्वा विधानतः ।  
 कालानुरूपमेतत्तु कलनीयमुदीरितम् ॥१३९॥



प्रथमायां तथाष्टम्यां सप्तम्यां पूर्णिमादिने ।  
 नृपेच्छावशतो वापि मृगयारसिको भवेत् ॥१४०॥  
 दुष्टसत्त्ववधात् भीतिराहित्यमुपजायते ।  
 अतो न मृगया गह्वा क्षेमाय किल निश्चिता ॥१४१॥  
 राज्ञां मनस्तुष्टिकरं बलवृद्धिकरं तथा ।  
 एवं द्यूतादिकं काल्यं बलमेधाविवर्धनम् ॥  
 न्याय्यं सत्सङ्गमान्यं च यदुक्तं तत्समाश्रयेत् ॥ १४२ ॥  
 ।। इति राज्ञां दिनचर्याक्रमः ।।

### अथ द्वितीयोऽध्यायः

अथ राज्ञां विशेषधर्मगुणवर्णनम् तेषां नीतिक्रमादिकं च ॥

नारद उवाच-

गम्भीरप्रकृतिः श्रीमान् डम्भासूयादिवर्जितः ।  
 जितेन्द्रियो वशी दान्तः गुणवान् सत्यवाक् नृपः ॥१॥  
 मन्त्र्यादिभिः श्रोत्रियैश्च शास्त्रज्ञैः गुणिभिस्तथा ।  
 प्रजारक्षानुकूलानि निर्दिष्टानि यथाक्रमम् ॥२॥  
 यानि तत्सर्वमातिष्ठन् नृपतिः कीर्तिभाक् भवेत्  
 ना विष्णुः पृथिवीनाथः दिक्पालांशविराजितः ॥३॥  
 तेजोनिधिर्धर्ममूर्तिः सत्यमूर्तिः कृपाकरः ।  
 सर्वधा माननीयोऽसौ प्रजानां हितकृन्नृपः ॥४॥  
 स एव जनकस्तासां प्रजानां परिकीर्तितः ।  
 नृपेण ध्रियते धर्मः धर्मात्प्राणिसुखादिकम् ॥५॥

नृपेण सत्यं जयति नृपो जयति सर्वतः ।  
अहर्निशं स्वदेशेषु देशान्तरतटे तथा ॥६॥

**राज्ञां सत्यधर्मपरिपालनार्थं कल्याणगुणकथनम्**

सत्यधर्मपरो राजा माननीयो जितेन्द्रियः ।  
नृपं दण्डधरः काले न्यायकृत् रक्षकस्तथा ॥७॥  
नृपेण सर्वभूतानि मानितानि यथा क्रमम् ।  
नृपं विना न राज्यश्रीः प्राणिरक्षा कथं भवेत् ॥८॥  
नृपेण शत्रवो भीताः दूरात्तिष्ठन्ति भूतले ।  
सत्यधर्मपरो यत्र देशे वसति भूपतिः ॥९॥  
तस्मिन् वर्षति पर्जन्यः मेदिनी सस्यशालिनी ।  
गो ब्राह्मणानां भूतिश्च वर्धते नात्र संशयः ॥१०॥  
तपसा ब्राह्मणा भान्ति रक्षणात् क्षत्रियास्तथा ।  
वाणीज्यक्रियया वैश्याः शूद्रास्तत्पादसेवनात् ॥११॥  
वर्णानामाश्रमाणां च रक्षको नृपतिः किल ।  
अतस्तच्छासनं मान्यं सर्वैरपि च नित्यशः ॥१२॥  
बालो युवाथवा वृद्धो भूपालो मान्य एव च ।  
वह्नयंशो धनदांशश्च वासवांशश्च भूपतिः ॥१३॥  
दण्ड्यानां दण्डदो भूषः तथानिन्दाकृतामपि ।  
करग्रहणयोग्यश्च पारितोषिकदस्तथा ॥१४॥  
धर्मवृद्धिकरः पापरोधको नृपसत्तमः ।  
लोककार्यस्वरूपज्ञः त्रिकालज्ञानभावनः ॥१५॥  
नानाभाषाकोविदश्च भवितव्यो नराधिपः ।  
रक्षणप्रतिभूः राजा सर्वत्र परिदृश्यते ॥१६॥

व्यवस्थाकृञ्च मानज्ञः नानोपायैश्च पोषकः ।  
 कुलशीलक्षयकृतां तीव्रदण्डकरस्तथा ॥१७॥  
 रक्षको विविधोपायैरनाथानां च रक्षकः ।  
 मार्गरक्षाकरो भूपः स्थलरक्षाकरश्च सः ॥१८॥  
 स एव धर्मकृल्लोके निश्चितः परमर्षिभिः ।  
 वनपर्वतदुर्गाणां रक्षकश्च निरूपितः ॥१९॥  
 धर्मनिष्ठस्य भूपस्य शासनानुगुणं भुवि ।  
 देवाः साह्यं प्रकुर्वन्तीत्येतत् वेदानुशासनम् ॥२०॥  
 आशीर्नयन्त्यनुदिनमेषु ते परमर्षयः ।  
 राज्यं कर्मजालं तु प्रजानां हितदायि तत् ॥२१॥  
 तद्राज्यशासनान्नित्यं वर्धते नात्र संशयः ।  
 तेजस्विनो नृपस्याज्ञा मानिता शात्रवैरपि ॥२२॥  
 कालं स्थलं प्रयोगं च ज्ञात्वा भूपतिरन्वहम् ।  
 सत्यधर्मपरो नैजं शासनं कलयेत् क्रमात् ॥२३॥  
 मन्त्र्यादिभिस्तु निर्दिष्टं स्वयमालोच्य भूपतिः ।  
 चक्रवर्ती महातेजाः सारासारस्वरूपवित् ॥२४॥  
 निजाज्ञां प्रेरयन् काले जयीमङ्गलभाक् ध्रुवम् ।  
 राष्ट्राणि नगरादीनि वनान्युपवनानि च ॥२५॥  
 रक्षन्त्याज्ञाकरा नेतुः देवताश्च तदाश्रयाः ।  
 आशीर्नयन्ति भूपालास्तेन ते चिरजीविनः ॥२६॥

न्यायमार्गानुयायिनो राज्ञ एव सत्कलत्रादिरिति कथनम्  
 सत्कलत्राश्च सत्पुत्राः सत्यधर्मरताः प्रजाः ।  
 भासन्ते नयनिष्ठस्य नृपतेराज्ञया भृशम् ॥२७॥

आर्तिप्रशमनादीनि कलयन्ति महीभृतः ।  
 तटाकानां गोपुराणां दुर्गाणां देवसङ्घनाम् ॥२८॥  
 सेतूनां च मठादीनां ग्रामाणां वा क्वचित् स्थले ।  
 मण्टपानां मानवादिभौमानां विविधात्मनाम् ॥२९॥  
 रक्षाकरी नृपस्याज्ञा नानोपायैरहर्निशम् ।  
 अग्रेर्भयं जलभयं दुष्टसत्त्वभयं तथा ॥३०॥  
 पिशाचराक्षसादिभ्यो भयं यच्च प्रकीर्त्यते ।  
 तत्सर्वं शमयत्याज्ञा धर्मनिष्ठस्य भूपतेः ॥३१॥  
 नित्यनैमित्तिकभिदा विभक्तानि नृपाज्ञया ।  
 धर्मकार्याणि नियमात् स्थितिभाजां महीतले ॥३२॥  
 धर्मात्तुष्यन्ति देवाश्च धर्मरूपः परः प्रभुः ।  
 धर्मरूपं नृपं जह्यान्न द्वेष्टि पृथिवीतले ॥३३॥  
 कामाद्वा यदि वा लोभादिति वेदानुशासनम् ।  
 व्यवस्थापनकर्तासौ नृप एव विशिष्यते ॥३४॥  
 सारासारप्रदर्शी च निगूढार्थप्रदर्शकः ।  
 धरणी भारवाही च यशस्वी विजितेन्द्रियः ॥३५॥  
 ख्यातस्सर्वत्र देशेषु नयचक्षुर्नृपोत्तमः ।  
 धर्मस्वरूपवित् ज्ञानी साधुसेवी हितोदयः ॥३६॥  
 सतां वृत्तिप्रदायी च नृप एव महीयते ।  
 दुरितक्षयकर्तासौ धर्मसंस्थापनानृपः ॥३७॥  
 जगतामभिनेतासौ सञ्चारित्रौ महीपतिः ।  
 भवितव्यो महीं रक्षन् प्राप्नोति विपुलं यशः ॥३८॥  
 सत्यधर्मरतस्यास्य वशे तिष्ठति भूपतेः ।  
 सर्वाणि भूतानि सदा नयस्थितिकरो मतः ॥३९॥

दण्ड्यांश्च दण्डयन् राजा दयावान् नीतिलोचनः ।  
 यस्सर्वभूतेषु हितो वेदवित् शास्त्रपारगः ॥४०॥  
 पुण्यकार्यकरो नित्यं ब्राह्मणत्राणदीक्षितः ।  
 वाग्मी चाचारनिरतो निष्पापः पुण्यकर्मकृत् ॥४१॥  
 देवतानुग्रहं प्राप्य चिरञ्जीवति भूतले ।  
 अपसर्पणशीलस्तु युद्धरङ्गात्तु गर्ह्यते ॥४२॥  
 ततो नृपस्तु सम्मान्यो जयी पूर्णबलान्वितः ।  
 दण्ड्यदण्डीविशेषेण दिवि मान्यो बुधैरपि ॥४३॥  
 पार्श्वरक्षः पृष्ठरक्षः गतिं प्राप्य भवेन्नृपः ।  
 पुरःकञ्चुकयोधाद्यैः रक्षितो राजवल्लभः ॥४४॥  
 परं सुखमवाप्नोति कीर्तिं तेजश्च विन्दति ।  
 श्रमसाध्यमसारञ्च यन्निर्दिष्टं सुधीजनैः ॥४५॥  
 क्वचित्तदपि साध्यं त्वित्येव कर्मकरो नृपः ।  
 महत्फलमवाप्नोति पूज्यते शास्त्रवैरपि ॥४५॥

**न्यायमार्गात् पतितस्य राज्ञो दुर्गतिकथनम्**

अकार्यकृत् भूपतिस्तु शप्तो भवति निष्प्रजः ।  
 नरकादि समाप्नोति तस्मात् हितकरो भवेत् ॥४६॥  
 निन्द्यकार्यकरो भूपो निन्द्य एव न संशयः ।  
 अतस्तु साधुसंयोगः सदाचारो गुणान्वितः ॥४७॥  
 पापभीकर्जितक्रोधः निष्कलङ्कस्स्वधीक्रियः ।  
 इति सद्गुणसम्पन्नं श्रुत्वा भूपं निरामयम् ॥४८॥

श्रुत्वा भीत्या दूरतस्तु तिष्ठन्ति रिपुभूभृतः ।  
 स्थिरीकृतात्मरक्षाद्यः जितनैजारिबृन्दकः ॥४९॥  
 स्तूयते सततं लोके नारदेन महर्षिणा ।  
 क्षोभप्रदोऽरिबृन्दस्य तस्करादेस्तथा नृपः ॥५०॥  
 प्रजानां हितकृल्लोके कीर्तिमान् भाति नित्यशः ।  
 धैर्यभूष्यो नीतिचक्षुः शास्त्रज्ञः साधुसेवकः ॥५१॥  
 प्रजानामार्तिशमनं कुर्वन् राजति भूतले ।  
 दयया स्निग्धहृदयः कृपयाक्तविलोचनः ॥५२॥  
 स्मिताननो महीनाथः कीर्त्यते सुन्दरीजनैः ।  
 रक्षकस्सर्वभूतानामध्यक्षो नृप एव हि ।  
 स एव कालयोगेन धनायत्रयकारकः ॥५३॥  
 सङ्कोचकृल्लाभकृच्च स्थलनेतृवशक्रियः ।  
 व्याध्यादीनाञ्च शमनं कलयन् भूमिवल्लभः ॥५४॥  
 प्रजानां हितकृत् राजा रञ्जको भवति ध्रुवम् ॥५४a॥  
 जातिव्यवस्थाकारी च प्रकृतेः सत्क्रियाकरः ॥५५॥  
 व्यत्यस्तचिह्नराहित्यमपि सम्पादयन् स्थले ।  
 क्षेमकृत् प्रकृतीनान्तु स एव नृपतिर्मतः ॥५६॥  
 वाक्पारुष्याय युद्धाय ये तु लोके कृतोद्यमाः ।  
 अक्रमस्थानभाजश्चापनीत्यालिङ्गिताश्च ये ॥५७॥  
 ते सर्वे दण्डनीयाश्च धर्मनिष्ठेन भूभृता ।  
 यत्तु विश्वजनीनं हि यदारब्धं तु साधुभिः ॥५८॥  
 तत्समाप्तिक्रियां राजा कलयेत् सचिवादिभिः ।  
 क्वचित् स्वयं निरीक्ष्यारात् ज्ञात्वा तस्य स्वरूपकम् ।  
 उचितं कर्म कुर्वाणाः मान्यो भवति साधुभिः ॥५९॥

अरुचिप्रदवाक्यानि न ब्रूयात्तु कदाचन ।  
अकाल्यमश्लाघ्यमपि वर्जयित्वा महीपतिः ॥६१॥

### शरणागतसंरक्षणकथनम्

स्वादुवाक्यानि तु फणन् सुरेन्द्र इव राजते ।  
रिपुर्वा यदि वा दीनः रिपुपुत्रादयोऽपि वा ॥६२॥  
अभयार्थं यदागम्य स्वस्त्रेहमभिवाञ्छति ।  
तं रक्षन् विविधोपायैः यशस्वी भवति धृवम् ॥६३॥  
तथातिथीनां सर्वेषामातिथ्यमपि कारयन् ।  
यथार्हं शोभते राजा दिवि चन्द्र इवामलः ॥६४॥  
स्वयमालोच्य यत्प्रोक्तं न्याय्यं जनहितप्रदम् ।  
तत्कुर्वन्नेव नृपतिः सर्वक्षेमाय निश्चितः ॥६५॥  
समयोचितचातुर्यः समयोचितपौरुषः ।  
कालानुकूलवादी च स एव नृपवल्लभः ॥६६॥  
आपादशिखरं यच्च ज्ञात्वा कार्यं विनिश्चितम् ।  
तत्तथाकार्यमित्येवं राज्ञां कर्म हितप्रदम् ॥६७॥  
अन्यथा न फलप्राप्तिरपकीर्तिश्च विन्दति ।  
वाचयित्वा स्वयं श्रुत्वा दृष्ट्वा वा क्वचिदादरात् ॥६८॥  
महीपःकर्मकृल्लोके लोकवन्द्यो न संशयः ।  
अक्षरज्ञानहीनश्चेत् स एव पशुरुच्यते ॥६९॥  
स्नानकाले तथा होमे जपकर्मणि वा पुनः ।  
क्षत्रियाणां यदादिष्टं शास्त्रज्ञैर्मुनिभिः क्रमात् ।  
तदेव कार्यमादिष्टं भूष्णुना भूभृतानिशम् ॥७०॥

अक्रमेण क्रियां कुर्वन् पापभाक् निन्द्य एव सः ।  
 अतो यथोक्तकारी तु काले काले महीपतिः ॥७१॥  
 परमं सुखमालिङ्ग्य कीर्तिं तेजश्च विन्दति ।  
 दुराशा सर्वभूतानां हानिदा निश्चिता बुधैः ॥७२॥  
 अतो महीपतिर्धीमान् शास्त्रज्ञो लोकतत्त्ववित् ।  
 दूरीकुर्वन् दुराशांस्तु राजते कीर्तिभाक् भुवि ॥७३॥  
 सद्गुणानाञ्च निलयः त्यक्तपापक्रियस्स्वयम् ।  
 महीपतिस्तु यो लोके शुचिश्च विजितेन्द्रियः ।  
 वृद्धोपसेवको नित्यं नीतिचक्षुश्च धर्मकृत् ॥७४॥  
 जयश्रियालिङ्गितः संवर्धते नात्र संशयः ।  
 युक्त्या कार्यकरान् काले सचिवान् गुणभूषणान् ॥७५॥  
 साधुवृत्ताश्च राज्याङ्गे स्थापयित्वा महीपतिः ।  
 स्वयमुद्वीक्ष्य च तदा काले काले कृतादरः ॥७६॥  
 तस्य राज्यं कुलं सम्पत् वृद्धिमाप्नोति नित्यशः ।  
 प्रमत्तान् दुर्गुणान् दुष्टान् दण्डयित्वा विशेषतः ॥७७॥  
 राज्याङ्गे धर्मसञ्चारं स्थापयन् भूमिवल्लभः ।  
 पुरन्दराद्यैर्वसुधैः सम्मान्यो भवति धृवम् ॥७८॥  
 कोशगेहं धान्यगेहं द्रव्यगेहं तथा क्वचित् ।  
 पूरयेत् पृथिवीपालः काले काले विशेषतः ॥७९॥  
 तदेव सर्वभूतानां रक्षकं किल निश्चितम् ।  
 अप्रमत्तस्त्वतो भूपो रक्षयेत् तत् यथोचितम् ॥८०॥  
 प्रजाभिश्च भटैर्भृत्यैः धीरैः कालानुरूपकम् ।  
 तेन तुष्यन्ति पितरो देवास्सर्वगणास्तथा ॥८१॥



गोदानं वा सत्क्रियां च करिष्यामीति मानवः ।  
 त्यक्त्वा सङ्कल्पमचिरात् तत्क्षणादेव कालतः ॥८२॥  
 कार्यकारी प्राप्तकीर्तिरिति शास्त्रेषु निश्चितम् ।  
 भूपतिस्तु विलम्बेनाविलम्बेन च भेदतः ॥८३॥  
 कालतः कर्मकुर्वस्तु तेजस्वी भवति ध्रुवम् ।  
 कार्यं तु विविधं प्रोक्तं कालादि च तथा मतम् ॥८४॥  
 तस्मात्तदनुसारेण चोपदेशेन धीमताम् ।  
 स्वयमालोच्य मन्त्र्यादेरालोच्य च वचो मुहुः ॥८५॥  
 अनिन्द्यं कर्म कुर्वस्तु यशस्वी सुखभाक् नृपः ।  
 उन्नतात्पतनं शीघ्रम् अधोभागेऽपि निश्चितम् ॥८६॥  
 एवं त्वधस्थलादूर्ध्वगतिस्तु बहुदुर्लभा ।  
 एवं विधं कर्मलोके लाभालाभमुखक्रमम् ॥८७॥  
 वृद्धांस्तु ब्राह्मणान् भूपो यथाकालं समर्चयन् ।  
 तेजस्वी च यशस्वी च कीर्तिभाक् नात्र संशयः ॥८८॥  
 बुद्धेस्तु दूरगं वस्तु परं ब्रह्म निगद्यते ।  
 योगेन तपसा चापि प्राप्यं तच्च वयः क्रमात् ॥८९॥  
 नियम्य चेन्द्रियग्रामं योगी भवति भूपतिः ।  
 देवैश्च श्लाघितस्स्वर्गे सुखमाप्नोति योगतः ॥९०॥  
 यस्मिन् स्थले यदादिष्टं कार्यमित्येव सूरिभिः ।  
 तत् तत्रैव क्रमप्राप्तिहेतुकं कार्यमेव च ॥९१॥  
 तदेव श्रेयसे भूपकुटुम्बस्य सुनिश्चितम् ।  
 अनश्वरं कर्म कुर्वन् योगी भवति पण्डितः ॥९२॥  
 भूपतिस्तु तथा कुर्वन् यशः कायेन जीवति ।  
 त्यक्तपापश्च तेजस्वी मोदते दिवि नित्यशः ॥९३॥

सुदीर्घलोचनासक्तः क्वचिद्भवति निष्फलः ।  
 झटित्येव क्रियाकारी तथा युक्तिविवर्जितः ॥१४॥  
 लोके दृष्टो निष्फलस्तु तस्मात् युक्तिर्हितप्रदा ।  
 युक्तिस्तु तादृशी प्रायो मन्त्र्यधीना विनिश्चिता ॥१५॥  
 मन्त्रिणो बहवःकाले स्थापनीयाः क्रियाधराः ।  
 तद्युक्त्या स्वयमालोच्य शकुनान्यपि वीक्ष्य वा ॥१६॥  
 निरीक्ष्य पूर्ववृत्तानि कर्म कुर्वन् हि शोभते ।  
 यानि विच्छेदवाक्यानि सल्लापे भाषणे तथा ॥१७॥  
 तानि नैव प्रयुञ्जीत हितापेक्षी महीपतिः ।  
 विविधं वाक्यमुक्त्वा तु निष्फलो निन्द्यतां गतः ॥१८॥  
 बहवस्तत्र दृष्टान्ते कीर्तिताश्च विशेषतः ।  
 अतो युक्त्या क्रियाकारी वाक्दायी नृपतिर्भुवि ॥१९॥  
 महाफलमवाप्नोति तेजस्वी भाति वन्दितः ।  
 भयकाले च युद्धादौ स्वात्मानं न प्रकाशयन् ॥२०॥  
 शङ्कितो नृपतिस्तिष्ठन्नपकीर्तिं धनक्षयम् ।  
 राज्यभ्रंशादिकं प्राप्य क्षीयते नात्र संशयः ॥२०१॥

### युद्धकाले राज्ञां कर्तव्यकथनम्

अतो धैर्यं समालम्ब्य खड्गहस्तो महीपतिः ।  
 सबलः सचिवाद्यैश्च संवृतो धर्मतत्त्ववित् ॥२०२॥  
 स्वात्मप्रकाशनात्काले जयलक्ष्म्यादिकं भजन् ।  
 प्रजानां हितकारी च कीर्तिभाक् च भवेत् ध्रुवम् ॥२०३॥

मैत्रीं सम्पादयन् भूपः सर्वत्र समवृत्तिभाक् ।  
 स्वदेशे परदेशे वा पूज्य एव विनिश्चितः ॥१०४॥  
 गुप्तमूलश्च मन्त्रज्ञः सबलस्साधुसंवृतः ।  
 परदेशं नृपो गच्छन् यथाकालं यथाक्रमम् ॥१०५॥  
 स एव मान्यो भवति त्वन्यथा निष्फलो भवेत् ।  
 अयुक्तवाक्यदाता तु क्रियाकारी बली पुमान् ॥१०६॥  
 दण्ड्य एव महीनेत्रा निश्चितश्शास्त्रपारगैः ।  
 तेन सुस्थिरतां लक्ष्मीः भजते नात्र संशयः ॥१०७॥  
 समाहूतोऽपि यो लोके नैवायाति मदान्वितः ।  
 क्रमतो न्यायतश्चायं दण्ड्य एव च कीर्तितः ॥१०८॥  
 मदान्वितं कुलभ्रष्टं निन्द्यकर्माणमेव च ।  
 तनयं वा भूपतिस्तु नीतिज्ञो कर्मतत्त्ववित् ॥१०९॥  
 निष्काशयेत् स्वदेशात्तु वर्णसङ्करकारिणम् ।  
 महापापिनमेवं हि कारयेदप्रमत्ततः ॥११०॥  
 तदेव श्रेयसे लोके निश्चितं सुरनायकैः ।  
 स्वापराधं च यो ज्ञात्वा प्राणार्थी याचते ध्रुवम् ॥१११॥  
 महापराधकृत्सोऽपि स्वल्पदण्डश्च निश्चितः ।  
 अथवा तर्जयेद्राजा सभायां युक्तितः क्वचित् ॥११२॥  
 शोषयेद्वैरिनिवहमन्याय्यगतिलोलुपम् ।  
 सबलो नीतिमान् राजा चिरमालोच्य तत्त्वतः ॥११३॥  
 सान्त्वयेद्वा तर्जयेद्वा यथाक्रममतन्द्रितः ।  
 तदानीमेव सर्वत्र धर्मदेव्याः प्रचारणा ॥११४॥  
 श्रुतिः स्मृतिः प्राप्तपदा मनांसि च मनीषिणाम् ।  
 इति देवैर्मुहुर्गीतं नारदेन महर्षिणा ॥११५॥

तदेव सर्वभूतानां क्षेमदं च सुनिश्चितम् ।  
 वशी व्रतं समातिष्ठन् व्रतकाले विशेषतः ।।११६।।  
 सचिवादिषु राज्याङ्गधुरं सत्सु प्रयोजयेत् ।  
 आत्मस्तुतिविहीनश्च भवितव्यो नराधिपः ।।११७।।

### अपराधदण्डने क्रमवर्णनम्

असाध्यं कर्म कुर्वन्नप्यवलितकलङ्ककः ।  
 दण्डयानदण्डयन् राजा नैव कीर्तिमवाप्नुयात् ।।११८।।  
 अदण्डयान् दण्डयन् भूपो नैव कीर्तिमवाप्नुयात् ।  
 अल्पापराधे दण्डस्याधिक्यदश्च तथा मतः ।।११९।।  
 यथापराधदण्डस्तु तस्मात् सर्वत्र कीर्तिभाक् ।  
 गुरुभक्तिश्चात्मयोगः प्रजाराक्षा च सन्ततम् ।।१२०।।  
 नृपाणां श्रेयसे शास्त्रसेवनं च यथाक्रमम् ।  
 शास्त्रेषु मुनिभिश्चोक्तं नारदेन महर्षिणा ।।१२१।।  
 पापभीरुर्जितक्रोधकामादिः शास्त्रपारगः ।  
 उत्साहवान् बली राजा सत्सखो वर्धते भृशम् ।।१२२।।  
 कालुष्ये वा रोगजाले सङ्कटे वान्यरूपके ।  
 धैर्यमालम्ब्य नृपतिः युक्त्या तच्छान्तिमाचरेत् ।।१२३।।  
 आत्मरक्षा प्रजारक्षा महिष्या रक्षणं तथा ।  
 त्रिविधं मुख्यकर्मेति विदुर्वेदविदो बुधाः ।।१२४।।  
 अमितैर्धैर्यभाक् नित्यं धर्मत्राणपरायणः ।  
 भूपतिः पूज्यते देशे सर्वैरपि दिशां मुखे ।।१२५।।

## राजां जननकारणकथनम्

परित्राणाय साधूनां दमनाय दुरात्मनाम् ।  
 नृपाणां जननं प्रोक्तं शास्त्रज्ञैर्वसुधैरपि ॥१२६॥  
 अतस्सर्वत्र भूपालाः मान्याः सङ्कीर्त्य वैभवाः ।  
 धैर्यवन्तो दयावन्तो विपन्नाशकराश्च ते ॥१२७॥

## राजां स्वरूपवर्णनम्

पञ्चानामपि भूतानामंशैस्ते प्राप्तवैभवाः ।  
 भुवस्थलं समाश्रित्य राजन्ते देवसन्निभाः ॥१२८॥  
 किरीटमकुटोद्भासिमौलयस्तुङ्गदेहकाः ।  
 आजानुलम्बितकराः पृथुवक्षस्थलाश्च ते ॥१२९॥  
 दयार्द्रलोचना नित्यं निर्भयाः पूर्णपौरुषाः ।  
 धीमन्तो धैर्यवन्तश्च राजन्ते ते सुमेधसः ॥१३०॥  
 विधिज्ञाः कार्यदक्षाश्च मृगयापाटवाश्च ते ।  
 भूमिपाला नित्यबलाः देवांशा मान्यवैभवाः ॥१३१॥  
 बाला अपि युवानो वा वृद्धा वा वसुधाधिपाः ।  
 गम्भीराकृतयो भान्ति भूधूर्वहननिर्भराः ॥१३२॥  
 शान्ता अप्यतितीव्राश्च दुस्साध्यास्सुलभाश्च ते ।  
 सुन्दराङ्गाश्च युवतीचित्तहर्षप्रदायिनः ॥१३३॥  
 गम्भीरभावास्सततं मृदुवाचोऽपि दुस्सहाः ।  
 सूर्यवंशोद्भवा भूपास्तथा चन्द्रकुलोद्भवाः ॥१३४॥  
 आपादलम्बिकौशेयाः सतामार्तिप्रभञ्जकाः ।  
 सर्वप्रकृतिरक्षासु कृतदीक्षास्स्वभावतः ॥१३५॥

अन्तःपुरे मन्मथवत् सभायामिन्द्रसन्निभाः ।  
 रणे कपर्दितुल्याश्च दाने कल्पद्रुववृषाः ॥१३६॥  
 नानाभाषासु कुशलाः नानाशास्त्रविशारदाः ।  
 नानोपायप्रयोक्तारो धर्मस्थापनसेतवः ॥१३७॥  
 विपद्भिर्मानीसूर्यास्ते रक्षादेवांशभासुराः ।  
 भूपाला भान्ति सततं धर्मत्राणपरायणाः ॥१३८॥  
 दुष्टपैशाचसन्मन्त्राः सञ्चरित्रप्रवर्तकाः ।  
 विवेकवर्धकाश्चापि नानाविद्यार्थिपोषकाः ॥१३९॥  
 देवानां सदनानां च ब्राह्मणानां विशेषतः ।  
 रक्षका विविधोपायैः वाणिज्यस्यापि रक्षकाः ॥१४०॥  
 मनोज्ञाः शुभवाचस्ते जागरूकाश्च कर्मसु ।  
 अप्युच्छ्रायपदस्थास्ते गर्वडम्भादिर्वर्जिताः ॥१४१॥  
 तत्पालनन्तु सच्छास्त्रनिदानं परिकीर्तितम् ।  
 वर्णाश्रमाचाररक्षादीक्षिताः पुण्यकारिणः ॥१४२॥  
 यागादिभिर्देवतृप्तिदायिनो धर्मसेतवः ।  
 व्यवस्थां च विवेकं च प्रकृतीनां तदा तदा ॥१४३॥  
 दत्त्वा ते पोषकाः ख्याताः भान्ति भूपाः क्षमातले ।  
 नृपं विना न राज्यश्रीः शोभते बहुभूषणा ॥१४४॥  
 देवानां प्रतिमारक्षाकर्मण्यपि दृढव्रताः ।  
 सम्पादनेषु दानेषु ते शक्ता एव निश्चिताः ॥१४५॥  
 गवां च पतंगानां च रक्षकाश्च गवामपि ।  
 यौवनेऽप्यप्रमत्ताश्च रक्षकाश्चापि सर्वथा ॥१४६॥  
 नृपाः जितश्रमाः कामं व्यर्थश्रमविवर्जिताः ।  
 स्वीकृतानन्तसत्कार्याः फुल्लाम्भोजमुखाश्च ते ॥१४७॥

देवब्राह्मणभक्ताश्च डम्भासूयादिवर्जिताः ।  
 अनन्तशक्तयस्ते तु भूभारवहनक्षमाः ॥१४८॥  
 पुत्रवत् पितृवत् कार्यकालेषु हितदायिनः ।  
 अलङ्कृतिप्रिया नित्यं साधुसम्मन्यवृत्तयः ॥१४९॥  
 अनाथानां च जनकाः सूक्ष्ममेधासमुज्ज्वलाः ।  
 तत्तत्कार्यार्थतत्त्वज्ञाः क्षमावन्तो निरामयाः ॥१५०॥  
 नानातापहरा नित्यं प्रकृतीनां हिते रताः ।  
 वृद्धिभाजो वृद्धिकराः पूर्णपौरुषशालिनः ॥१५१॥  
 धनैर्धान्यैश्च रत्नैश्च पट्टाद्यैर्वस्त्रकैरपि ।  
 नानाभरणजालैश्च सुन्दरीभिश्च नित्यशः ॥१५२॥  
 खेलन्तोऽपि महीशानाः दुर्गुणैस्तु विवर्जिताः ।  
 प्रजाक्षेमाय कल्प्यन्ते काले काले हितक्रियाः ॥१५३॥  
 साधुभिर्मन्त्रिभिश्चैवं ब्राह्मणैर्वेदपारगैः ।  
 मुनिभिर्देववर्यैश्च यन्निर्दिष्टं च यत्कृतम् ॥१५४॥  
 तदालोच्य स्वयं बुद्ध्या कृत्वा तच्छ्लाघनं मुहुः ।  
 तथा कुर्वन्ति भूपालाः प्रजानां क्षेमवृद्धये ॥१५५॥  
 काले काले नतिपराः गम्भीरा अपि नित्यशः ।  
 धर्मरक्षाकराश्चैव यागरक्षकरास्तथा ॥१५६॥  
 देवेषु ब्राह्मणेष्वेते पूर्णभक्तिविभूषणाः ।  
 रक्षाछायाप्रदा भूपाः निर्गतीनामनेकधा ॥१५७॥  
 सन्मार्गदर्शका नित्यमुच्छ्रायपददायिनः ।  
 सुमेधसां ब्राह्मणानां विदुषामपि नित्यशः ॥१५८॥  
 धर्मरक्षाकराश्चैव यागरक्षाकरास्तथा ।  
 आत्मरक्षाकराश्चापि भासन्ते पृथिवीश्वराः ॥१५९॥

क्वचित् प्रामादभाजस्ते तदर्थं सचिवादयः ।  
 विप्राद्याश्च विशेषेण तत्प्राणाय च कल्पिताः ॥१६०॥  
 धर्ममूलं समाश्रित्य जीवन्ति पृथिवीश्वराः ।  
 धर्मे नष्टे राजकुलं नश्यत्येव न संशयः ॥१६१॥  
 अतो नृपैर्धर्ममूलं रक्षणीयं प्रयत्नतः ।  
 राजानो दीप्तिमन्तश्च धनदा धनदोपमाः ॥१६२॥  
 अग्रगण्या पालनेषु नृपाला विश्रुता भुवि ।  
 दुःखेऽप्यखिन्नमनसः लाभदा लाभकार्यकाः ॥१६३॥  
 फलं विना न तेषां तु कार्यं सर्वत्र निश्चितम् ।  
 आकौमारकमेतेषामुज्ज्वलानां महीभृताम् ॥१६४॥  
 क्रियास्सर्वाश्श्लाघनीयाः विधिनैवं कृताः किल ।  
 धैर्यमालम्ब्य कार्येषु स्वबुद्धिसचिवाः क्वचित् ॥१६५॥  
 अन्तर्बुद्धिश्च प्रायेण सत्फला महिता नृपाः ।  
 विधेर्वशान्नष्टकार्याश्चेति ते गणिता बुधैः ॥१६६॥  
 प्रकृत्या निपुणास्ते तु सूक्ष्मयुक्त्यालयाः नृपाः ।  
 सहायं मन्त्रिणं कृत्वा पालयन्ति क्षमामिमाम् ॥१६७॥  
 इति ब्रह्मवचः पूर्वं नारदेन श्रुतं मया ।  
 अतस्ते पृथिवीपालाः सम्मान्याः क्षेमसिद्धये ॥१६८॥  
 नानाविधैरुपायैस्तु मान्याः प्रकृतिभिः क्रमात् ।  
 कृत्वा तं साक्षिणं कार्ये सत्कर्मनिरताः प्रजाः ॥१६९॥  
 फलभाजः कीर्तिभाजः शोभन्ते च चिरायुषः ।  
 नृपसम्माननात् देवाः तुष्यन्ति बहुधा दिवि ॥१७०॥  
 उपकारपरा भूपाः वैरिणामपि नित्यशः ।  
 दिक्पालांशसमुद्भूताः त्रिमूर्त्यंशविराजिताः ॥१७१॥



लक्ष्यलक्षणवेत्तारो तटस्थाश्च क्वचिन्नृपाः ।  
 रत्नसिंहासने रत्नमनर्घमिति ते परम् ॥१७२॥  
 सामदानादिभिर्नित्यं सत्रीतिस्थापका भुवि ।  
 चित्ताकर्षणशीलाश्च प्रकृत्या सम्प्रकीर्तिताः ॥१७३॥  
 मृषासत्यपराणां च प्रकृत्या भीतिदा नृपाः ।  
 पञ्चभूतस्वरूपज्ञाः कलाकौशलशालिनः ॥१७४॥  
 लालनीया विशेषेण महिष्यादिभिरन्वहम् ।  
 विजयं प्राप्नुयात् युद्धे विशेषेण महीपतिः ॥१७५॥  
 तं विना सर्वकार्यार्थहानिरेव विनिश्चिता ।  
 आत्मत्राणात् प्रजात्राणात् सुकृतात् युक्तिः क्वचित् ॥१७६॥  
 विजयं प्राप्य भूपाला राजन्ते पूर्णविक्रमाः ।  
 आलोचना सैन्यबलं युक्तिर्धर्मस्थितिस्तथा ॥१७७॥  
 एवमाद्यास्तथा सर्वे मिलित्वा विजयप्रदाः ।  
 विजयश्रीः परा भार्या नृपाणां परिकीर्तिताः ॥१७८॥  
 परमानन्दधात्री सा महिषीव विनिश्चिता ।  
 विजयश्रीग्रहात्सर्वसुखं किल विनिश्चितम् ॥१७९॥  
 दुर्मतिं दुर्गतिं दुष्टचारित्रं भूरिदोषकम् ।  
 कुनृपं जेतुमिच्छा तु सर्वक्षेमाय निश्चिता ॥१८०॥  
 आदौ भर्त्सनमादिष्टमथवा सामभाषणम् ।  
 एवमादिभिरुच्छङ्कैर्वाक्यैरादिप्रयोजनम् ॥१८१॥  
 व्यतिरिक्तो तदा दण्डः शास्त्रज्ञैः परिकीर्त्यते ।  
 शास्त्रनिर्दिष्टमार्गेण युद्धं वा सामभाषणम् ॥१८२॥  
 हितप्रदं किलादिष्टमन्यथा निन्द्यते जनैः ।  
 रौरवं नरकं प्राप्य तापभाक् पितृभिस्सह ।  
 जयश्रियालिङ्गने तु नानादानादि भूभुजाम् ॥१८३॥

### दानादिकथनम्

यशसे परमानन्ददायीनीति मतिर्मम ।  
 देवानां ब्राह्मणानां च गृहदानं विशिष्यते ।  
 गोदानमन्नदानं च वस्त्रदानादिकं तथा ॥१८४॥  
 तटाकारामकलनं महासेतुप्रकल्पनम् ।  
 जयस्तम्भस्थापनं च दीपस्तम्भप्रकल्पनम् ॥१८५॥  
 पुत्रोत्सवे चैवमेव निर्दिष्टं वासवादिभिः ।  
 पट्टाभिषेकसमये तथा परिणयोत्सवे ॥१८६॥  
 एवं कालेषु शुभदेष्वपि कल्प्यमुदीरितम् ।  
 देशोपदेशकलनं गोरक्षादिकमादरात् ॥१८७॥

### विरोधिनृपसुत संरक्षणकथनम्

महाफलाय चादिष्टं प्रजानां रक्षणं तथा ।  
 वैरिभूप्रजाः पाल्याः स्वप्रजा इव भूमिपैः ॥१८८॥  
 दोषस्मरणमेतेषां विफलाय विनिश्चितम् ।  
 खनिः पाल्याः स्वदेशेषु परदेशेषु वा तथा ॥१८९॥  
 तन्नाशे तु महादोषः निश्चितः शास्त्रलोचनैः ।  
 अतः सर्वप्रयत्नेन खनिपालनमीरितम् ॥१९०॥  
 रक्ष्यं सिंहासनं तद्वत् नवरत्नविभूषितम् ।  
 महिष्या पूजितं तद्वत् देवयक्षस्वरूपकम् ॥१९१॥  
 क्लृप्तारक्षं च सामन्तभूमिपैश्च सेवितम् ।  
 हृदकुल्यानदीकुल्या तटाकोत्था क्वचित् तथा ॥१९२॥

### सस्याभिवृद्धिकथनम्

रक्षणीया विशेषेण नृपैस्सस्यार्थसिद्धये ।  
 अपामागमनं तत्र निर्गमं चापि कारयेत् ॥१९३॥  
 जलाशयं वा साधारं रक्षयेत् युक्तितो नृपः ।  
 गिरिसानौ गिरेःपार्श्वे गिरिमूर्धनि वा क्वचित् ॥१९४॥  
 समभूमौ नदीतीरे सैकतस्रावपूरके ।  
 जलनेत्राणि शास्त्रज्ञैः निर्दिष्टानि मनीषिभिः ॥१९५॥

### जलाशयनिर्माणकथनम्

तद्रक्षणं च कथितं महाक्षेमाय भूतले ।  
 जलमेव परं प्राणः प्राणिनामिह निश्चितम् ।  
 सस्यवृद्धिर्जलैरेव शुद्धिश्चापि तथा मतम् ॥१९६॥  
 तद् धातुराद्या सृष्टिर्हि सर्वक्षेमाय निश्चिता ।  
 भूगर्भे सा प्रविष्टा तु ब्रह्मणा हितकारिणा ॥१९७॥  
 क्वचिदूर्ध्वं क्वचिन्नीचैः जलं स्रवति नित्यशः ।  
 भूगर्भमनुसृत्यैवं सैकतादिकमेव च ॥१९८॥  
 शिलास्रावःक्वचिद्दृष्टः रसस्तु विविधो मतः ।  
 पञ्चानामपि भूतानामेवमेव स्थितिक्रमः ।  
 इति निश्चित्य भूपालः प्रजानां हितकृद्भवेत् ॥१९९॥  
 सस्यवृद्धिकराणाञ्च धनवृद्धिकृतामपि ।  
 हितकृद्भूपतिलोके गीयते श्लाघनादरम् ॥२००॥

## अन्नस्य महत्त्वकथनम्

अन्नं ब्रह्म समादिष्टमन्नाज्जीवति मानवः ।  
 अन्नेनैव हवींषि द्राक् कल्प्यन्ते देवतुष्टये ॥२०१॥  
 तत् सस्याधीनमादिष्टं तस्याधारस्तु पार्थिवः ।  
 अतस्सर्वप्रयत्नेन नृपेण नयचक्षुषा ॥२०२॥  
 सस्यवृद्धिः सस्यरक्षा प्राणिरक्षा च भूतले ।  
 कार्येति नियमादुक्तं नारदेन महर्षिणा ॥२०३॥  
 स्मृतिशीला धर्मशीलाः ये च वेदविदो भुवि ।  
 न्यायशीलाश्च सततं संरक्ष्याः पार्थिवैः क्रमात् ॥२०४॥  
 बाणप्रयोगे चतुरो मृगयाचतुरश्च यः ।  
 शास्त्रे समर्थश्च नृपः कलासु प्राप्तकौशलः ॥२०५॥  
 नानानिर्माणजालानां स्वरूपज्ञश्च यो भुवि ।  
 दयालुस्सत्यशीलश्च धार्मिकस्सत्यविक्रमः ॥२०६॥  
 स एव राजा सम्मान्यः प्रजारक्षाधुरन्धरः ।  
 पुण्यतीर्थरतो यश्च यश्च दानकलारतः ॥२०७॥  
 पृथिवीपालने दक्षो यश्च सत्कुलजन्मवान् ।  
 स एव राजा सम्मान्यः प्रजाहितकरोद्यमः ॥२०८॥  
 ये च पूज्याश्च ऋषयः पितरो मातरश्च याः ।  
 गुरुःपुरोहितो वापि ब्राह्मणा वेदपारगाः ॥२०९॥  
 कुलदेवेषु चान्येषु भक्तिबद्धा नृपोत्तमाः ।  
 त एव मान्यशीलाश्च कीर्तिताः पृथिवीतले ॥२१०॥  
 अतीन्द्रियज्ञानबलः सर्वैश्वर्यनिवासभूः ।  
 नानाविधप्रमाणज्ञो लक्ष्यलक्षणपण्डितः ॥२११॥

तमोहीनस्सत्त्वगुणः प्रकृतिक्षोभवर्जितः ।  
 प्रत्यक्षगोचरःकाले निर्दिष्टो विजितेन्द्रियः ॥२१२॥  
 प्राकृतक्रियया मुक्तस्त्वविज्ञेयार्थकोविदः ।  
 समग्रशक्तिसम्पन्नः सर्वभूभारधारणे ॥२१३॥  
 स्वकार्येषु समर्थश्च मृदुभाषी स्मिताननः ।  
 व्यञ्जयन्नप्रकाशार्थकार्याणि कलयन्नृपः ॥२१४॥  
 स एव सार्वभौमाख्यपदवीं वोढुमर्हति ।  
 तत्तत्कार्यावसानेषु फलज्ञःफलतत्परः ॥२१५॥  
 फलप्रदाता तद्भोक्ता स एव नृपवल्लभः ।  
 कर्मायत्तस्वरूपोऽपि लोभमोहादिदूरगः ॥२१६॥  
 अन्तर्निलीनःकार्यज्ञः क्वचिदेत्यबहिःस्थले ।  
 मन्त्र्यादिभिर्युतो वापि तत्तत्कार्यस्वरूपतः ॥२१७॥  
 समयज्ञो विधिज्ञश्च भवितव्यो नराधिपः ।  
 पूर्वं कृतयुगे पश्चात् द्वापरे च तथा नृपाः ॥२१८॥  
 आसन्सद्गुणसम्पन्नाः बहवःसूर्यवंशजाः ।  
 तथा सोमकुलोत्पन्नाःबुधाढ्याः पुण्यराशयः ॥२१९॥  
 प्रकृतिक्षेमकार्याश्च मानिता त्रिदशैर्दिवि ।  
 अकार्यफलवेत्ता च तद्रतानाञ्च दण्डकः ॥२२०॥  
 अकुण्ठितगतिर्भूपः पूज्यते सर्वतो मुखः ।  
 कार्यदर्शी कार्यसाक्षी कार्यज्ञः फलकृत्तथा ॥२२१॥  
 एवं विधगुणोपेतः स एव नृपवल्लभः ।  
 सकलप्राणिचित्तानां रञ्जको राजवल्लभः ॥२२२॥  
 पुरावृत्तरहस्यज्ञः परमात्मनि भक्तिभाक् ।  
 परिच्छेत्तुमशक्यश्च साधूनां वन्दने रतः ॥२२३॥  
 तुष्टस्सर्वहितो भूपः समर्थःकृच्छ्रसाध्यवित् ।

प्रजापालनदक्षश्च सूक्ष्मदर्शी दृढव्रतः ॥२२४॥  
 स एव नृपतिर्लोके मान्यते सर्वदिक्ष्वपि ।  
 दैवमानुषकार्यार्थं कालज्ञः कालरक्षकः ॥२२५॥  
 पक्षवत्सरकार्याणामपि वेत्ता महीपतिः ।  
 उपायेन क्रियाकारी सामाद्यैश्च विशेषतः ॥२२६॥  
 बलवान् शक्तिसम्पन्नः परिसङ्ख्यादि मानवित् ।  
 पौरजानां रोगशमनकार्यकारी च पार्थिवः ॥२२७॥  
 तथा कारयिता पुण्यकार्याणां सन्नतं नृपः ।  
 सत्यरूपो धर्मरूपः काले काले विशेषतः ॥२२८॥  
 चौर्यादिदुष्टकार्याणामत्ययं तु निरोधकः ।  
 चतुष्पात् धर्मसन्नाता ज्ञानयज्ञतपो बलः ॥२२९॥  
 मायानिरोधकश्चापि स्वयं मायाविवर्जितः ।  
 धनविद्यागर्वदूरचारी सत्यपराक्रमः ॥२३०॥  
 नृपतिस्सर्वलोकेषु गीयते त्रिदशैरपि ।  
 आगमादिप्रमाणानां रक्षकः कालयोगवित् ॥२३१॥  
 यथोक्ततत्कर्मजालमुपकारयिता नृपः ।  
 यशस्वी मधुराभाषी धर्मत्राता महीतले ॥२३२॥  
 काले महाद्युतिर्भूपश्चोपश्रान्तक्रियाफलः ।  
 गुणानां रक्षकश्चापि शिष्याणामपि रक्षकः ॥२३३॥  
 अध्यापनादिकार्याणां व्यवस्थाकृञ्च भूपतिः ।  
 पृथिवीं पालयन्नित्यं निस्पृहस्साधुसेवकः ॥२३४॥  
 स्वस्तिप्रसारणं कुर्वन् कारयन्नपि दिक्षु च ।  
 यशस्यकर्मरक्षायां दत्तदृष्टिः प्रतापवान् ॥२३५॥

आयुष्यकर्मकृच्चैषः सर्वदेवांशभासुरः ।  
 तथा कारयिता विप्रैः यागादीनाञ्च कर्मणाम् ॥२३६॥  
 कालज्ञो धर्मतत्त्वज्ञः ब्रह्मवित् ब्रह्मणि स्थिरः ।  
 एवं विधगुणोपेतो नृप एव नृपोत्तमः ॥२३७॥

### करग्रहणकथनम्

रक्षन्निमां मेदिनीन्तु करग्राही स्वयं नृपः ।  
 रक्षार्थं तच्च संरक्षेत् अन्यथा विफलाय तत् ॥२३८॥  
 करग्रहणमादिष्टं धर्मत्राणाय सूरिभिः ।  
 अतःकाले गृहीतन्तु तद्धनं रक्षयेन्नृपः ॥२३९॥

### आयव्ययकथनम्

धीरैरायुधजालैश्च स्वजनैस्सचिवादिभिः ।  
 आयव्ययक्रियादक्षैः गणाध्यक्षादिभिस्तथा ॥२४०॥  
 वेदविद्भिः ब्राह्मणैस्तु काले काले यदुच्यते ।  
 तन्माननीयं भूपालैः स्वयमालोच्य मन्त्रिभिः ॥२४१॥  
 ब्राह्मणाःक्षत्रिया लोके धर्मत्राणाय दीक्षिताः ।  
 लोकानान्तु स्थितिर्धर्मात् जायते हि युगे युगे ॥२४२॥

### आचारस्य महत्त्वं तद्रक्षणञ्च

आचारःपरमो धर्मः स तु विप्रैस्तु रक्ष्यते ।  
 आचाराद्धर्मवृद्धिश्च शास्त्रज्ञैश्च विनिश्चिता ॥२४३॥







तमेव चिन्तयन् काले कर्म कुर्यान्महीपतिः ।  
 निषिद्धं कर्म कुर्वीत न जात्वपि हितप्रदम् ॥२६८॥  
 शास्त्रोक्तकर्म कुर्वन् सन् तेजःकीर्तिमवाप्नुयात् ।  
 स्वर्वासमपि सम्प्राप्य मोदते त्रिदशैस्सह ॥२६९॥  
 यथासङ्कल्पमात्रेण न्यायधर्मादिकं भुवि ।  
 नित्यप्रचारं भवति तथा कुर्यादतन्द्रितः ॥२७०॥  
 सद्गुणयस्साधुसेवाः प्रजास्सर्वत्र सर्वथा ।  
 यथा भवन्ति भूपालास्तथा तान् पालयेत्क्रमात् ॥२७१॥  
 कृतवाञ्छापुरणाश्च भवितव्या नराधिपाः ।  
 सचिवाद्यैर्यदादिष्टं स्वयमालोच्य तत्त्वतः ॥२७२॥  
 विज्ञाप्य ब्राह्मणान् सर्वान् विदुषो वेदपारगान् ।  
 सभायां वा रहस्थाने तत्तत्कार्यानुकूलतः ॥२७३॥  
 तत्तत्कार्यं प्रकुर्वन्स्तु लभते हि महाफलम् ।  
 धर्मप्रमाणवेद्यानामर्थान् सर्वत्र बोधयेत् ॥२७४॥  
 राज्याङ्गे नीतिमान् राजा प्रकृतीनां हितप्रदम् ।  
 देशाचारवशात् ते तु विविधाः परिकीर्तिताः ॥२७५॥  
 विधिं सर्वत्र कार्येषु राज्याङ्गेषु महीपतिः ।  
 कुर्यात् क्वचित् कारयेद्वा ब्राह्मणैस्सचिवैस्तथा ॥२७६॥  
 वृद्धैश्च प्रासादवासैः पौरैश्चापि क्वचित्स्थले ।  
 यथाक्रमं समालोच्य प्रकृतीनां हितप्रदम् ॥२७७॥

### गवादिपालनकथनम्

देवरक्षणकार्येषु प्रजारक्षणकर्मणि ।  
 पुरपालनकार्येषु वनपालनकर्मणि ॥२७८॥

तटाकसेतुग्रामादिपालने गिरिपालने ।  
 गवां च पालने सस्यक्षेत्राणामपि पालने ॥२७९॥  
 विद्याप्रचारकार्येषु तथारोग्यक्रियास्वपि ।  
 करग्रहणकार्येषु तथादानक्रियास्वपि ॥२८०॥  
 युक्तिप्रवचने दण्डे कल्पनानां प्रकल्पने ।  
 वाक्पारुष्ये द्रव्यमुखप्राप्तिकार्ये नृणां तथा ॥२८१॥  
 वैवाहिकेषु कार्येषु तथा स्मृत्युदितेष्वपि ।  
 वर्णाश्रमाणां कार्येषु वञ्चनाक्रोधकर्मसु ॥२८२॥  
 पापकार्येष्वपि तथा नानारूपेषु नित्यशः ।  
 क्रयविक्रयकार्यादिस्थापने धर्मरक्षणे ॥२८३॥  
 एवं विधेषु कार्येषु नानारूपेषु भूपतिः ।  
 विधिं विना क्रियाणान्तु वैफल्यं दृश्यते भुवि ॥२८४॥  
 शास्त्रेषु परिगीतं च नारदश्चाब्रवीन्मुनिः ।  
 तस्मात् सर्वत्र भूपालो नयचक्षुःप्रतापवान् ॥२८५॥  
 विधिं नानामुखं सद्भिः क्रमादङ्गीकृतञ्च यत् ।  
 पूर्वाचारवशात् भूमौ यथाकालं प्रचारयेत् ॥२८६॥  
 कोशेषु तत् रक्षयेच्च पाठयेत् वाचयेदपि ।  
 स्मितपूर्वाभिलाषी हि विधिकारी वशी नृपः ॥२८७॥  
 व्यवस्थाकृत् क्रमकरः शोभते राज्यकर्मसु ।  
 असूयादिविनिर्मुक्तैः प्रियवादिभिरन्वहम् ॥२८८॥  
 सहवासं पङ्क्तिसेवां भोजनादिकमाचरन् ।  
 नृप एवं वदान्यश्च शोभते राज्यकर्मसु ॥२८९॥  
 सर्वज्ञानमयं देवं चिन्तयन् राज्यकर्मणि ।  
 सदृत्तिसाह्यो भूपालः पालयेत् क्षेमसिद्धये ॥२९०॥

पर्यालोच्य क्रमकरः धर्माचारवशादिह ।  
 ब्राह्मणो भूपतिश्चैव शोभते धर्मरक्षणे ॥२९१॥  
 एतान्विना तु राज्याङ्गं सम्पूर्णबलभागपि ।  
 ध्रुवं न स्थिरतां याति निश्चितं च महर्षिभिः ॥२९२॥  
 अराजकप्रवृत्तिश्च तस्मात् सम्पञ्च नश्यति ।  
 यस्मिन्न ब्राह्मणाचारः न क्षात्रपरिरक्षणम् ॥२९३॥  
 तं देशमचिराद्वैरी प्राप्य वा पीडयेत् क्वचित् ।  
 अतो देवांशसञ्जातः क्षत्रिया नित्यवर्चसः ॥२९४॥  
 विज्ञाप्य ब्राह्मणान् सर्वान् विदुषो वेदपारगान् ।  
 सेनेशामात्यसहितः धर्मरक्षां प्रकल्पयेत् ॥२९५॥  
 दोषारोपो दोषबुद्धिः तदाज्ञोल्लङ्घनं तथा ।  
 सभायां यदि निर्दिष्टं स बहिष्कार्य एव च ॥२९६॥  
 अथवा तीक्ष्णदण्डस्स्यात् नारदो मुनिरब्रवीत् ।  
 वस्वंशो देवतांशो वा त्रिमूर्त्यंशोऽथवा नृपः ॥२९७॥  
 सर्वतेजोमयो वापि धर्मदेवस्वरूपकः ।  
 रक्षादेवोऽथवा देही महेन्द्रो वापरो भुवि ॥२९८॥  
 क्षमादेवो दण्डदेवः नीतिदेवः शरीरभाक् ।  
 तेजोनिधिः प्रभावान्वेत्येवं सदसि भूपतिः ॥२९९॥  
 मनांसि लोचनान्येवमाकर्षन् भाति नित्यशः ।  
 धनलक्ष्मीर्धान्यलक्ष्मीः जयश्रीरपि पार्थिवम् ॥३००॥  
 सम्परिष्वज्य मोदन्ते महिषी च पतिव्रता ।  
 नृपस्तु मन्मथाकारः सर्वतेजोनिधिस्स्वयम् ॥३०१॥  
 निर्भीकः पापभीरुश्च नृपः पूर्णपराक्रमः ।  
 धर्मसिद्ध्यर्थकार्यश्च राजा राजति भूतले ॥३०२॥

शान्ताग्रिवत् क्वचित् भाति काले प्राप्ते बलान्वितः ।  
 निखिलं शत्रुपक्षं च दहत्येव महीपतिः ॥३०३॥  
 बाल्येऽपि सूक्ष्मधी राजा कदाचिन्नाभिभूयते ।  
 तुमुलेऽपि भये भूपो धैर्यमालम्ब्य शक्तिभाक् ॥३०४॥  
 तन्निवारणकर्तासौ प्रकृतीनां हितप्रदः ।  
 कार्यकालेषु निर्भीकः सान्त्ववाक् मधुरस्मितः ॥३०५॥  
 देशकालविदेवायं द्रव्याणामपि तत्त्ववित् ।  
 धर्मसिद्ध्यर्मेवास्य सर्वकार्याणि भूतले ॥३०६॥  
 दण्डकृत्रीतिकृत् भूपः सम्पूर्णबलशोभितः ।  
 रक्षिता प्राणिवर्गस्य राजते सूर्यवत् सदा ॥३०७॥  
 रक्षको धर्ममार्गस्य नीतिमार्गस्य भूपतिः ।  
 दुष्टानां दण्डनोद्युक्तः श्रीकामी पूर्णपौरुषः ॥३०८॥  
 शत्रुं मित्रमुदासीनं गुणिनं वा गुणोज्झितम् ।  
 सम्यक् निश्चित्य मनसा क्रियाभिः साक्षिपूर्वकम् ।  
 तत्तत्क्रियारतो भूपः शोभते नितरां भुवि ॥३०९॥  
 उचितं कर्म कुर्वन् सन् राज्याङ्गेषु महीपतिः ।  
 धर्मकृत् धर्मगोप्ता च भवेत्तेजोबलान्वितः ।  
 अन्यथा सर्ववर्णानां साङ्कर्यं वा महाभयम् ॥३१०॥  
 क्षोभश्च द्रव्यनाशश्च भवत्येव न संशयः ।  
 अत एव महीपालः सावधानः प्रमाणकृत् ॥३११॥  
 पुंसां स्त्रीणामपि तथा व्यवस्थाकृद्भवेन्नृपः ।  
 शास्त्राभ्यासः क्वचित् कल्प्यः शास्त्राभ्यासः क्वचित्तथा ॥३१२॥  
 सर्वं नेतृवशात्कार्यं ज्ञेयं तच्च महीभृता ।  
 मोहादिस्तु यथा तत्र न भवेत्तु तथा नृपः ॥३१३॥

कुर्याद्वा कारयेद्वक्षैः धर्मत्राणपरो नृपः ।  
 अकालदण्डो न तथा कार्य इत्येव निश्चितः ॥३१४॥  
 परोपकारिताशक्तिं क्रमादेशे प्रचारयेत् ।  
 अकार्यचिन्तनं सर्वप्रकृतीनां भयप्रदम् ॥३१५॥  
 नृप एवं गुणोपेतो देवराडिव राजते ।  
 सत्यधर्मपरो यत्र राजा वसति नित्यशः ॥३१६॥  
 राजन्वती तु सा भूमिः तस्यां वर्षति देवराट् ।  
 दण्डेन सान्त्ववाक्येन यथान्यायप्रवर्तकः ॥३१७॥  
 स एव राजा सम्मान्यः सर्वप्रकृतिरञ्जकः ।  
 सतामपि सदाचारः शोभते दण्डशङ्कया ॥३१८॥  
 दिशासु दिक्कोणतलेष्वपि सत्यप्रचारणम् ।  
 क्षेमोपपन्ना प्रकृतिः नृपाज्ञावशतो भुवि ॥३१९॥  
 नीचानां प्राभवं नैव शास्त्रेषु परिकीर्तितम् ।  
 पुंसां स्त्रीणाञ्च वर्णानामाश्रमाणां तथा भुवि ॥३२०॥  
 स्नाने जपे च नैवेद्ये भुक्तौ ताम्बूलचर्वणे ।  
 वस्त्रसन्धारणे चैव तथाभरणधारणे ॥३२१॥  
 विवाहेषु विहारेषु धनकार्यादिषु क्रमात् ।  
 निःसन्देहव्यवस्थाकृत् भूपतिश्शोभते भृशम् ॥३२२॥  
 प्रबलैर्दुर्बलानान्तु यथा पीडा न जायते ।  
 तथा व्यवस्थाकृद्भूपः शोभते नितरां भुवि ।  
 प्रजानामनुरागन्तु वर्धयेत् विविधैः क्रमैः ॥३२३॥  
 स एव राजा नितरां शोभते धर्मसिद्धये ।  
 अविचार्य क्रियाकारी निन्द्यते सर्वथा नृपः ॥३२४॥  
 तस्मादालोचनं पूर्वं बहुरूपं प्रकीर्तितम् ।

साधयेत्तस्यभूपालो ब्राह्मणैस्सचिवैस्तथा ।।  
तैर्विना तस्य सिद्धिस्तु नैव जायेत भूतले ।।३२५।।

### प्रजाशानुगुणं विद्याव्यवस्थाकार्येति कथनम्

विनाशयन्ति दुष्टास्तु साधून् धर्माश्च सर्वतः ।  
स्वविद्यां परविद्यां वा विदित्वा तत्त्वतो नृपः ।।३२६।।  
तथा भाषार्थविज्ञानं प्रकृतीनां सुखप्रदम् ।  
प्रत्यब्धं षाण्मासिकं वा व्यवस्थाकृद्भवेन्नृपः ।।३२७।।  
शास्त्रानुसारेण तथा देशाचारवशात्तु वा ।  
प्रजाशापूरणं कुर्वन् उपायैर्विविधैर्नृपः ।।३२८।।  
तेजस्वी च यशस्वी च शोभते मङ्गलास्पदम् ।  
स्वामित्वं च तथा स्वं च प्रकृतीनां सुखं तथा ।।३२९।।  
धर्माचरणकार्यादि तत्सर्वं पालयेन्नृपः ।  
अकालकरणं यस्य दोषदुष्टं तथैव च ।।३३०।।  
स्वयं निरीक्ष्य वा भूपैः सचिवाद्यैरथापि वा ।  
यथावत्कलनं कार्यमिति देवानुशासनम् ।।३३१।।  
अन्यथा विफलं कार्यमकीर्तिर्नाश एव च ।  
चोरादीनां प्रवृत्तिञ्च खण्डयेत् युक्तितो नृपः ।।३३२।।  
धर्मस्थापनकार्यन्तु बहुरूपं किलोदितम् ।  
अतस्सर्वस्य लोकस्य हितकृत् सर्वथा नृपः ।।३३३।।  
सर्वभूपालमकुटीमणिनीराजिताङ्घ्रितः ।  
चिरं भुङ्क्ते क्षमामेनां पयोधिरशनोज्ज्वलम् ।।३३४।।

न तस्य शत्रुवार्ता च भीतिर्वा क्षोभणादिकम् ।  
 तिर्यञ्चोऽपि प्रकुर्वन्ति तस्य साह्यं स्वशक्तितः ॥३३५॥  
 दिवि देवप्रसादादीन् अवाप्य किल मोदते ।  
 आत्मानं सन्ततं रक्षेत् दुर्गं राष्ट्रं तथा बलम् ॥३३६॥  
 प्रकृतीनां सुखं तद्वत् सत्यं धर्मञ्च शाश्वतम् ।  
 कोपं लोभं मदं मोहं सुन्दरीणां विलासकम् ॥३३७॥  
 जित्वा तु प्रसभं राजा नित्यं वृद्धोपसेवकः ।  
 प्रासादे च सभायां च ग्रामेषु नगरेष्वपि ॥३३८॥

### सचिवादिनियमनविषयकथनम्

यत्कार्यं तच्च विज्ञात्वा यथावत् कार्यकृद्भवेत् ।  
 सचिवान् प्राड्विवाकांश्च नीतिज्ञान् विदुषस्तथा ॥३३९॥  
 कार्यक्रमविदश्चैवं ब्राह्मणान् वा विशेषतः ।  
 दान्तान् दुर्गुणहीनांश्च गुणाढ्यान् सूक्ष्मबुद्धिकान् ॥३४०॥  
 प्रमाणज्ञांश्च गणनाविदो विदितभाषकान् ।  
 नानाविधेषु शास्त्रेषु निपुणांश्च तथैव च ॥३४१॥  
 दयालून् शान्तचित्तांश्च राजविश्वासशालिनः ।  
 कुलक्रमागतान् वापि निर्दिष्टान् निपुणान् तथा ॥३४२॥  
 बाल्यविद्यान् शुचीन् दक्षान् कुलीनान् सत्यवादिनः ।  
 डम्भासूयादिरहितान् निर्भीतान् साधुसेविनः ॥३४३॥  
 अप्रमत्तान् तत्त्वविदो मूलज्ञांश्च विशेषतः ।  
 प्रजारञ्जनकार्येषु निरतान् भूपतेस्तथा ॥३४४॥



चित्ततुष्टिकरान् कीर्त्यापादकान् धर्मरक्षकान् ।  
 एवं विधान् लेखकादीन् स्थानेषु बहुरूपिषु ॥३४५॥  
 स्थापयित्वा महाप्राज्ञः सार्वभौमो महीपतिः ।  
 क्षमते मेदिनीं भोक्तुं शतं वर्षसहस्रकम् ॥३४६॥  
 वश्यानि सर्वभूतानि तस्य राज्ञो नयस्थितेः ।  
 आयुर्यशश्च धर्मश्च वर्धते नात्र संशयः ॥३४७॥

### सेनायामधिनेतृनियमनविषयकथनम्

वाहिनीशान् दुर्गरक्षान् पौररक्षाकरांस्तथा ।  
 नद्यद्रिवनरक्षांश्च गोपालान् देशरक्षकान् ॥३४८॥  
 अपि दण्डकरानेवमश्ववारणरक्षकान् ।  
 खरोष्ट्ररक्षान् मृगयाकोविदांश्च क्वचित्स्थले ॥३४९॥  
 पक्षिरक्षकरान् द्यूतसमर्थान् मल्लयुद्धकान् ।  
 इन्द्रजालविदोऽप्येवं नाट्यनाटककोविदान् ॥३५०॥

### कलाज्ञनियमनविषयकथनम्

वाद्यकारान् चित्रकारान् माल्यकारान् तथैव च ।  
 स्थपतीन् वेदविदुषो मानज्ञानपि भृत्यकान् ॥३५१॥  
 स्वर्णकारान् लोहकारान् ककशांश्च सुधाकरान् ।  
 शिलातक्षकवर्गांश्च दारुतक्षानथापि वा ॥३५२॥  
 सेतुनिर्माणकुशलान् उद्यानस्थापने रतान् ।  
 गृहप्रासादभवनग्रामपत्तननिर्मितौ ॥३५३॥

समर्थान् शिल्पशास्त्रज्ञान् कूपादौ निपुणांस्तथा ।  
 कुलालांबष्टरजकरथिकप्रमुखानपि ॥३५४॥  
 कृषीवलान् क्षेत्रपालान् कार्यज्ञान् धर्मतत्परान् ।  
 तत्र तत्र स्थापयित्वा राज्याङ्गेषु विशेषतः ।  
 धर्मं कार्तयुगं राजा वर्धयेत् पालयेदपि ॥३५५॥  
 एतैर्विना न राज्याङ्गं शोभते सर्वशक्तिमत् ।  
 आकरज्ञान् वाहकरान् तक्षकान् युक्तिवादकान् ।  
 योगासक्तांश्च देशेषु भूपतिस्सर्वतत्त्ववित् ॥३५६॥  
 परिव्राजकवर्यांश्च गुरुनार्यकुलोद्भवान् ।  
 मठदेवालयाध्यक्षान् शास्त्रसक्तान् यथाक्रमः ॥३५७॥  
 तत्र तत्र स्थापयित्वा शोभते पार्थिवो भुवि ।  
 आपत्काले रक्षकांश्च विनीतान् युक्तिशालिनः ॥३५८॥  
 सुगुणान् स्वात्मरक्षार्थमादिशेत् पृथिवीपतिः ।  
 अन्तःपुरं कोशगृहं रत्नसिंहासनं तथा ॥३५९॥  
 यन्नतो रक्ष्यमादिष्टं शास्त्रज्ञैर्विबुधोत्तमैः  
 तेनैव वर्धते भूपकुलमक्षय्यसन्ततिः ॥  
 ब्राह्मणाः क्षत्रिया वैश्याः शूद्रा ये च कृषीवलाः ॥३६०॥  
 ये च व्याधाः पुलिन्दाश्च किराता वनचारिणः ।  
 ते सर्वेऽपि महीपालप्रकृतिस्त्विति देवराट् ।  
 पूर्वमाज्ञापयामास ते पाल्याश्चेति भूतले ॥३६१॥  
 अतस्सर्वप्रजानाञ्च पत्रिणाञ्च महीपतिः ।  
 अन्येषामपि सत्त्वानां नायकः परिकीर्तितः ।  
 नद्यद्रिवनवारासिभूम्यादीनामपि प्रभुः ॥३६२॥

तस्माद्देवांशसम्भूतः नृपतिश्शास्त्रपारगः ।  
 नित्यं तद्रक्षणे क्लृप्तसङ्कल्पो नीतिलोचनः ॥३६३॥  
 भवितव्यो राजकुलदीपको मान्यते हि सः ।  
 हरिर्हरश्च ब्रह्मा च वासवो दिविदेवताः ॥३६४॥  
 सर्वे रक्षन्ति भूपालं कार्यस्थं वा प्रसुप्तकम् ।  
 मृगयासक्तमपि वा सर्वतो दिक्षु चादरात् ॥३६५॥  
 आशीश्चोक्त्वा पालयन्ति त्रिसन्ध्यादिषु च क्रमात् ।  
 तस्मादमितशक्तिस्तु भूपालो देवतांशकः ॥३६६॥  
 स्वयमप्यात्मरक्षार्थी सत्यधर्मपरायणः ।  
 कामात् क्रोधात् दुष्टकार्यात् भवितव्यो नराधिपः ॥३६७॥  
 इन्द्रियाणां जये यत्नः कार्यःप्रत्यहमादरात् ।  
 तद्विना नृपराज्याङ्गं क्रमशो हीयते किल ॥३६८॥  
 जितेन्द्रियो महीपालः प्रकृतीस्सत्त्ववर्त्तिनीः ।  
 क्षमते च स्थापयितुं स्वयं निष्कल्मषस्तथा ॥३६९॥  
 कामकार्यं क्रोधकार्यं जित्वा भूपतिरन्वहम् ।  
 तदुत्थव्यसनादीनां दूरगो भवति प्रभुः ॥३७०॥  
 कामादिकार्यसंयुक्तःक्षीयते निन्द्यते किल ।  
 सत्सेवासाधुचरितं स्वात्मरक्षा च नित्यशः ॥३७१॥  
 धर्मशास्त्रानुसारेण प्रजानां पालनं तथा ।  
 सचिवादिसमोपेतो यःकुर्वन् नीतिमान् नृपः ॥३७२॥  
 त्रिदशा अपि तं द्रष्टुमायान्ति सुरलोकतः ।  
 कार्यानुगुणसाह्यञ्च सम्प्राप्य पृथिवीपतिः ॥३७३॥  
 राज्याङ्गं बहुरूपं तु पालयेत् यत्नतस्तदा ।  
 ब्राह्मणान् वेदनीतिज्ञान् सचिवान् युक्तिदायिनः ॥३७४॥

मानयित्वा तदालोच्य तैस्साकं रहसि क्षमी ।  
 जयश्रीधनगुप्त्यादिसारकार्यकरो भवेत् ॥३७५॥  
 स एव राजते राजा राजराजसमो भुवि ।  
 रथानां वारणानाञ्च तुरगाणामनेकधा ॥३७६॥  
 वीराणाञ्च भटानाञ्च तथोष्ट्रखरसन्ततेः ।  
 नानायुधानां रक्षासु प्रत्यहं पृथिवीपतिः ॥३७७॥  
 सेनापतीन् समर्थास्तु स्थापयित्वा विशेषतः ।  
 स्वयं निरीक्ष्य वा काले तत् बलं वर्धयेत् क्रमात् ॥३७८॥  
 बलेन वर्धते राजा प्राप्नोति च जयश्रियम् ।  
 बलात् भयनिवृत्तिस्तु सर्वथा जायते किल ॥३७९॥

### बलमूलमेव राज्याङ्गमिति कथनम्

बलमूलं हि राज्याङ्गं तस्मात् तद्रक्षणे प्रभुः ।  
 चिन्तयेत् ब्राह्मणैस्साकममात्यादिभिरादरात् ॥३८०॥  
 भिन्नानामपि चार्थानां हितमालोच्य भूपतिः ।  
 राज्याङ्गे हितकृत्काले माननीयो विशेषतः ॥३८१॥  
 अमात्यानां गुरूणाञ्च ब्राह्मणानामपि क्वचित् ।  
 पौराणामपि भावञ्च ज्ञात्वा ज्ञानी यथार्थवित् ॥३८२॥  
 हितकृत्राजते राजा सर्वलोकैकवन्दितः ।  
 नानाशास्त्रार्थतत्त्वज्ञमिद्विज्ञं विशारदम् ॥३८३॥

## दूतनियमने नियमकथनम्

शुचिं जितेन्द्रियं दूतं दूतान् वा स्थापयेन्नृपः ।  
जातु दूतैः कार्यजालं सफलं भाति भूतले ॥३८४॥  
दूतैर्विना न तत्सिद्धिः भेदादिश्च प्रजायते ।  
सन्धिकर्मणि दूतस्तु समरे वा क्वचित्स्थले ॥३८५॥  
तत्त्वज्ञः स्मृतिमान् धीमान् कार्यकृत्फलदायकः ।  
दूते दुष्टे तु विफलं कार्यजालं सुनिश्चितम् ॥३८६॥  
तटस्थाः ब्राह्मणाश्श्लाघ्याः प्रजानृपतिलाभदाः ।  
धर्मत्राणपरा भान्ति सर्वकार्येषु भूपतेः ॥३८७॥  
विवादे वेदशास्त्रे च जपहोमादि कर्मसु ।  
पुरावृत्ते तथाकार्येष्वपि नानाविधेषु च ॥३८८॥

## अन्तःपुरेषु रक्षणनियमकथनम्

तटस्था एव नीतिज्ञाः कथिताः कार्यसाधकाः ।  
अन्तःपुरे च प्रासादे भवने नित्यवासके ॥३८९॥  
भृत्यान् सद्गुणसम्पन्नान् स्थापयेत् पृथिवीपतिः ।  
येन प्रासादरक्षा च रहस्यादिकमप्यथ ॥३९०॥  
महिषाद्याश्चेटिकाश्च संरक्ष्यन्ते यथाक्रमम् ।  
तस्माद्दूतान् तटस्थान् वा भृत्यान् वा किङ्करानपि ॥३९१॥  
आत्मरक्षाकरान् योधान् शुद्धान्तादौ च रक्षकान् ।  
परीक्ष्य विविधोपायैः सद्गुणान् स्थापयेन्नृपः ॥३९२॥

अन्तःपुरेषु चेटीश्च गुणाढ्याःप्रीतिशालिनीः ।  
 स्थापयन् शोभते राजा चान्यथा विफलक्रियः ॥३९३॥  
 पापान्यपशयः प्राप्य क्षीयते पृथिवीतले ।  
 अतस्सर्वैरुपायैश्च गुणाढ्यान् चिरसेविनः ॥३९४॥  
 राज्याङ्गेषु नृपो धीमान् स्थापयन् फलभाग्भवेत् ।  
 प्रतिपक्षनृपास्सर्वे ये चान्ये भुवि शत्रवः ।  
 तेषां यथा न रन्ध्रादिवीक्षणं तु भवेन्नृपः ॥३९५॥  
 तथा परिजनान् सर्वान् परीक्ष्य स्थापयेत् बुधः ।  
 तेनैश्वर्यं महानन्दमवाप्नोति प्रयोगवित् ।  
 सर्वकार्याण्यप्रमत्तः कुर्वीत नृपतिःक्रमात् ॥३९६॥  
 तेनैव कीर्तिमतुलां भजन् सुखमवाप्नुयात् ।  
 यानेन यायान्नृपतिः प्रसादादेव मन्दिरम् ॥३९७॥  
 गुरोराश्रमभूमिञ्च विनान्यत्र क्रमो मतः ।  
 यानानि रत्नाभरणान्यन्यानि च यथाक्रमम् ॥३९८॥  
 स्थलकालोचितं स्वीयशक्त्या कलितमुत्तमम् ।  
 आदायात्तैर्मन्त्रिभिर्वा समन्ताद्रक्षितो व्रजेत् ॥३९९॥  
 उदायुधैश्च सेनाभिः रक्षितो मृगयां चरेत् ।  
 दानशीलो भवेद्राजा यात्राकाले विशेषतः ॥४००॥

### दानकरणकालकथनम्

सिंहासनप्राप्तिकाले विवाहे विजयेऽपि च ।  
 सर्वदेवार्चनं शस्तं नानादानं यथाक्रमम् ॥४०१॥

कलयन् विजयी मान्यः चिरायुरभिवर्धते ।  
 अन्यथा तत्पक्षहानिरिति तत्त्वविदो विदुः ॥४०२॥  
 यदादौ किल कर्तव्यं द्वितीयञ्च तृतीयकम् ।  
 इति पौर्वापर्यवशात् कार्यजालानि चिन्तयन् ॥४०३॥  
 कलयन् कारयन् राज्ये तेजस्वी चाभिवर्धते ।  
 अन्यथा तत्कर्मजालं विफलं च भविष्यति ॥४०४॥

### समयपरिपालनं मुख्यमिति कथनम्

कालातिक्रमणे दोषः सर्वत्र किल निश्चितः ।  
 विशेषतो दण्डकाले पैत्र्यसिद्धासनक्रमे ॥४०५॥  
 शुद्धान्तसेवाकाले च विजयश्रीपरिग्रहे ।  
 एवमादिषु कालेषु मन्त्रिभिश्चोदितेषु यः ॥४०६॥  
 कालातिक्रमकृत् राजा निष्फलो निन्द्यते बुधैः ।  
 अतस्सर्वप्रयत्नेन यथाकालक्रियान्वितः ॥४०७॥  
 नृपतिश्शोभते राज्ये तारामध्ये शशी यथा ।  
 स्थलकालोचितान्येवमासनान्याश्रयनृपः ॥४०८॥  
 मान्यो भवति सर्वत्र क्षात्रं तद्धेतुरीरितः ।  
 उत्तमां मध्यमामन्यामर्हणां सात्विके नृपः ॥४०९॥  
 वर्णाश्रमाचारवशात् प्रयुञ्जानो नयेक्षणः ।  
 चिरायुर्वर्धते राज्ये यशः सम्पन्निषेवितः ॥४१०॥  
 वर्णाश्रमक्रियादीनां लङ्घनं निन्द्यते बुधैः ।  
 तत्रौदासीन्यमपि च पापहेतुरिति स्मृतम् ।  
 विशेषतो महीपानामेतल्लक्षणमुच्यते ॥४११॥

तद्रक्षाकरणायैव क्षत्रजातिर्हि निर्मिता ।  
 तत्र शक्तिमती सैव सर्वलोकेषु विश्रुता ॥४१२॥  
 अतो वर्णाश्रमप्रोक्तकार्योल्लङ्घनमाचरन् ।  
 निन्द्यो दण्ड्यश्च भवति राजनीतिपरैर्नृपैः ॥४१३॥  
 स्वागतोक्त्यासनाद्यैस्तु मान्या प्रकृतिरीरिताः ।  
 क्वचित् स्वयं वदेत् काले मन्त्रिमुख्यैः क्वचित् स्थले ।  
 नामदेशादिविषयान् विदित्वापि क्वचिन्नृपः ॥४१४॥  
 अन्येभ्यस्तत्पुनर्ज्ञात्वा कर्म कुर्यात् यथोचितम् ।  
 सुखं वा यदि वा दुःखं प्रकृतीनां प्रजायते ॥४१५॥  
 देशकालसमापन्नं तत्र हेतुर्महीपतिः ।  
 ततो महीपतिर्लोके धर्माचरणतत्परः ॥४१६॥  
 यथाकालं यथान्याय्यं तत्कुर्याच्छास्त्रचोदितम् ।  
 तेन संवर्धते लक्ष्मीः यशश्शाश्वतमेव च ॥४१७॥  
 कलितं यत्र शयनं स्नानं पानादिकं तथा ।  
 तत्रैव तन्महीपालः कलयन् वृद्धिभागभवेत् ॥४१८॥  
 प्रायेणायं क्रमः प्रोक्तः तत्त्वविद्भिर्महर्षिभिः ।  
 तथा सल्लापनं सद्भिः विविधं राज्यकर्म च ॥४१९॥  
 निर्दिष्टस्थलभाक् तन्वन् यशस्सम्पत्सुखर्धये ।  
 परमां कीर्तिमाप्नोति नानारूपैः प्रधानकैः ॥४२०॥

### राज्ञां निषेधविषयकथनम्

राज्यं रक्षन् च बहुधा सामन्तैस्सेवितस्तथा ।  
 द्यूतं वाक्कलहं चैव रसहीनवचस्तथा ॥४२१॥



पानं वान्यं महीपालः वनिताभिर्विवर्जयेत् ।  
 अन्यथा तु मतिभ्रंशः तस्मादापत् प्रजायते ॥ ४२२ ॥  
 आत्मानं सन्ततं रक्षेत् वनितासङ्गमादिकात् ।  
 महिषीं लालयेत्काले भाषणालिङ्गनादिभिः ॥ ४२३ ॥  
 विलासिनीनामन्यासां वीक्षणादिभिरन्तरा ।  
 संप्राप्य परमां तुष्टिमात्मरक्षापरो नृपः ॥ ४२४ ॥  
 अङ्गानि विविधान्येवमिति प्रोवाच भार्गवः ।  
 यथा जलं पद्मपत्रे तथात्मानं महीपतिः ॥ ४२५ ॥  
 निश्चित्य कलयन् काले वशी च सुखभाग्भवेत् ।  
 स एव नृपतिर्लोके वर्धते नात्र संशयः ॥ ४२६ ॥  
 वसन्तं ग्रीष्मकालञ्च वर्षाकालादिकं तथा ।  
 सेवेत विधिवत्काले शास्त्रमार्गेण भूपतिः ॥ ४२७ ॥  
 देवतानाञ्च सर्वासां प्रसादप्राप्तये क्रमात् ।  
 तेनायुर्वर्धते लक्ष्मीः सुखं च परमं तथा ॥ ४२८ ॥  
 अतःकालोत्सवश्शस्तः भूपालानां विशेषतः ।  
 नगरस्य बहिर्वापि क्वचिदन्तस्स्थले तथा ॥ ४२९ ॥  
 उद्याने वा शुद्धदेशे तत्सेवेत यथाक्रमम् ।  
 विद्यारम्भे विवाहे च विजयश्रीपरिग्रहे ॥ ४३० ॥  
 सतामामन्त्रणं शस्तं ततस्तत्सेवनादिकम् ।  
 प्रकृतीनां माननं च तथा राजोपसेविनाम् ॥ ४३१ ॥  
 सिद्धिस्तु विविधा तेन निश्चिता शास्त्रवेदिभिः ।  
 एतदाप्तोपदेशाञ्च देशकालानुकूलतः ॥ ४३२ ॥  
 कारयेत् विधिवत्काले तेन कीर्त्यादिकं मतम् ।  
 शास्त्रनिर्दिष्टेन नृपो विधिना तुष्टिभाग्भवेत् ॥ ४३३ ॥

आप्तोपदेशाच्च तथा मन्त्रिमुख्यैर्विशेषतः ।  
 स्वदेशे च तथान्यत्र यात्राकाले तथा नृपः ॥४३४॥  
 आत्मानं बहुधा रक्षेत् प्रकृतिक्षेमसिद्धये ।  
 इदमेव फलं प्रोक्तं सृष्ट्यादौ परमेष्ठिना ॥४३५॥  
 आपदुद्धरणं काले राज्ञां तु परमा क्रिया ।  
 सतामुपकृतिश्चैव साधुसम्माननं तथा ॥४३६॥  
 जीवरक्षा च हि तथा बहुरूपा प्रकीर्तिता ।  
 एतानि काले नृपतिः निर्दिष्टानि विशेषतः ॥४३७॥  
 स्वयमालोच्य विधिवत् देशकालवशात्तथा ।  
 कुर्वन् वा कारयन् वापि राजते चन्द्रमा इव ॥४३८॥  
 कोशसंरक्षणं काले सेनासंरक्षणं तथा ।  
 दाने सत्पात्रमेवन्तु कार्यन्तु विविधं स्मृतम् ॥४३९॥  
 गुरुपदेशात् युक्त्या च तत्कृत्वा कीर्तिभाग्भवेत् ।  
 स्वात्मकर्मोचितं देहं संरक्षन् पृथिवीपतिः ॥४४०॥  
 शास्त्रचक्षुस्साधुसेवी प्रकृतिःक्षेमकृद्भवेत् ।  
 दण्डयेत् पापकर्माणं कुमार्गाचरणान् तथा ॥४४१॥  
 चोरान् निन्द्यांश्च बहुधा शास्त्रमार्गेण भूपतिः ।  
 तेनैव सिद्धिर्भवति नान्यथा शास्त्रनिश्चिता ॥४४२॥  
 स्वदेशस्थः परस्थो वा काले सन्ध्यादिकं चरन् ।  
 लभते परमां कीर्तिमायुरारोग्यमेव च ॥४४३॥  
 क्वचित्काले महीपालः तत्त्वजिज्ञासुरादरात् ।  
 प्रकृतीनां हितार्थी तु छत्रनैजस्वरूपकः ॥४४४॥  
 तं देशं प्राप्य कुतुकी देशाचारीव तत्त्ववित् ।  
 यथान्याय्यं प्रवर्तत स भवेत् राजपूजितः ॥४४५॥

देशनाशो जीवनाशो यथा वा न भवेन्नृपः ।  
 सम्यगालोच्य हि तथा कर्मकुर्यादतन्द्रितः ॥४४६॥  
 सर्वक्षेमकरं कर्म राजोपज्ञं प्रचक्षते ।  
 तेनैव परमं श्रेयः प्रकृतीनां प्रजायते ॥४४७॥  
 अशुभं वर्जयन् कर्म चाबाल्यात् पृथिवीपतिः ।  
 सत्सङ्गसेवी सचिवशास्त्रनेत्रद्वयो वरः ॥४४८॥  
 नीतिमान् रक्षणज्ञश्च शत्रुभिश्चापि पूज्यते ।  
 लेखनं पठनं न्यायस्थापनं जीवरक्षणम् ॥४४९॥  
 यच्चान्यदुक्तं राज्याङ्गे तच्च कुर्वन् यथाक्रमम् ।  
 विद्यामर्थश्च कनशः प्रजानां क्षेमदत्तदृक् ॥४५०॥  
 स्वीकुर्यात् पृथिवीपालः तत्फलाय प्रकल्पते ।  
 द्यूतञ्च मद्यपानञ्च नृपाणां धीमतामपि ॥४५१॥  
 महानर्थाय भवति दुष्टसङ्गश्च निश्चितः ।  
 अतस्सर्वक्षेमकाङ्क्षी वर्जयेत्तं महीपतिः ॥४५२॥  
 धनिकैर्वा वैश्यवरैः क्षत्रियैर्वा क्वचिन्नृपः ।  
 जनौघैरपि वा श्रेष्ठैः यत्कार्यं कर्म निश्चितम् ॥४५३॥  
 तच्च स्वयुक्त्या बलतो धनेनापि प्रयत्नतः ।  
 तैरेव वा क्षेमसिद्ध्यै कारयेत्तन्त्रतत्त्ववित् ॥४५४॥  
 तन्नामख्यापनं युक्तं महाभाग्याय कल्पते ।  
 असत्कार्यप्रवृत्तानां दण्डनं नृपधर्मतः ॥४५५॥  
 श्लाघ्यमेवेति कथितं भृगुणा हि महर्षिणा ।  
 तस्माद्दण्डं महीपालो यथारीतिं प्रकल्पयेत् ॥४५६॥  
 अतिदण्डस्तीव्रदण्डः द्वाविमौ च विनिन्दितौ ।  
 कुमार्येण न गन्तव्यमिति प्रोवाच भार्गवः ॥४५७॥

करदानैर्वीक्षणैश्च शिरसः कम्पनादिभिः ।  
भुजास्फाटनतश्चापि यथार्हं कालयोग्यकम् ॥४५८॥

### सेनापत्यादीनां सम्मानादिकथनम्

वीरान् सेनापतीनन्यान् मान्यान् सामन्तमुख्यकान् ।  
सम्मान्य विधिवत् राजा यशोभाक् सर्वसन्नुतः ॥४५९॥  
सर्वासां प्रकृतीनाञ्च क्षेमदो भवति ध्रुवम् ।  
निर्दिष्टकालगमनमुखं कार्यं महीपतेः ॥४६०॥  
सर्वेषां श्रेयसे शस्तं नारदो मुनिरब्रवीत् ।  
यत्र विश्रान्त्यादिकं तु निश्चितं हि महीपतेः ॥४६१॥  
तदन्यथा न कर्तव्यं प्रायेण सचिवादिभिः ।  
नैमित्तिके कारणे तु तद्युक्तं नारदोऽब्रवीत् ॥ ४६२॥  
त्वरितोत्तरदानं तु प्रकृत्या नैव शक्यते ।  
विवादे सन्धिकाले च गणनादिक्रियास्वपि ॥ ४६३॥  
सम्यगालोच्य वक्तव्यं तदेव श्रेयसे परम् ।  
अन्तःपुरं कोशगृहं स्वावासस्थलमेव च ॥ ४६४॥  
यञ्चान्यत् कथितं रक्ष्यं तद्रक्ष्यं सर्वधा नृपैः ।  
आप्तैश्च चिरदृष्टैश्च कुलदेशागतैस्तथा ॥४६५॥  
रहस्यं निर्दिशेत्काले तच्च क्षेमाय निश्चितम् ।  
एवं बहुभिरालोच्य युक्तं चायुक्तमेव च ॥४६६॥  
रहः सदसि वा भूपः तत्कुर्यान्मन्त्रिनिश्चितम् ।  
क्वचित्तु स्वयमालोच्य तत्कार्यमिति च स्मृतम् ॥४६७॥

सत्यमेव वदेन्नित्यं नानृतं नाप्रियं क्वचित् ।  
 व्याधिग्रस्तो नृपोऽशक्तः प्रजापालनकर्मणि ॥४६८॥  
 तस्मात् नृपो यत्नतस्तु स्वात्मानं व्याधिवर्जितम् ।  
 सम्रक्षेन्नियतं नित्यमरीनपि षडुत्तमः ।  
 अतस्तेन जयी लोके पार्थिवस्सर्वपूजितः ॥४६९॥  
 स्वात्मानमिव रक्षेच्च प्रकृतीः सर्वयत्नतः ।  
 व्याधिवर्गाच्च चोराच्च भयादन्यसमुत्थितात् ॥४७०॥  
 महाभाग्यप्रसक्तिस्तु तेन संवर्धते नृणाम् ।  
 ज्ञानं श्रेष्ठबलं प्राहुः तत् प्राप्यं साधुसेवनात् ।  
 ज्ञानेन हीनो नृपतिः निन्द्यते नात्र संशयः ॥४७१॥  
 रसिकैस्सूक्ष्मधीभिश्च मन्त्र्याद्यैस्तच्च वर्धयेत् ।  
 मैत्रीं संवर्धयेत् भूपः सर्वत्र समदृष्टिभाक् ॥४७२॥  
 आपत्काले तु सा मैत्री फलदा निश्चिता परा ।  
 राज्याङ्गस्थैर्यहेतुश्च कीर्तिदा सुखदा तथा ॥४७३॥  
 सेनैव शत्रुविजये दुष्टानां दमने तथा ।  
 शक्तेति निश्चिता लोके भूपस्तां वर्धयेन्नृपः ॥४७४॥

### सैन्यरक्षणकथनम्

स्वयञ्च मन्त्रिभिश्चाप्तैः तद्रक्षेत् सैन्यमुत्तमम् ।  
 नानाविधं प्रहरणं यत्प्रयोज्यं रणाङ्गणे ॥४७५॥  
 तत्सर्वं भूपतिर्युक्त्या स्वदेशे तत्र तत्र हि ।  
 स्थापयेदपि रक्षेच्च नानोपायैरतन्द्रितः ॥४७६॥

प्रजाबलं सैन्यबलं मित्राणाञ्च बलं तथा ।  
 सर्वत्र स्थापयेत् भूपः वशी सत्यव्रतस्स्वयम् ॥४७७॥  
 यच्च तुष्टिकरं प्रोक्तं त्रिवर्गफलदं तथा ।  
 तच्च ज्ञानं बलं नित्यं वर्धयेत् पृथिवीपतिः ॥४७८॥  
 वाञ्छितं पूरयेत् काले सर्वत्र पृथिवीश्वरः ।  
 यथाक्रमं यथान्यायं तच्च तेजोविवर्धकम् ॥४७९॥  
 शास्त्रविभ्रपतिर्युक्त्या पापभीरुर्दृढव्रतः ।  
 राज्याङ्गबलवृद्ध्यादीन् कल्पयेन्मन्त्रिभिस्स्वयम् ॥४८०॥  
 तेन कीर्तिः शाश्वती हि वर्धते क्षेमसिद्धये ।  
 एकाकी न तु गन्तव्यो विजने च स्थलान्तरे ॥४८१॥  
 विना स्वावासहर्म्यं तु तन्निन्द्यं शास्त्रचोदितम् ।  
 प्रातर्वा नृपतिस्सायं सेनां स्वीयामतन्द्रितः ॥४८२॥  
 निरीक्ष्य लालयेद्धीरान् अश्वादीनपि बुद्धिमान् ।  
 करस्पर्शैर्दृष्टिदानैः मानयेत् जीवतत्त्ववित् ॥४८३॥  
 धनुर्वेदरहस्यञ्च लक्ष्यं चापि शरावलेः ।  
 खड्गधाराप्रसारञ्च मल्लयुद्धादिकं तथा ॥४८४॥  
 अन्यत् यत्वीरकृत्यन्तु तत् ज्ञेयं नृपपुङ्गवैः ।  
 सन्ध्ययोरुभयोर्मातृगुरुसेवादिरुत्तमः ॥४८५॥  
 विशेषेण नृपाणां तत् श्रेयसे किल शस्यते ।  
 नाश्रीयान्न स्वपेत्तत्र देवतोपासनक्रिया ॥४८६॥  
 प्रशस्यते श्रेयसे तु विशेषेण महीपतेः ।  
 नियम्येन्द्रियवर्गन्तु देवभक्त्यादिमण्डितः ॥४८७॥  
 कुलधर्मं प्रकुर्वाणः चिरायुरभिवर्धते ।  
 दुर्गं प्रसादमपि च कोशमन्दिरमादरात् ॥४८८॥

संरक्षेदिह राज्याङ्गे भूतये भूमिवल्लभः ।  
 साधुसङ्गं च सचिवं साह्यकर्मणि भूपतिः ॥४८९॥  
 सम्प्राप्य वर्धते काले पूर्वपक्ष इवोडुराट् ।  
 प्रस्थप्रमाणं मूल्यञ्च द्रव्याणां विविधात्मनाम् ॥४९०॥  
 निर्दिशेत् क्रमशो भूपः सभायां मन्त्रिभिः क्रमात् ।  
 निवेदयेच्च राज्याङ्गे तत्र तत्र सुखर्धये ॥४९१॥  
 तेन तुष्टाः प्रकृतयः कीर्तिरत्युत्तमा मता ।  
 वक्तुराशयमालोच्य प्राचीनानां विशेषतः ॥४९२॥  
 मन्त्रिभिर्बहुधामन्त्र्य तत्कार्यं सम्प्रकीर्तितम् ।  
 तेनैव परमं सौख्यं नृपाणामिह जायते ॥४९३॥  
 सुधियं सद्गुणं धीरमिड्ङ्कितज्ञं विशेषतः ।  
 सर्वप्रियं देशकालस्वरूपज्ञं महीपतिः ॥४९४॥  
 दूतं च घटकं चैव सचिवं प्राप्य भूतले ।  
 वृद्धिमाप्नोति सततं अन्यथा विफलाय हि ॥४९५॥

### गोकुलादिवर्धनकथनम्

गोकुलं श्रोत्रियकुलं तथा गुरुकुलं नृपः ।  
 रक्षन् हि वर्धते राज्यं तन्मूलं हि परं सुखम् ।  
 यदशक्यमिह प्रोक्तं प्रकृतीनां सुखप्रदम् ॥४९६॥  
 तत्साधयेत् स्वयं युक्त्या शास्त्रज्ञो भूमिवल्लभः ।  
 यच्च सौख्यादिजनकं सर्वेषां शुभदं मतम् ॥४९७॥  
 प्रयत्नेनापि तत्कुर्यात् यशोदं सुखदं हि तत् ।  
 यदुच्यते सदसि वा तदालोच्य महीपतिः ॥४९८॥

सत्यं वा यदि वासत्यमहितं वा हितं तथा ।  
 यथोचितं कर्म कुर्यात् प्रकृतिक्षेमसिद्धये ॥४९९॥  
 प्रसन्नवदनो भूत्वा सततं पृथिवीपतिः ।  
 राज्याङ्गकार्याणि तथा स्वात्मनः कलयन् भुवि ॥५००॥  
 वशी दान्तो दयालुश्च स्मितभाषी दृढव्रतः ।  
 कीर्तिमान् वृद्धिमाप्नोति सर्वमान्यो महीतले ॥५०१॥  
 फलाफलप्रदान्येव शकुनानि महर्षिभिः ।  
 निर्दिष्टानि महीपालस्तानि तस्मात् यथाक्रमम् ।  
 निरीक्ष्य राज्याङ्गकार्यं स्वात्मनश्च तथा क्रमात् ॥५०२॥  
 कलयन् वृद्धिमाप्नोति नान्यथा फलभाङ्मतः ।  
 विद्यारम्भे विवाहे च जैत्रयात्रादिके तथा ॥५०३॥  
 निरीक्ष्य तानि भूपालः कर्म कुर्वन् प्रशस्यते  
 अतुलं श्रियमाप्नोति नान्यथा फलभाक् मतः ॥५०४॥  
 यत्नेन गोपयेन्मन्त्रं मन्त्रछेदो भयप्रदः ।  
 मन्त्रसिद्धिं विना लोके कथं नु सुखभाक् भवेत् ॥५०५॥  
 तं मन्त्रं कलयेद्राजा नित्यं मन्त्रिसदस्ययम् ।  
 स्वयमालोच्य युक्त्या च देशकालानुरूपकम् ॥५०६॥  
 नयानयगुणार्दींश्च तथा द्रव्यस्वरूपकम् ।  
 स्वकुलाचारयोग्यं च तन्निश्चित्य महीपतिः ॥५०७॥  
 प्रयुञ्जानस्तत्र देशे सुखभाक् कीर्तिभाक् भवेत् ।  
 प्रकृतीनां तथा सौख्यं राज्याङ्गं चाप्यनाकुलम् ॥५०८॥  
 तिष्ठन्ति दूरतो वैरिभूपालाश्चकिता क्रमात् ।  
 अतः संरक्षणं मन्त्रराशीनां परमं हितम् ॥५०९॥



कालयोग्यं च कलयेत्रीतिज्ञो भूमिवल्लभः ।  
 दृश्यादृश्यस्वरूपन्तु सम्यगालोच्य भूपतिः ॥५१०॥  
 मन्त्रिभिश्चापि निर्दिष्टं कुलाचारवशात् बुधः ।  
 कर्मकुर्वन् कालयोग्यं यशोभिरभिवर्धते ॥५११॥  
 भयहीनः स्वयं राजा त्रिमूर्त्यशसमुज्ज्वलः ।  
 नैमित्तिकानि नित्यानि कर्माणि विजितेन्द्रियः ॥५१२॥  
 स्वयं कुर्वन् कारयंश्च वर्णाश्रमहिते रतः ।  
 प्रजाभिर्मानितो लोके यशोभिरभिवर्धते ॥५१३॥  
 क्रमोत्तरप्रदातारं वशिनं वाग्मिनं नृपः ।  
 कृत्वा पार्श्वस्थितं धीरं स्मितपूर्वाभिभाषिणम् ॥५१४॥  
 कार्याणि बहुरूपाणि साधयेत् नीतितत्त्ववित् ।  
 आह्वानदानयोग्या ये श्लाघार्हा ये च कीर्तिताः ॥५१५॥  
 तान्मानयेन्महीपालो यथा कालमतन्द्रितः ।  
 हारादिदानतो वापि कालयोग्यक्रियादिभिः ॥५१६॥  
 तैः श्लाघितः कीर्तिभाक् च राजते कुलदीपकः ।  
 अकाले यत्कृतं कार्यं नैव प्राप्नोति तत्फलम् ॥५१७॥  
 अपकीर्तिश्चापि तथा पापादिश्च प्रजायते ।  
 अतः समुचितं कालं बलमुद्वीक्ष्य भूपतिः ॥५१८॥  
 बीजारोपं सेतुबन्धं सतामाराधनं तथा ।  
 कुर्वन् वा कारयन् नित्यं राज्याङ्गं तस्य सुस्थिरम् ॥५१९॥  
 कीर्तिश्च महती काले वर्धते परमं सुखम् ।  
 गुणिनं शान्तचित्तं च तथा न्यायप्रवर्तिनम् ॥५२०॥  
 दयालुं वशिनं काले धर्मज्ञं नीतिकोविदम् ।  
 सन्मार्गगामिनं नित्यं वर्णाश्रमहिते रतम् ॥५२१॥

डम्भादिदूरमुक्तञ्च सत्पुत्रं सत्कळत्रकम् ।  
 मान्यवृत्तं महीपालं श्रीरालिङ्ग्य मुहुर्मुहुः ॥५२२॥  
 तत्संपत्त्वृद्धिजननी प्रसादो तस्य राजते ।  
 गुणवन्तं जनस्तौति गुणी भवति सिद्धिभाक् ॥५२३॥  
 अतस्तत्त्वस्वरूपज्ञः कार्यहेतोर्महीपतिः ।  
 स्थापयित्वा गुणभृतो राज्याङ्गे बहुरूपके ॥५२४॥  
 साधयेत् तैस्तु कार्याणि कालयोग्यानि चाज्ञया ।  
 राज्याङ्गं तस्य शुभदमैन्द्रं पदमिवोज्ज्वलम् ॥५२५॥  
 साधका गुणिनो नित्यं राज्ञां विश्रान्ति हेतवः ।  
 बहुरूपाणि राज्याङ्गकार्याणि स्वीयशक्तितः ॥५२६॥

### राजसेवकगुणकथनम्

साधयेयुर्महीपालस्याज्ञया चोदिता भृशम् ।  
 राजविश्वासपात्रास्ते ते रक्षाकारिणो मताः ॥५२७॥  
 तैर्विना बहुरूपन्तु राज्याङ्गं नहि सिद्धिभाक् ।  
 पालनं बहुरूपन्तु तैरेव कलयेत्कचित् ॥५२८॥  
 तत्र विन्यस्तनयनो यथाकारी भवेन्नृपः ।  
 शुभमार्गेण गच्छन्तः सेवका राजसेवकाः ॥५२९॥  
 शोभन्ते बुधुधा राज्ये राजविश्वासशालिनः ।  
 तैरेवं प्रकृतिक्षेमप्राप्तिश्च किल निश्चिता ॥५३०॥  
 अतः सद्गुणसम्पन्ना राज्यकार्यधुरन्धराः ।  
 माननीया विशेषेण महीपालैर्यथा क्रमम् ॥५३१॥

सचिवानां च भूपानां नित्यं शास्त्रनिषेवणम् ।  
 महिषीं युवराजं च सर्वदा तुष्टिकारणम् ॥५३२॥  
 नृपतिःश्लक्ष्णया वाचा करस्पर्शादिभिस्तथा ।  
 दुकूलहारदानाद्यैः लालयेत् क्षेमसिद्धये ॥५३३॥  
 तेनैव राज्याङ्गसिद्धिः प्रजानां क्षेमसन्ततिः ।  
 यशश्च परमं सौख्यं वर्धते नात्र संशयः ॥५३४॥  
 अतो नृपतिभी रक्ष्याः कळत्रं सत्सुतादयः ।  
 प्रत्यहं यत्नतः काले सचिवाद्यैरथ क्वचित् ॥५३५॥  
 कुलक्रमागतैर्वृद्धैः हिततत्त्वादिदायिभिः ।  
 दुष्टाञ्चारिकुलात् रक्ष्यं शठात् दुष्कुलजादपि ॥५३६॥  
 वञ्चकात् पिशुनादेवं जनात् सद्गुणवर्जितात् ।  
 सन्ततं रक्ष्यमित्येवं कळत्रं च सुतादयः ॥ ५३७॥  
 शुद्धान्तचारिभिश्चाप्तैः कुलीनैः चिरशोधितैः ।  
 राजविश्वासपात्रैश्च तदा क्षेमाय कल्पते ॥५३८॥  
 ब्रह्माणं विष्णुमीशानं वासवादीन् सुरोत्तमान् ।  
 कुलक्रमागतं चापि गुरुं नत्वा महीपतिः ॥५३९॥  
 तत्क्षेमाय प्रार्थयेत्तु तथा विप्रोत्तमानपि ।  
 तान् तोषयित्वा वस्त्राद्यैः काले काले विशेषतः ॥५४०॥  
 तदाशीर्वर्धितश्रीश्च राजते पृथिवीपतिः ।  
 निःसपत्नां महीं कृत्स्नां चिरायुः प्राप्य मोदते ॥५४१॥  
 मुनींश्च तापसान् काले चार्चयेत् भक्तिमण्डितः ।  
 तेषामाशीश्च सम्प्राप्य चिरञ्जीवति भूपतिः ॥५४२॥  
 यजेत राजसूयेन शुभकाले महाद्युतिः ।  
 सूर्यवंश्यः चन्द्रवंश्यः त्रिमूर्त्यंशविराजितः ॥५४३॥

वशी दृढव्रतश्शूरो नयचक्षुः बलोज्ज्वलः ।  
 यशसे राष्ट्रसिद्ध्यर्थं प्रजादीनां विशेषतः ॥५४४॥  
 महाफलावाप्तिहेतुं तं सर्वं मनुते बुधाः ।  
 तेनैव नृपतेस्तस्य स्वर्गवासादिकं फलम् ॥५४५॥  
 जगत्यां महती कीर्तिरेधन्ते सत्सुतादयः ।  
 प्रकृतीनां शुभप्राप्तिरिति वेदेषु निश्चितम् ॥५४६॥  
 अतो महीपतिः काले कुर्यात् तं तन्त्रपारगैः ।  
 यथाक्रमं यथाकालं दोषहीनं गुणोत्तरम् ॥५४७॥  
 तुष्यन्ति तेन पितरो देवाश्च मुनयस्तथा ।  
 प्रसीदन्ति च कालेषु तेन सर्वत्र सम्पदः ॥५४८॥  
 नृपाणामभिवर्धन्ते राज्याङ्गेषु न संशयः ।  
 मतिमान् नीतितत्त्वज्ञो महीपालो दृढव्रतः ॥५४९॥  
 निस्पृहः सर्वकर्माणि कुर्वन्नीश्वरभक्तिभाक् ।  
 तदर्पितस्वात्मफलः राजते सर्वमानितः ॥५५०॥  
 तं श्रीरालिङ्गति मुहुः तद्राष्ट्रं प्राप्तवैभवम् ।  
 साधूनां वासयोग्यं च वर्धते नात्र संशयः ॥५५१॥  
 अतः स्वात्मफलासक्तिरहितः कर्म शास्वतम् ।  
 कुर्वन् भूपतिः सर्वक्षेमभाक् सर्वमानितः ॥५५२॥  
 निष्प्रयोजनकार्याणि त्यक्तव्यानि मनीषिभिः ।  
 विशेषतो भूपतिभिः तदनर्थाय कल्पते ॥५५३॥  
 तस्मात् कार्यारम्भकाले तत्पूर्वं वा विशेषतः ।  
 मन्त्रिभिस्सम्यगालोच्य निश्चितं बहुधात्मकम् ॥५५४॥  
 महाफलप्रदं वापि कर्मकुर्वन्महीपतिः ।  
 कीर्तिभाक् सुखभाक् नित्यं राष्ट्रक्षेमाय दीक्षितः ॥५५५॥

राज्ञा स्वकार्यं सर्वं मण्डले निवेद्यैव कार्यमिति कथनम्

स्वकार्यं परकार्यं च पूर्वमालोच्य साधुभिः ।

परीक्षितं निश्चितं चावेदयेन्मण्डले तथा ॥५५६॥

राष्ट्रे जनपदे भूपः प्रकृत्या कारयेत् क्वचित् ।

इति भूपालमण्डने राज्ञां विशेषगुण राजनीतिक्रमादिवर्णनम् ॥

अथ तृतीयोऽध्यायः

अथ महिष्यादीनां नीति क्रमकथनादिः

राजमहिषीगुणवर्णनम्

पतिव्रता महाभागा महिषी राजवल्लभा ।

सती च सत्कुले जाता सद्गुणैः भूषितानिशम् ॥१॥

अज्ञातकोपा चतुरा नित्यं भर्तृहितैषिणी ।

वीरपत्नी क्षत्रियाणी वात्सल्यभरिता भृशम् ॥२॥

गुरुदेवार्चनपरा सन्ततं मृदुभाषिणी ।

धर्मत्राणपरा नित्यं शास्त्रविश्वासशालिनी ॥३॥

हिता सिद्धौषधिरिव नानाभीप्सितदायिनी ।

सेवेत मनसा वाचा कर्मणा बहुधा तथा ॥४॥

राजानं पट्टमहिषी धर्मत्राणादिसिद्धये ।

छायेव तस्य कुशला विदुषी सत्सुता तथा ॥५॥

स्वरूपरूपसदृशकार्या दोषविदूरगा ।

जितेन्द्रिया विशालाक्षी दयामेदुरमानसा ॥६॥

यशस्विनी साधुवृत्तिः सेवेत पतिमन्वहम् ।

चित्तौत्सुक्यप्रदा काले तस्य राजति वल्लभा ॥७॥

## महिष्या प्रातःकर्तव्यविशेषकथनम्

कर्पूरलतिकेवास्य नेत्रानन्दकरी भृशम् ।  
 उत्थाय स्वासनात्प्रातः निध्याय च रमां तथा ॥८॥  
 सरस्वतीमुमां दिव्या मातृश्च निजवल्लभम् ।  
 प्रणम्य तं च विनयात् मत्वा तं निजवल्लभम् ॥९॥  
 देवांशलसितं नित्यं तेजसा भास्वरं क्रमात् ।  
 तत्प्रियाण्यपि कार्याणि कुर्वन्ति कुशला सती ॥१०॥  
 राज्याङ्गकार्याण्यचिरात् यथा स कुरुते पतिः ।  
 तथा सेवेत सततं तन्मनोरञ्जनी मुहुः ॥११॥  
 तद्वियोगासहा नित्यं हृष्टे हृष्टा दृढव्रता ।  
 आपत्काले धैर्यदा च क्षमाभूषणभूषिता ॥१२॥

## पतिशुश्रूषावर्णनम्

डम्भासूयादिमुक्ता च जनवात्सल्यशालिनी ।  
 इष्टान्नस्रक्चन्दनादिप्रदा नित्यं पतिव्रता ॥१३॥  
 यथाकालं भाषणादिदानैः तत्प्रियकारिणी ।  
 पापभीता धर्मपरा राजपत्नी मनोहरा ॥१४॥  
 पतिं सेवेत सततं प्रजाभिर्मानिता तथा ।  
 नित्यदानव्रता सैषा श्रोत्रियेषु विशेषतः ॥१५॥  
 सत्पुत्रा सद्गुणोपेता नित्यं दोषविवर्जिता ।  
 चित्तानुकूलकार्यज्ञा राज्ञी सर्वहिते रता ॥१६॥

प्रातर्मध्यन्दिने ह्येवं सायं रात्र्यामथापि च ।  
 कालोचितानि कार्याणि कुर्वन्ति राजते भृशम् ॥१७॥  
 मनसा नातिलङ्घेत कर्मणा वपुषा तथा ।  
 चिन्तयन्ती कीर्तयन्ती तमेव निजवल्लभम् ॥१८॥  
 देवतांशोज्ज्वला नित्यं मन्मथं नररूपिणम् ।  
 नृपं चामितदातारं सत्यधर्मपरायणम् ॥१९॥  
 एवं हि पट्टमहिषी सेवेत पतिमुत्तमम् ।  
 तद्विरुद्धाणि कार्याणि त्यजन्ती दूरतो भृशम् ॥२०॥  
 स्वयमालोच्य बहुधा प्रजारक्षणदीक्षिता ।  
 हितानि नानारूपाणि कुर्वन्ती राजते भृशम् ॥२१॥

### अमात्यादीनां कर्तव्यविशेषकथनम्

अमात्यो वा मन्त्रिवर्यः देशकालस्वरूपवित् ।  
 राजानं राजपत्नीं च देवतांशसमुज्ज्वलाम् ॥२२॥  
 चिन्तयन् सततं भक्त्या विश्वासेन मुहुर्मुहुः ।  
 सेवेत प्रियकार्याणि हितानीह महीतले ।  
 न केवलं मर्त्यरूपः स भूपतिरिति स्मृतः ॥२३॥  
 सा च साध्वी महाभागा सद्गुणैर्नित्यमण्डिता ।  
 सर्वासां प्रकृतीनां तु नित्यमङ्गलदेवता ॥२४॥  
 कल्याणी कमलाक्षी चाज्ञातदोषा मनस्विनी ।  
 इति तां चिन्तयेन्मन्त्री कीर्तयेदपि नित्यशः ॥२५॥  
 तयोर्हितानि कार्याणि क्षेमदान्यपि तत्त्ववित् ।  
 कुर्वन्श्च कारयन् काले मन्त्री राजति मन्त्रवित् ॥२६॥

सेनेशो मन्त्रिवर्यश्च राज्यतन्त्रस्वरूपवित् ।  
 राजाज्ञापालनोद्युक्तः प्रजारक्षणतत्परः ॥२७॥  
 हितार्थी हितकारी च सूक्ष्मधीर्धैर्यभासुरः ।  
 अप्रधृष्यो गभीरात्मा दीर्घदर्शी दृढव्रतः ॥२८॥  
 नित्यं सद्गुणसम्पन्नः सेवेत नृपमीश्वरम् ।  
 यथापराधदण्डी च सेनेशो मन्त्रवित् स्वयम् ।  
 राज्याङ्गं बहुरूपन्तु रक्षेत्रित्यमतन्द्रितः ॥२९॥  
 शान्तो दान्तो वशी नित्यं सद्गुणैरभिभूषितः ।  
 शिरस्त्राणलसन्मूर्धा पट्टवस्त्रोत्तरीयकः ॥३०॥  
 साञ्जलिःकुशलो दक्षः निकटं प्राप्य भूपतिः ।  
 राज्ञो वा युवराजस्य सेवने दत्तलोचनः ॥३१॥  
 तेषां हितप्रदो नित्यं मन्त्री राजति मन्त्रवित् ।  
 राजोपचारनिरताःमहिष्याश्च तथैव च ॥३२॥  
 ये च मेधाविनश्शान्ताःविधानज्ञाः स्वयं तथा ।  
 जितेन्द्रियाःकार्यकाले स्वरूपादिविदस्तथा ॥३३॥  
 याश्च स्त्रियस्सम्प्रयुक्ताःरक्षाकर्मणि तत्र हि ।  
 प्रासादे हर्म्यके वापि रतिगेहे तथैव च ॥३४॥  
 स्नानागारे रहःस्थाने स्थलेष्वन्येषु च क्रमात् ।  
 यथोक्तरक्षा कर्तारः यथाकालमतन्द्रिताः ॥३५॥  
 गर्वक्रोधादिनिर्मुक्ताः सन्ततं प्रियवादिनः ।  
 दिव्यालङ्कृतिदक्षाश्च तथा सौभाग्यवर्धकाः ॥३६॥  
 रूपयौवनसम्पन्नाः या देव्याःपरिचारकाः ।  
 शान्ता दान्ताःप्रसन्नाश्च स्वस्वकार्यकृतश्रमाः ॥३७॥



अन्यकर्मविधानज्ञाः तदाज्ञापालनोत्सुकाः ।  
 कुलक्रमागताश्शुद्धाः राजन्ते दोषवर्जिताः ॥३८॥  
 नित्यं तत्प्रियकारिण्यो राजभार्यात्मदेवताः ।  
 मधुरस्वरभाषिण्यो हृद्ययौवनमण्डिताः ॥३९॥  
 प्रीतिसन्मानतो वृद्धिमाप्ताः कार्यविचक्षणाः ।  
 कुलशीलगुणोपेताः चतुराः प्रश्रयान्विताः ॥४०॥  
 लेखानयनकार्ये च द्वाररक्षाख्यकर्मणि ।  
 अलङ्कृतौ भाषणे च तथा व्यजनकर्मणि ॥४१॥  
 स्रक्चन्दनादिदानेषु तथाभोजनकर्मणि ।  
 फलमूलादिदाने च नियोगाख्येऽपि कर्मणि ॥४२॥  
 सर्वावस्थोपचारेषु राज्ञो राज्ञास्तथैव च ।  
 युवराजस्य पुत्राणां पुत्रीणामथवा तथा ॥४३॥  
 प्रासादरक्षा कार्येषु विविधेष्टप्रदेषु च ।  
 ये च दक्षाः सन्नियुक्ताः सर्वदोषविवर्जिताः ॥४४॥

### राजचेटीनां गुणादिवर्णनम्

ये च कञ्चुकिनो दक्षाः याश्च रूपादिभासुराः ।  
 औषधादिप्रदानेषु नियुक्ता या गुणोज्ज्वलाः ॥४५॥  
 अनुरक्ताश्च या नानाकार्येषु दृढपाटवाः ।  
 नानाविधनियोगेषु श्रद्धाकौशलभासुराः ॥४६॥  
 ते सर्वे ताश्च सर्वाश्च राजन्ते राजमानिताः ।  
 तैरेव राजभवनं राजते मङ्गलास्पदम् ॥४७॥

महाभाग्यवशादेतत् भविष्यति महीतले ।  
 अन्तःपुरेषु सञ्चारकार्येऽभीष्टप्रदानके ॥४८॥  
 रक्षणे बालिकादीनां मधुराभाषणे तथा ।  
 रूपयौवनसम्पन्नाः चित्तरञ्जनदायिनः ॥४९॥  
 ये च वा याश्च चतुराः नानाभावक्रियादराः ।  
 सादरं पार्श्वगाश्चापि कालोचितकलारताः ॥५०॥  
 जितक्रोधगुणाढ्याश्च न लुब्धाः कार्यवेदिनः ।  
 भ्रमदोषादिहीनाश्च कार्यपाटवभासुराः ।  
 चित्तरञ्जनकार्येषु स्तुतिवाक्ये तथैव च ॥५१॥  
 युक्तिप्रदाने मनसः तथोल्लासक्रियास्वपि ।  
 ये नियुक्ताः प्रियालापे याश्च वा यौवनोज्ज्वलाः ॥५२॥  
 यथाकालक्रियादक्षास्ते राजन्ते नृपान्तिके ।  
 गुणसौन्दर्यचातुर्यधैर्याद्यैर्या विभूषिताः ।  
 ये खड्गप्रासहस्ताश्च दृढबुद्धिक्रियादराः ॥५३॥  
 ते सर्वे सर्वकालेषु नानारूपेषु कालतः ।  
 प्रयोगेषु नियोज्येषु धनदारादिरक्षणे ॥५४॥  
 राजन्ते नृपहर्म्येषु कृतस्वस्वक्रियाशताः ।  
 देवतानां गुरुणां च विप्राणां च विशेषतः ॥५५॥  
 श्रोत्रियाणां शास्त्रविदां तथा राज्ञां निषेवणे ।  
 पूजाष्वतिथिसत्कार्येष्वपि दत्तादरा नराः ॥५६॥  
 राज्ञां प्रासादभवनेष्वप्रमत्ताः क्रियाकराः ।  
 जितक्रोधादिकाः सन्तः वशिनश्चाङ्गधूर्वहाः ॥५७॥  
 युक्तायुक्तविवेकज्ञाः शुभकाले विशेषतः ।  
 समर्था भाषणे भोज्यदाने चाह्वानकर्मणि ॥५८॥

नितरां ये समर्थाश्च समयज्ञाः कळाविदः ।  
 एवं विधेषु कार्येषु नानारूपेषु नित्यशः ॥५९॥  
 डम्भासूयादिमुक्ताश्च राजन्ते परिचारकाः ।  
 नृपाज्ञाकलनोद्युक्ताः सेवका मेधयान्विताः ॥६०॥  
 द्वारपाः पुरुषा ये च गर्वक्रोधादिवर्जिताः ।  
 धीराः कर्मसु ते नित्यं नानारूपेषु सद्यसु ॥६१॥  
 आरम्भादीन् विदित्वैवं कुर्युः कार्याणि सादरः ।  
 अन्तः पुरेषु या नार्यो राजविश्वासमानिताः ॥६२॥  
 अमात्या वाहिनीशानाः प्राड्विवाकादयस्तथा ।  
 बालिका याश्च बालाश्च युवराजमुखास्तथा ॥६३॥  
 तेषामाज्ञाकराः भृत्याः तदाराधनतत्पराः ।  
 सन्ततं चाप्रमत्ताश्च नानाकर्मसु शिक्षिताः ॥६४॥  
 कञ्चुकैश्च शिरस्त्राणैरन्यैश्चाभरणादिभिः ।  
 भासुराः कार्यनिरताः शोभन्ते किङ्करास्तथा ॥६५॥  
 सुन्दर्यः पुरुषाः कन्याः प्रातस्सायन्तनादिषु ।  
 वेदाभ्यासादिपठनैः लेखनैर्गायनैरपि ॥६६॥  
 नीयुः कालन्तु सफलं धनगर्वादिवर्जिताः ।  
 देवतायतनं विप्रं गांच सस्यक्षितिं तथा ॥६७॥  
 शुभस्थानं यागशालां भूधरं कुसुमादिकम् ।  
 मनसा कर्मणा वाचा कदाचिन्नापि दूषयेत् ॥६८॥  
 गुरून् मुनींश्च मान्यांश्च वेदशास्त्रादिकं तथा ।  
 धनानि नवरत्नादीन् अग्रजान् वंश्यजानपि ॥६९॥  
 मानयित्वा यथाकालं यथाकालमतन्द्रिताः ।  
 शोभन्ते गुणवन्तश्च सद्भक्त्यादिविभूषिताः ॥७०॥

ततःक्षेमं यशः प्राप्य वर्धन्ते नात्र संशयः ।  
 मङ्गलावाप्तये यानि निर्दिष्टानि मुनीश्वरैः ॥७१॥  
 तानि कार्याणि कुर्वन्तः शोभन्ते दासभृत्यकाः ।  
 नृपपुत्रादयो ये च ते सर्वे विनयान्विताः ॥७२॥  
 दुष्क्रियां दुर्भाषणं च दुष्टैस्सङ्गं विशेषतः ।  
 आबाल्यात्तु परित्यक्त्वा साधुसेवनतत्पराः ॥७३॥  
 शास्त्रादिपठनोद्युक्ताः कलाज्ञाः मितभाषिणः ।  
 स्वेषां परेषां भूत्यर्थं कृतयत्नाश्च नित्यशः ॥७४॥  
 राजन्ते राज्याङ्गवृद्धयै ते मान्याश्च मनीषिभिः ।  
 क्रन्दनं दुर्भाषणं च मिथः कलहमेव च ॥७५॥  
 दिवास्वापादिकं दुष्टसङ्गादीन् सर्वथा त्यजेत् ।  
 चौर्यं च पैशुनं यच्च यच्च द्रव्यव्ययादिकम् ॥७६॥

### राजपुत्राणां गुणानुवर्णनम्

आबाल्यं ते परित्यज्य सर्वक्षेमाभिवृद्धये ।  
 साधुकर्मण्यभिरताः राजन्ते राजपुत्रकाः ॥७७॥  
 शुभाचाराः शुद्धवाचः देवभक्त्यादिमण्डिताः ।  
 दुर्गुणैश्च परित्यक्ताः शास्त्राभ्यासादितत्पराः ॥७८॥  
 गुरुभक्त्यादिसम्पन्नाः शान्तात्मानो दृढव्रताः ।  
 धार्मिकाः सत्यवाचश्च राजन्ते राजपुत्रकाः ॥७९॥  
 श्रद्दालवो जागरूकाः स्वस्वकार्येषु नित्यशः ।  
 धनरक्षाकरा नित्यं शीलरक्षाकरास्तथा ॥८०॥

परदारेषु विमुखाः स्वदारैकपरायणाः ।  
 कुलशीलवयःकालयोग्यकर्मरतास्तथा ॥८१॥  
 गम्भीरदर्शना नित्यं वात्सल्यादिविभूषणाः ।  
 राजन्ते भूमिपालानां सुताद्याः राजवेशमनि ॥८२॥  
 यत् वाहनं क्षत्रियाणां शास्त्रेषु परिकीर्तितम् ।  
 शुभाय तेन गमनं तेषां शस्तमितीरितम् ।  
 ग्राह्यं यशस्करं यच्च वस्त्रभूषादिधारणम् ॥८३॥  
 आद्रियन्ते च तत्सर्व कुलीना नृपपुत्रकाः ।  
 आयुष्मन्तः कीर्तिमन्तः स्वदारैकपरायणाः ।  
 राज्यश्रीवृद्धिशीलाश्च नानोपायविदः स्वयम् ॥८४॥  
 न प्राप्नुवन्ति भेदं तु भूपालाश्च पितुस्तथा ।  
 परस्परस्नेहबद्धाः हस्तसंज्ञादिवेदिनः ॥८५॥  
 संक्षिप्तार्थप्रदाःकाले नानासिद्धान्तवेदिनः ।  
 विचारज्ञाः कार्यदक्षास्साङ्गोपाङ्गविदस्तथा ॥८६॥  
 शास्त्राणां शस्त्रशास्त्राणामन्येषां च क्रमादमी ।  
 मन्त्रिमुख्याश्च कालज्ञाः सेनापत्यभरार्हताम् ।  
 प्राप्नुवन्ति परीक्षासु नानारूपासु सर्वथा ॥८७॥  
 श्रेष्ठाःप्रकारकज्ञाश्च गुरवो मन्त्रिणस्तथा ।  
 राजवंश्याश्च वीरत्वख्यापने दत्तदृष्टयः ॥८८॥  
 अनाविलधियःकाले काले शत्रुभयङ्कराः ।  
 मेधोज्वलाः दर्शनीयाः नानाभरणभूषिताः ॥८९॥  
 एवं विधगुणैस्सद्भिः भासुरा भूसुरा यथा ।  
 सखायो राजपुत्राणां राजन्ते नित्यतेजसः ॥९०॥

भिषजःकालवेत्तारःरक्षका धनरक्षकाः ।  
 अन्तःपुरस्थाश्च तथा द्वारपालाश्च सद्यसु ।  
 नानाक्रियाकारिणस्तु ये जनाःपरिकीर्तिताः ॥९१॥  
 ते सर्वे कार्यकुशलाः भवितव्याःस्वभावतः ।  
 मेधोज्ज्वलाः जितक्रोधाःवशिनः शुभकाङ्क्षिणः ॥९२॥  
 समदुःखसुखाःकाले क्रमज्ञाः क्रमकारिणः ।  
 राजविश्वासपात्राश्च भवितव्याः शुभर्धये ॥९३॥  
 पापभीताः सत्क्रियासु कृतमेधा यशःप्रदाः ।  
 त एव नृपहर्म्येषु राजन्ते दोषदूरगाः ॥९४॥  
 श्रमकार्येषु युद्धादावम्लानरुचयो भृशम् ।  
 तत्त्वज्ञा नीतिशास्त्राणां वेदानामपि नित्यशः ॥९५॥  
 चतुर्वर्गफलप्राप्तिलालसाः विजितश्रमाः ।  
 नृपपार्श्वस्थानयोग्याः नृपाणां कीर्तिवर्धकाः ॥९६॥  
 पक्षपातानभिज्ञा ये ये परं धैर्यभूषणाः ।  
 ये वा निराकुलाः काले गम्भीरप्रकृतश्च ये ॥९७॥  
 रुद्रवत् भीषणाः कोपे प्रकृत्या शान्तिभूषिताः ।  
 राज्याङ्गं वृद्धिमाप्नोति तैरेवेति विनिश्चितम् ॥९८॥  
 शान्तात्मानः स्वभावात् ये राजभक्तिसमन्विताः ।  
 विद्यावन्तश्च मधुरभाषणाः सद्गुणोज्ज्वलाः ॥९९॥  
 परिचर्यादिषु तथा दक्षा ये निश्चिताः क्रमात् ।  
 नृपाणामन्तिकं प्राप्य ते जयन्ति क्रियाकराः ॥१००॥  
 राज्याङ्गकार्येषु नृपो तान् नियोज्य यथाक्रमम् ।  
 कृतकृत्यो यशस्वी च राजते नात्र संशयः ॥१०१॥

परेषां निन्दयाहीनं सत्यरूपन्तु यो नरः ।  
 नृपाणां सन्निधिं प्राप्य विनयप्रीतिपूर्वकम् ॥१०२॥  
 कालोचितं युक्तियुक्तं प्रत्युत्तरमथापि वा ।  
 वदत्येष महीपालमानितो भवति ध्रुवम् ॥१०३॥  
 नाना सद्गुणसम्पन्नाः कार्यदक्षाः स्वभावतः ।  
 धैर्यस्थैर्यादिनिलयाः ते मता हितदायिनः ॥१०४॥  
 सूक्ष्मग्राही तत्त्वविञ्च कालानुगुणकार्यवित् ।  
 तन्द्रालस्यादिहीनश्च किङ्करो नृपसन्निधौ ॥१०५॥

### विद्यामाहात्म्यकथनम्

नियोगं प्राप्य सदसि प्रियकृत् प्रीतिभाक् भवेत् ।  
 मानवानां तु सर्वेषां विद्याकीर्तिकरी मता ॥१०६॥  
 ददत्यभीप्सितं काले शास्वतं धनमुत्तमम् ।  
 विद्यया हि पुमान् लोके तरत्यापदमञ्जसा ॥१०७॥  
 विद्यावन्तं मानयन्ति नृपाद्या भूषणादिभिः ।  
 विद्याहीना न शोभन्ते मणयो निष्प्रभा यथा ॥१०८॥  
 कान्तेव हितदा नित्यं नानाश्रेयःप्रदा तथा ।  
 स्वदेशे परदेशे च विद्याबन्धुरुदाहता ॥१०९॥  
 महाकार्यफलावाप्तिसाधका चापि सा मता ।  
 तमोहन्त्री च विविधतत्त्वज्ञानप्रदा नृणाम् ।  
 निरूपिता च मुनिभिः प्रतिजन्मप्रयोजना ॥ ११० ॥  
 नानायुक्तिकरी काले विद्यैव परमं धनम् ।

### विद्याव्यवस्थाकरणकथनम्

अतो विद्यां नृपालस्तु प्रासादे वर्धयेत् क्रमात् ॥१११॥

### बालिकानामपि विद्याभिवृद्धिः कार्येति कथनम्

बालिकानाञ्च बालानां किङ्कराणामपि क्वचित् ।  
कार्यनिर्वहणार्थाय तां विद्यां वर्धयेत् नृपः ॥११२॥  
तयैव परमं सौख्यं मनस्तुष्टिर्यशस्तथा ।  
इह सञ्जायते नृणां किङ्कराणां विशेषतः ॥११३॥

### वैद्यशालानिर्माणकथनम्

व्याधिप्रशमनं कार्यं भूभृता नयचक्षुषा ।  
किङ्कराणां तथान्येषां सर्वकार्यार्थसिद्धये ।  
स्थापयित्वारोग्यशालां प्रासादे पृथिवीपतिः ॥११४॥  
आरोग्यं वर्धयेत् काले राज्याङ्गस्थापनाय हि ।  
रङ्गशालाञ्च विविधरसानन्दप्रदां नृपः ॥११५॥  
नेत्रानन्दकरीं चित्रशालामपि तथा क्वचित् ।  
तथैवायुधशालाञ्च सर्वरक्षाकरीं शुभाम् ॥११६॥  
धनशालां धान्यशालां द्रव्यशालां तथा नृपः ।  
गोशालामश्वशालाञ्च वाजिशालां तथैव च ॥११७॥  
तथान्यां मृगशालाञ्च स्थापयेत् शास्त्रमार्गतः ।  
प्रमोदानन्दजनकं यद्यत् शास्त्रेषु निश्चितम् ॥११८॥



मण्टपानां च शालानां भौमानामप्यनेकधा ।  
 चूलीगृहाणां विविधवेदीनां परिवर्त्मनाम् ॥११९॥  
 स्थापनं कलयन्निन्धे प्रासादे पृथिवीपतिः ।  
 कुलदेवीमन्दिरं च त्रिमूर्तिस्थापनं तथा ॥१२०॥  
 सप्राकारं विमानादिभासुरं क्षेमसिद्धये ।  
 प्रासादे स्थापितं तच्च मानयित्वा यथा क्रमम् ॥१२१॥  
 परमं विजयं कीर्तिमाप्नुयात् राजसत्तमः ।  
 केळीस्थानं रहःक्रीडास्थानकं विविधं तथा ॥१२२॥

### कलारञ्जनव्यवस्थाकार्यमिति कथनम्

अलङ्कृतिस्थानकञ्च सङ्गीतस्थानकं तथा ।  
 सम्भाषणस्थानकञ्च तथालोचनमन्दिरम् ॥१२३॥  
 नवभौमसमायुक्तं रुद्रभौमविराजितम् ।  
 तथा षोडशभिर्भौमैः भासुरं वा क्वचित्स्थले ॥१२४॥  
 आस्थानशालां विविधचित्रस्तम्भसमुज्ज्वलाम् ।  
 सिंहासनालङ्कृतां च सभाध्यक्षासनैस्तथा ॥१२५॥  
 त्रिभौमां पञ्चभौमां वा स्थापयेन्निजमन्दिरे ।  
 सचिवानां तथा सेनानायकानां च धीमताम् ॥१२६॥  
 पृथक् शालां प्रकुर्वीत राज्याङ्गार्थस्य सिद्धये ।  
 गुप्तिस्थानं तथा कार्यं सुरङ्गास्थानकं क्वचित् ॥१२७॥  
 अन्नशालां च महर्ती प्रकृतीनां सुखप्रदाम् ।  
 विद्याशालां दानशालां रक्ष्यशालां तथैव च ॥१२८॥

प्रासादे स्थापयन्निन्धे कीर्त्या ह्यतुलया नृपः ।  
 उदायुधान् तथावीरान् यागरक्ष्यादि कर्मसु ॥१२९॥  
 नियुक्तान् मानयन् राजा कृतप्रासादरक्षणः ।  
 किङ्करान् विविधानेवं स्थापयित्वा विशेषतः ॥१३०॥  
 अन्तःपुरस्य रक्ष्यासु तथा प्राकाररक्षणे ।  
 मन्त्रस्थानस्य रक्ष्यासु धनगेहादिरक्षणे ॥१३१॥  
 अप्रमत्तान् योधवीरान् धीसौर्यादि समुज्ज्वलान् ।  
 नियोज्य पृथिवीपालो यशसा भूषितः स्वयम् ॥१३२॥  
 परमानन्दभाक् नित्यं राजते राजसेवितः ।  
 अनाकुलं तस्य राष्ट्रं स चाजय्यो निरूपितः ॥१३३॥  
 ज्ञानेन लसितो भूपो बलेन च महीतले ।  
 तेजस्वी च यशस्वी च प्राणिरक्षासु दीक्षितः ॥१३४॥  
 स्वर्लोकसुखभाग् नित्यं राजते राजसेवितः ।  
 वार्ताहरान् चारणांश्च दूतांश्च घटकान् तथा ॥१३५॥  
 अदूष्यन् वस्तुरूपादिज्ञानिनश्च महीपतिः ।  
 तत्र तत्र स्थापयित्वा नितरामेव ते भुवि ॥१३६॥  
 पूर्वपुण्यवशात् सत्यज्ञानं च सुखमुत्तमम् ।  
 सद्राज्यं सत्प्रजाः सन्तः सत्पुत्रादिकमेव च ॥१३७॥  
 सन्मन्त्र्यादीन् तथा प्राप्य राजते राजवल्लभः ।  
 धर्मार्थादिक्रमज्ञा ये वशिनः सूक्ष्मबुद्धयः ॥१३८॥  
 क्षत्रवंश्याः मन्त्रिपुत्राः भृत्याः स्निग्धास्तथैव च ।  
 रक्षाकाराश्च दासाश्च राजाज्ञापालनोत्सुकाः ।  
 भासन्ते नित्यमेते तु प्रासादे पृथिवीपतेः ॥१३९॥

## गुणिनो राज्ञःफलावाप्तिकथनम्

ये सूर्यवंश्यजनितास्तथा चन्द्रकुलोद्भवाः ।  
 राजानो धार्मिकाश्चैते क्षत्रधर्मपरायणाः ॥१४०॥  
 अजय्या बलसम्पन्ना देवांशैरुज्ज्वलाः परम् ।  
 अश्वमेधादिकलनादवाप्तामिततेजसः ॥१४१॥  
 गम्भीरवृत्तयो नित्यं चतुरङ्गबलान्विताः ।  
 सत्कळत्राश्च सत्पुत्रास्सत्पौत्राद्याश्च ते भृशम् ॥१४२॥  
 दिशास्वष्टसु भासन्ते किन्नरीगीतिकीर्तयः ।  
 नानाशास्त्रप्रवक्तारो नानाशास्त्रविदः स्वयम् ॥१४३॥  
 देवताराधनपराः ब्राह्मणाराधनप्रियाः ।  
 साधुसंरक्षणपराः दुष्टनिग्रहणे रताः ॥१४४॥  
 धर्मसंरक्षणायैव भुवि प्राप्नोदयाः परम् ।  
 सर्वासां प्रकृतीनां च हितदाः कृतरक्षणाः ।  
 तेषामिदं मण्डनन्तु नारदेन महर्षिणा ॥१४५॥

## एतत् ग्रन्थसेवनावश्यकताकथनम्

परमाभरणं क्लृप्तं नित्यश्रीविजयार्थिना ।  
 संसेव्यमेतत् सर्वैस्तु महाकार्यार्थसिद्धये ॥१४६॥  
 यस्मिन्निदं भासतेऽत्र तत्र श्रीरनपायिनी ।  
 विजयश्च भवेन्नित्यं ब्राह्मणा वेदपारगाः ॥१४७॥  
 नित्यवृष्टिः पूर्णफला वसुधा राजते भृशम् ।  
 सर्वासां प्रकृतीनान्तु विविधं क्षेममेव च ॥१४८॥

सत्यं सत्यं पुनस्सत्यमुद्धृत्यकरमुच्यते ।  
 मुनिना नारदेनेदं क्लृप्तं भूपालमण्डनम् ।।१४९।।  
 सर्वेषामपि भूपानामिहलोके हितार्थिना ।  
 दिनचर्यादिकं यच्च दुर्ज्ञेयं तत्त्वगुम्भनम् ।।१५०।।  
 सङ्गृह्य तत्सर्वमपि प्रोक्तवान् नारदो मुनिः ।  
 ब्राह्मणानां क्षत्रियाणां वैश्यानां पादसेविनाम् ।।१५१।।

### फलश्रुतिः

हितप्रदं विशेषेण मण्डनं मङ्गलप्रदम् ।  
 श्रेयःपदं च सर्वेषां राष्ट्रक्षेमकरं तथा ।।१५२।।  
 सर्वार्थसिद्धिदं नीतिज्ञानदं नृपमानितम् ।  
 इति श्रुत्वा नारदोक्तं सुनीतिः पार्थिवस्तथा ।।१५३।।  
 परमानन्दभाक् तं तु प्रणम्य च मुहुर्मुहुः ।  
 स्तुत्वा च विविधैः स्तोत्रैः सम्प्राप्यापि तदाशिषः ।।१५४।।  
 अध्यापयामास तदा क्रमपङ्क्तिं यथाश्रुतम् ।  
 राजपुत्रान् मन्त्रिपुत्रान् सूक्ष्ममेधासमुज्ज्वलान् ।।१५५।।  
 तदादि निखिलं क्षत्ररहस्यं पालनक्रमः ।  
 भूतलेऽस्मिन् कृतपदं राजते राजमानितम् ।।१५६।।  
 जयतु जयतु काले सूर्यवंश्यो महीशः  
 जयतु जयतु काले चन्द्रवंश्यश्च भूपः ।  
 जयतु भुवि च धर्मः प्राणिरक्षा च नित्यम्  
 भगवति परितुष्टे सर्वमेतत् प्रसन्नम् ।।

इति राज्ञां दिनचर्याविशेषधर्मोपदेशकथनात्मकं

भूपालमण्डनं समाप्तम् ।।



S,V.University Oriental Series No: 29  
General Editor  
Director, S.V.U.O.R.Institute

***BHŪPĀLA MANDANAM  
OF DĒVARSI NĀRADA  
(A Compendium in Arthaśāstra)***

***EDITORS***

**Prof V.Venkataratnam Reddy**

***In-Charge Director***

***and***

**Dr T.S.R.Narayanan**

***Research Assistant In Sanskrit***



***SRI VENKATESWARA UNIVERSITY  
ORIENTAL RESEARCH INSTITUTE  
TIRUPATI***

***2002***